
ସ୍ଥଜାଦ୍ଂସ 


ଜଣେ ଲୋକର ତିନୋଟି ପୁଅ । ତିନି ; 


ପୁଅ ଭିତରୁ ସବା ସାନପୁଅଟା ଭାରି ବୋକା । 
ତା” ନାଁ ଦେଇଥାନ୍ତି  ବୃଦୁ' | ତାକୁ ସମସ୍ତେ 


ଥଟା କରନ୍ତି, ଗାଳି ଦିଅନ୍ତିୟ ଛୋଟ 
ପିଲାମାନେ ଟେକା ପକାନ୍ତି । ତାକୁ କେହି 
ଭଲ ପାଆନ୍ତି ନାହିଁ । ହେଲେ ତା'ର ସେସବୁ 
ପାଇଁ ଖାତିର ନଥାଏ । ସେ କାହାକୁ କିଛି 
କହେ ନାହିଁ କି କାହାରି କଥା ଶୁଣେ ନାହିଁ । 


ଦିନେ ସେ ଲୋକର ବଡ଼ପୁଅ କହିଲା 
ସେ ବଣକୁ କାଠ ଆଣିବାକୁ ଯିବ | ସେଇଠୁ 
ତା” ମାଆ ତାକୁ ଖଣ୍ଡେ ସୁଆଦିଆ ପୋଡ଼ପିଠା 
ଆଉ ବୋତଲେ ପାଣି ଦେଲା ସାଙ୍ଗରେ 
ନେବାକୁ, କାଠ କାଟୁ କାଟୁ ହାଲିଆ ହେଲେ 
ଓ ତାକୁ ଭୋକକଲେ ସେ ଖାଇବ ବୋଲି । 
ବଡ଼ପୁଅ ପିଠା ଓ ପାଣି ନେଇ ଆସି ବଣରେ 


ସୁନା ହରିଣ 


ପହଞ୍ଚଲା । ବଣରେ ପହଞ୍ଚ ସେ ଦେଖିଲା ବୁଢ଼ାଟିଏ ତା' ଆଡ଼କୁ ଆସୁଛି । ବୁଢ଼ା ତା' ପାଖକୁ ଆସି କହିଲା, 
“ ମୋତେ ଭାରି ଭୋକ, ତମ ପିଠା ଆଉ ପାଣିରୁ କିଛି ମୋତେ ଦିଅ | ନ ଖାଇଲେ ମୋ ଦେହ କ'ଣ 


ହୋଇଯିବ । ” 


ତା”କଥା ଶୁଣି ବଡ଼ପୁଅ ରାଗିଗଲା ଓ କହିଲା, “ ଯା, ଯା, ପିଠା ଫିଠା କିଛି ନାହିଁ । ମୁଁ ମୋ ପାଇଁ 

ପିଠା ଆଣିଛି ନା ତୋ ପାଇଁ ? ମୁଁ ତୋତେ କିଛି ଦେବିନି ।” 


ଏକଥା କହି ସେ କାଠ କାଟିବାକୁ ବଣରେ ପଶିଲା | ବିଚରା ବୁଢ଼ା ସେମିତି ତାକୁ ଅନେଇ ଠିଆ 
ହୋଇ ରହିଲା | ତା'ପରେ ବଡ଼ପୁଅ ଯାଇ ତା’ କୂରାଢ଼ି ଉଠେଇ ଗୋଟାଏ ବଡ଼ ଗଛରେ ପାହାର ପକାଇଲା | 
ତାଂ ଦୂର୍ଭାଗ୍ୟକୁ କୂୁରାଢ଼ି ପାହାର ଗଛରେ ନପଡ଼ି ତା' ହାତରେ ପଡ଼ିଲା | ତା” ହାତ କଟି ରକ୍ତ ବୋହିବାକୁ 
ଲାଗିଲା । ସେ ବିଚରା ଏବେ କରେ କ'ଣ ? ବାଧ ହୋଇ ଘରକୁ ଫେରି ତା” ହାତରେ ଓିଷଧ ଲଗାଇ, 
କନା ବାନ୍ଧି ଘରେ ବସିରହିଲା । ଭୋକିଲା ବୁଢ଼ାକୁ ତା ନିଜ ଭାଗରୁ ଖଣ୍ଡେ ପିଠା ନ ଦେବାର ଫଳ ସେ 
ସାଙ୍ଗେ ସାଙ୍ଗେ ପାଇଗଲା | 


ତା” ପରଦିନ ମଝିଆପୁଅ ବାହାରିଲା କାଠ କାଟିବାକୁ । ତାକୁ ବି ତା” ମାଆ ଖଣ୍ଡେ ସୁଆଦିଆ 
ପୋଡ଼ପିଠା ଆଉ ବୋତଲେ ପାଣିଦେଲା ବଣରେ ଖାଇବା ପାଇଁ । ମଝିଆପୁଅ ପିଠା ଆଉ ପାଣି ନେଇ 
ବଣରେ ପହଞ୍ଚଲା | ବଣରେ ପହଞ୍ଚ ସେ ବୁଢ଼ାକୁ ଦେଖିଲା । ବୁଢ଼ା ଆଗପରି ମଝିଆ ପୁଅକୁ ଖାଇବାକୁ 
ମାଗିଲା | ସେ ବି କହିଲା, “ ମୋତେ ଭାରି ଭୋକ, ତମ ପିଠା, ପାଣିରୁ ମତେ କିଛି ଦିଅ ।” ମଝିଆପୁଅ 
ସାଙ୍ଗେ ସାଙ୍ଗେ ରାଗିଗଲା ଓ କହିଲା, “ ଯା, ଯା, ତତେ ତ ସବୁ ଦେଇଦେବି, ମୁଁ ପୁଣି କ'ଣ ଖାଇବି ? ମୋ 


ପେଟ କେମିତି ପୁରିବ ? ଯା' ପଳା, ମୁଁ ତତେ କିଛି ଦେବି ନାହିଁ ।” 


ଏଇଆ କହି ସେ ତା” କୂରାଢ଼ି ନେଇ ଗଛ କାଟିବାକୁ ବଣ ଭିତରକୁ ଗଲା । ବିଚରା ବୁଢ଼ାଟା 
ଭୋକରେ ତା' ପିଠାମୁଣିକୁ ଚାହିଁଥାଏ । ଯେତେବେଳେ ମଝିଆପୁଅ ଗଛ କାଟିବାକୁ କୁରାଢ଼ି ପାହାର 
ଉଠାଇଲା, କୁରାଢ଼ି ଗଛରେ ନ ପଡ଼ି, ଆଗପରି ଆସି ତା” ଗୋଡ଼ରେ ପଡ଼ିଲା | ତା' ଗୋଡ଼ କାଟି ହୋଇ ରକ୍ତ 
ବୋହିବାକୁ ଲାଗିଲା । ସେ ଆଉ କଣ କରିବ, କାଠ ନ କାଟି ଘରକୁ ଫେରି ଗୋଡ଼ରେ ଓଷଧ ଲଗାଇ କନା 
ବାନି ବସିରହିଲା | ବୂଢ଼ାକୁ ପିଠା ନ ଦେବାର ଫଳ ମଝିଆପୁଅ ବି ପାଇଲା । 


ଦୁଇ ବୁଵ୍ଧିଆ ପୁଅଯାକ ଘରେ ହାତଗୋଡ଼ ବାନ୍ଧି ବସିବାରୁ ସବା ସାନପୁଅ ବୁଦ୍ଧ ଏଥର ବାହାରିଲା 
କାଠ କାଟିବାକୁ । ସେ ତା” ବାପାକୁ ବହୁତ କରି କହିଲା କାଠ କାଟିବାକୁ ଛାଡ଼ିବାକୁ | କିଜୁ ତା' ବାପା ତ 
ଜାଣିଛି, ଏଇଟା ବୋକା, ପୁଣି କୋଉ କାମର ହେଲେ ନୁହଁ । ସେ ତେଣୁ ତା' କଥାକୁ ବେଶି ଜୋର 
ଦେଉନଥାଏ | ଶେଷରେ ବୁଦଧର ବହୁତ କୁହାବୋଲାରେ ସେ ରାଜି ହେଲା | ସେ କହିଲା, “ ହଉ ଯା, ତୁ 
ଠିକିଲେ ଶିଖିବୁ ।” 


(OD 

KDE le ବୁଦ୍ଧୁ ମହାଖୁସିରେ ବାହାରିଲ। | ତା 
ACT 


Nd ନ 
ଏ 5 5) ଅଧ ବୋତଲ ପାଣିଦେଇ ପଠେଇଲା | ସେ 


Aco 

\ Pb 5 £ ଓ Mu FY ’ ~ —~ 

\ NG RN ମା' ତାକୁ ଗୋଟାଏ ଛୋଟିଆ ଖୁଦପିଠା ଆଉ 
ଏ 


sig 
fb go 

TIL ୨ ,ମନେ ମନେ ଭାବୁଥାଏ, “ ଏଇଟା କ'ଣ 
୬ )' କରିବ ! ତାକୁ ଭଲ କରି ଖାଇବାକୁ ଦେବା 
|® ଯାହା, ନ ଦେବା ତା” ।” ବୁଦ୍ଧୁ “କିନ୍ତୁ 
ମନଖୁସିରେ ପିଠା, ପାଣି ନେଇ ବଣକୁ ଗଲା | 
ବଣରେ ପହଞୱ୍‌ ତା” ଦୁଇଭାଇଙ୍କ ପରି ବୁଢ଼ାକୁ 
ଭେଟିଲା । ବୁଢ଼ା ବି ଆଗପରି ତାକୁ ଖାଇବାକୁ 
ମାଗିଲା | ବୁଦ୍ଧ କହିଲା, “ ମୋ ପିଠା ତ ସେମିତି 
କିଛି ଭଲ ଲାଗିବ ନାହିଁ, ପୁଣି ଦୁଇଜଣଙ୍କୁ 
ଅଣ୍ଡିବ ନାହିଁ । ତମକୁ ଯଦି ମୋ ପିଠା ଭଲ 
ଲାଗିବ, ତେବେ ଆସ ଆମେ ଦୁହେଁ ସାଙ୍ଗ 
ହୋଇ ଖାଇବା । ” 


\ 
| 


LPP 
~~ bd 


EP PAEN [) ୯ 
AAT) ¢ 
AS 


ତା'ପରେ ଦୁହେଁ ସାଙ୍ଗହୋଇ ବସି ଖାଇବାକୁ ଆରମ୍ଭ କଲେ | ଯେମିତି ବୁଦ୍ଧ ତା ମୁଣିରୁ ଖୁଦ ପିଠା 
ଆଉ ତା” ପାଣି ବୋତଲ କାଢ଼ିଲା, ଦେଖିଲା ବେଳକୁ ପିଠାଟା ଗୋଟାଏ ବଡ଼ ସୁଆଦିଆ ପିଠା ହୋଇଯାଇଛି; 
ଆଉ ବୋତଲର ପାଣି ଏମିତି ବାସୁଛି ଯେ କହିଲେ ନ ସରେ । ଦି' ଜଣଯାକ ମନ ଖୁସିରେ ପେଟପୁରା କରି 
ଖାଇଲେ । 


ଖିଆପିଆ ସରିବା ପରେ ବୁଢ଼ା ପଚାରିଲା, “ ଆଛା, ତମ ନାଁ କ'ଣ ?” ସାନପୁଅ କହିଲା, “ମୋ 
ନାଁ ବୁଦ୍ଧ ¥ 


ବୁଢ଼ା କହିଲା, ““ ବୁଝୁ, ତମ ମନ ତ ଭାରି ଖୋଲା ଆଉ ନରମ | ତମ ପାଇଁ ମୁଁ ଆଜି ଖାଇବାକୁ 
ପାଇଲି | ଆଗରୁ ଆଉ ଦୁଇଜଣ ଏ ବଣକୁ ଆସିଥିଲେ । ସେମାନେ କିନ୍ତୁ ମୋତେ ଖାଇବାକୁ ଦେଇ 
ନଥଲେ | ନ ଦେବାର ଫଳ ବି ସେମାନେ ସାଙ୍ଗେ ସାଙ୍ଗେ ପାଇଛନ୍ତି | ହାତଗୋଡ଼ କାଟି ଘରେ ପଡ଼ିଛନ୍ତି | 


rr rr, 

ତମେ ସେମାନଙ୍କଠାରୁ ଅଲଗା । ମୁଁ ତମର କିଛି ଉପକାର କରିବି ! ଯେଉଁଥୁପାଇଁ ତମେ ଜୀବନସାରା ମତେ 


ମନେ ରଖିଥିବ । ଏଇ ବଣ ଭିତରେ ଗୋଟାଏ ପୁରୁଣା ବରଗଛ ଅଛି ସେଇ ବରଗଛକୁ ତମେ ହାଣିଦେବ । 
ତା ମୂଳରୁ ଯାହା ପାଇବ, ତାକୁ ତମେ ନେଇଯିବ । ” 


ଏକଥା କହି ବୂଢ଼ା ସେଠାରୁ ହଠାତ୍‌ କୁଆଡ଼େ ଚାଲିଗଲା | ସେ ଯେଉଁ ଦୁଇଜଣଙ୍କ କଥା କହିଲା, ବୁବଧ 
ଝିଲା ସେ ଦୁଇଜଣଯାକ ତା” ନିଜର ଭାଇ ଛଡ଼ା ଆଉ କେହି ନୁହନ୍ତି ବୋଲି । ସେ ବୁଢ଼ାକୁ ସେ ବିଷୟରେ 
ଛି କହିଲା ନାହିଁ । ତା'ପରେ ସେ ବଣ ଭିତରକୁ ଯାଇ ସେଇଁ ପୁରୁଣା ବରଗଛ ପାରେ ପହଞ୍୍‌ ତାକୁ 
ହାଣିବାକୁ ବାହାରିଲା | ତା” କୁରାଢ଼ିର ଏକ ଛୋଟରେ ଏଡ଼େ ବଡ଼ ପୁରୁଣା, କେଉଁ କାଳର ଗଛଟା କଡ଼ କଡ଼ 
କରି ଭାଙ୍ଗପଡ଼ିଲା | ଗଛଟା ଭାଙ୍ଗିପଡ଼ିବାରୁ ସେ ଦେଖିଲା, ସେ ଗଛମୂଳରେ ଗୋଟାଏ ସୁନାପର ଥୁବା ହଂସ 
ବସିଛି । ସେ ହଂସଟାକୁ ନେଇ ବଣରୁ ବାହାରି ଆସିଲା । ବଣରୁ ଆସି ସେ ବଣ ପାଖରେ ଥବା ଜଣେ 
ଜମିଦାରଙ୍କ ଘର ପିଣ୍ଡାରେ ରାତିଟା ଶୋଇବ ବୋଲି ଠିକ୍‌ କଲା । ସେ ଯେମିତି ସେଠାରେ ପହଞ୍ଚଛି, 
ଜମିଦାରଙ୍କ ତିନିଝିଅ ସୁନାହଂସଟାକୁ ଦେଖିପାରି ଆଶ୍ଚର୍ଯ୍ୟ ହୋଇଗଲେ ! ସେମାନେ ଭାବିଲେ ଏଇଟା କି 
ଚଢ଼େଇ, କେଡ଼େ ସୁନ୍ଦର ପର ତା'ର ! ବଡ଼ଝିଅ ଭାବିଲା, ଯେତେବେଳେ ବୁଦୁ ହଂସକୁ ରଖି ଟିକେ 
ବାହାରକୁ ଯିବ, ସେତେବେଳେ ସେ ତା” ପରରୁ ଗୋଟାଏ ଛିଣ୍ଡେଇ ନେଇଯିବ | ସେଇଠୁ ବୁଦ୍ଧ ଯେମିତି 
ହଂସକୁ ପିଣ୍ଡାରେ ରଖି ବାହାରକୁ ଯାଇଛି, ବଡ଼ଝିଅ ଯାଇ ହଂସର ପରଟାଏ ଛିଣ୍ଡାଇଲା | 


—~ 


ଚୂ 
କି 


କିନଧୁ ବଡ଼ଝିଅ ପର କ'ଣ ଛିଣ୍ଡାଇବ; ତା' ହାତ ହଂସର ପରରେ ଲାଗିରହିଲା, ଜମା ଛାଡ଼ିଲା ନାହିଁ । 
ତା'ପରେ ମଝିଆଖଝିଅ ପର ନେବାକୁ ଆସି ଯେମିତି ତା' ଭଉଣୀକୁ ଛୁଇଁଛି, ସେମିତି ସେ ବି ଲାଗିରହିଲା- | 
କିଛି ସମୟ ପରେ ସାନଝିଅ ବି ପର ନେବାକୁ ଆସିଲା । ସେ ତା” ଦୁର ଭଉଣୀ ମନା କଲେ ବି ପର 
ଆଣିବାକୁ ହାତ ବଢ଼େଇ ସେମିତି ଲାଗିରହିଲା । ଏମିତି ତିନି ଭଉଣୀଯାକ ସାରା ରାତି ପର ଦେହରେ 
ଲାଗିକରି ରହିଲେ | ବୂଦ୍ଧୁ ବାହାରୁ ଆସି ନିଘୋଡ଼ ନିଦରେ ଶୋଇଥୁଲା | ଯେମିତି ସକାଳ ହେଲା, ସେ 
ଉଠିପଡ଼ି ତା” ହଂସକୁ ଧରି ଚାଲିବାକୁ ଲାଗିଲା । ସେ ହଂସପରରେ ଲାଗିଥୁବା ତିନି ଭଉଣୀଯାକ ବୁଦ୍ଧ 
ଯୁଆଡ଼େ ଯେତେ ଢୋର୍‌ରେ ଚାଲିଲା, ତା” ସାଙ୍ଗରେ ଦଉଡ଼ିବାକୁ ଲାଗିଲେ । ସେମାନେ କୁଆଡୁ ବୁଦ୍ଧ 
ସାଙ୍ଗରେ ଚାଲିପାରନ୍ତେ । 


ଏମିତି ଯାଉ ଯାଉ ବାଟରେ ସେମାନେ ଗାଁ ପୁରୋହିତଙ୍କୁ ଭେଟିଲେ | ପୁରୋହିତ ସେମାନଙ୍କୁ ଦେଖି 

ସୁନା ହରଣ 
କହିଲେ, “ ଛି, ଛି, ଝିଅଗୁଡ଼ା ବାଟ ମଝିରେ ଗୋଡ଼ାଗୋଡ଼ି ହୋଇ କ'ଣ ଯାଉଛ ? ଏଇଆ କହି ସେ 
ସାନଝିଅକୁ ତା' ଘରକୁ ପଠାଇବାକୁ ଟାଣି ଧରିଲେ | କିନୁ ସେ ଯେମିତି ତାକୁ ଛୁଇଁଛନ୍ତି, ସେମିତି ସେ ବି 
ସେମାନଙ୍କ ସହିତ ଲାଗିଯାଇ ଟାଣି ହୋଇ ଚାଲିଲେ ! 


ଏମିତି ଯାଉ ଯାଉ ବାଟରେ ଗାଁର ଜଣେ ଜଣାଶୁଣା ମୁଖିଆଙ୍କୁ ଭେଟିଲେ | ମୁଖିଆ ପୁରୋହିତଙ୍କୁ 
ସେମାନଙ୍କ ସାଙ୍ଗରେ ଯିବାର ଦେଖି ପାଟିକରି ଉଠିଲେ, “ ହଇହୋ, ପୁରୋହିତେ ! ଆଜି ପରା ଆପଣଙ୍କର 
ମନ୍ଦିରରେ ପୂଜା ଅଛି, ଆପଣ ଏମାନଙ୍କ ସହିତ କୁଆଡ଼େ ଚାଲିଛନ୍ତି ?” ଏଇଆ କହି ସେ ପୁରୋହିତଙ୍କୁ ଟାଣି 
ଆଣିବାକୁ ଯେମିତି ତାଙ୍କୁ ଛୁଇଁଛନ୍ତି, ସେ ବି ସେମାନଙ୍କ ସାଙ୍ଗରେ ଟାଣିହୋଇ ଚାଲିଲେ | 


ପାଞ୍ଚଜଣଯାକ ସେମିତି ଚାଲିଥା' ନ୍ତି | ଦେଖିଲେ ବାଟରେ ଦି' ଜଣ ଚାଷୀ ଯାଉଛନ୍ତି | ସେଇଠୁ ମୁଖିଆ 
ଓ ପୁରୋହିତ ଦି” ଜଣଯାକ ସେମାନଙ୍କୁ ଡାକ ପକାଇଲେ ତାଙ୍କୁ ଟିକେ ଛଡ଼େଇ ନେବାଙ୍କୁ କିନ୍ତୁ ଚାଷୀ ଦିଜଣ 
ଯେମିତି ସେମାନଙ୍କୁ ଛୁଇଁଲେ, ସେମାନେ ବି ଟାଣିହୋଇ ସେମାନଙ୍କ ସହିତ ଚାଲିଲେ | 


ଏମିତି ଚାଲି ଚାଲି ସେମାନେ ରାଜାଙ୍କ ନଅରରେ ପହଞ୍ଚଲେ । ବୁଦ୍ଧ କିଛି ନ ଜାଣିଲା ପରି ଚାଲିଥାଏ । 
ରାଜାଙ୍କର ଗୋଟିଏ ବୋଲି ସୁନ୍ଦରୀ ଝିଅ | ସେ ଜମା ହସୁ ନ ଥାଏ | କେହି ବି ତାକୁ ହସାଇପାରୁ ନ ଥାନ୍ତି | 
ଏଣୁ ରାଜା ଡେଙ୍ଗୁରା ଦେଇଥାନ୍ତି, ଯିଏ ରାଜାଝିଅକୁ ହସେଇବ, ସେ ତାକୁ ବାହା ହେବ | ଏକଥା ଶୁଣି ବୁଦୁ 
ରଜାଘର ଆଗ ଦେଇ ଯିବାକୁ ଲାଗିଲା | ରାଜାଝିଅ ତା' ଘରର ଝରକା ପାଖରେ ବସିଥିଲା | ସେ ଯେମିତି 
ବୁବୁ ଆଉ ତା'ର ସାତ ଜଣଙ୍କୁ ଧାଡ଼ିକରି ଲଗାଲଗି ହୋଇ ଯିବାର ଦେଖିଲା, ସେମିତି ହସି ହସି ବେଦମ୍‌ 
ହୋଇଗଲା ! 


ରାଜାଝିଅ ହସିବାରୁ ରାଜାଙ୍କ କଥା ଅନୁସାରେ ବୁଦ୍ଧୁ ତାକୁ ବାହାହେବା କଥା । କିନ୍ତୁ ରାଜା କ'ଣ 
ଜାଣିଥୁଲେ ଏମିତିକା ଗୋଟାଏ ବୋକା ଆଉ ଗରିବ ଲୋକଟାଏ ରାଜାଝିଅକୁ ହସେଇଦବ ବୋଲି | ତା ନାଁ 
ପୁଣି ବୁଦୁ ! ରାଜା ତାଙ୍କ ଝିଅକୁ ବୁଦ୍ଧୁ ସାଙ୍ଗରେ ବାହା ନ ଦେବାକୁ ଉପାୟ ବାହାର କଲେ | ବୁଦ୍ଧ କହିଲା, 
“ ମୋ ସାଙ୍ଗରେ ରାଜାଝିଅର ବାହା ଦିଅ |” 


ରାଜା କହିଲେ, “ ତମେ ମୋ ଜୋଇଁ ହେବ ଯେ, ଯଦି ତମେ ଏମିତି ଜଣେ ଲୋକ ଆଣିପାରିବ, 
ଯେ କି ମୋ ରାଜ୍ୟର, ସବୁଠୁ ବଡ଼ ନଇର ପାଣି ସବୁ ପିଇଦେବ ତେବେ ଯାଇ ତମେ ମୋ ଝିଅକୁ 
ବାହାହେବ ।” 

ବୁଦ୍ଧ କ'ଣ କରିବ ! ସେ ସେଇଠୁ ବଣକୁ ସେ ବୁଢ଼ା ପାଖକୁ ଗଲା | ବଣରେ ଦେଖିଲା ଜଣେ ଲୋକ 
ମୁହଁ ଶୁଖେଇ ବସିଛି । ବୁଦ୍ଧ ତାକୁ କାହିକି ସେ ମୁହଁ ଶୁଖାଇ ବସିଛି ବୋଲି ପଚାରିଲା । ସେ କହିଲା, 
“ ମୋତେ ଭାରି ଶୋଷ । ଏତେ ଶୋଷ ଯେ ଯଦି ରାଜ୍ୟର ସବୁଠୁ ବଡ଼ ନଇର ପାଣି ମିଳନ୍ତା, ମୁଁ ପିଅନ୍ତି ।” 


ବୁଦୁ କହିଲା, “ହଉ, ମୋ ସାଙ୍ଗରେ ଆସ । ମୁଁ ତମକୁ ସବୁଠୁଁ ବଡ଼ ନଇତର ପାଣି ପିଇବାକୁ 
ଦେବି ।” ସେଇଠୁ ବୃଦୁ ତାକୁ ନେଇ ରାଜାଙ୍କ ପାଖରେ ପହଞ୍ଚଲା | ରାଜା ତାଙ୍କ ବଡ଼ ନଇତର ପାଣି ତାକୁ 
ପିଇବାକୁ କହିଲେ । ସେ ନଇକୂଳରେ ବସି ଦିନକ ଭିତରେ ପୁରା ନଇଟାକୁ ପିଇଗଲା | ରାଜା ଲୋକଟା 
ପାଣି ପିଇଦେବା ଦେଖି ମନେ ମନେ ଭାରି ରାଗିଗଲେ | 


ରାଜା ସିନା ଭାବୁଥିଲେ ବୁଦୁ ଏ କାମକୁ ପାରିବ ନାହିଁ ବୋଲି | ବୁଝୁ ଆସି ପୁଣି ରାଜାଝିଅକୁ ବାହା 
ହେବା ପାଇଁ ରାଜାଙ୍କୁ କହିଲା । ରାଜା ଏଥର ଆଉ ଏକ ବୁଦ୍ଧି ବାହର କଲେ । ସେ ବୁଵଦ୍ଧୁକୁ କହିଲେ, 


“ ତମେ ଯଦି ଏମିତି ଜଣେ ଲୋକ ଆଣିଦେବ, ଯିଏ ଦିନକ ଭିତରେ ପର୍ବତ ଉଚ୍ଚ ଖାଇବା ଜିନିଷ ଖାଇଦେଇ 
ପାରିବ, ତେବେ ମୁଁ ତମକୁ ମୋର ଜ୍ବାଇଁ କରିବି । ” 


ଏକଥା ଶୁଣି ବୁଦ୍ଧୁ ପୁଣି ବଣକୁ ଦଉଡ଼ିଗଲା । ଦେଖିଲାବେଳକୁ ବଣରେ ଗୋଟାଏ ଲୋକ ମୁହଁ 
ଶୁଖେଇଛି ଯେମିତି ସେ ମାସେ ହେଲା ଖାଇନି, ସେମିତି ପେଟକୁ ଆଉଁସି ବସିଛି | ବୁଝୁ ତାକୁ ପଚାରିଲା, 
“ ତମର କ'ଣ ହୋଇଛି, ଏମିତି ମନ ଦୁଃଖରେ କାହିଁକି ଏକା ବସିଛ ? 


ସେ ଲୋକ କହିଲା, “ ମୋତେ ଭାରି ଭୋକ | ପର୍ବତ ପରିମାଣରେ ଖାଇବା ଜିନିଷ ହେଲେ ଯାଇ 
ମୋର ପେଟ ପୁରିବ । ଏତେ ଖାଇବା ମୋ ପାଇଁ କେଉଁଠୁ ଆସିବ ?” 


ବୁଦ୍ଧୁ କହିଲା, “ ଏଇ କଥା, ହଉ ତମେ ମୋ ସାଙ୍ଗରେ ଆସ । ଯେତେ ଚାହିଁବ ଖାଇବ |” ଏଇଆ 
କହି ସେ ଲୋକକୁ ସାଙ୍ଗରେ ନେଇ ବୁଦ୍ଧ ରାଜାଙ୍କ ପାଖରେ ପହଞ୍ଚଲା | ରାଜା କିନ୍ଧୁ ତାକୁ ଦେଖି ଜମା 
ଖୁସିହେଲେ ନାହିଁ । ତାଙ୍କ କଥା ଅନୁସାରେ ସେ ଲୋକ ଆଗରେ ପର୍ବତ ଉଚ୍ଚ ଖାଇବା ଜିନିଷ ଗଦେଇ ଦିଆ 
ହେଲା । ସେ ଦିନକ ଭିତରେ ସେ ଖାଦ୍ୟ-ପର୍ବତଟାକୁ ଖାଇ ଶେଷ କରିଦେଲା | ସେ ଲୋକଟା ସବୁ 
ଖାଇଦେବାରୁ ରାଜା ମନେ ମନେ ଭାରି ରାଗିଗଲେ । ସେ ଯାହା କହୁଛନ୍ତି, ବୃବୁ ସବୁ କରିଦେଉଛି | କିନୁ 


ରାଜାଙ୍କର ଜମା ଏମିତିଆ ବୋକା, ନିର୍ବୃଵିଆ ଲୋକ ସାଙ୍ଗରେ ତାଙ୍କ ଝିଅକୁ ବାହା ଦେବାକୁ ଇଚ୍ଛା ନୁହେଁ । 
ତେଣୁ ସେ ବୁଦଧୁକୁ କହିଲେ, “ ତମେ ସିନା ଆଗ ଦୁଇଟା କାମ କରିପାରିଲ, ହେଲେ ତମ ପାଇଁ ଆହୁରି 

ଗୋଟାଏ କାମ ବାକି ଅଛି । ଯଦି କରିପାରିବ, ତେବେ ତମେ ରାଜଜେମାକୁ ପାଇବ । 
ବୁଦୁ କହିଲା, “ ଆଉ କି କାମ ? ” 


ରାଜା କହିଲେ, “ ତମକୁ ଏମିତିକା ଗୋଟାଏ ଜାହାଜ ଆଣିବାକୁ ପଡ଼ିବ, ଯାହାକି କି ପାଣିରେ 
ଯାଇପାରିବ ପୁଣି ମାଟିରେ ବି ଯାଇପାରିବ । ଏମିତିକା ଜାହାଜ ଗୋଟାଏ ଆଣିଲେ ଯାଇ ମୁଁ ମୋ ଝିଅକୁ 
ତମ ସହିତ ବାହା ଦେବି । ” 


ବୁଦୁ ଏବେ କରେ କ'ଣ ? ପୁଣି ବଣକୁ ଦୌଡ଼ିଲା | ବଣରେ ଦେଖିଲାବେଳକୁ ସେଇ ବୁଢ଼ା ତାକୁ 
ଅପେକ୍ଷା କରି ବସିଛି, ଯାହାକୁ ସେ ତା” ପିଠା ଖାଇବାକୁ ଦେଇଥୁଲା | 

ବୁଢ଼ା କହିଲା, ““ ସବୁ କଥା ଜାଣିଛି । ତମ ପାଇଁ ମୁଁ ନରକଯାକ ପାଣି ପିଇଲି, ପୁଣି ପର୍ବତ ଉଁଚଚଖାଦ୍ୟ 
ଖାଇଲି । ଏସବୁ ମୁଁ କଲି; ତମେ ମୋତେ ଭୋକବେଳେ ଖାଇବାକୁ ଦେଇଥୂଲ ବୋଲି । ତମେ ଭାରି 
ଦୟାଳୁ । ମୁଁ ତମକୁ ରାଜା କହିଥିବା ଜାହାଜ ଦେଉଛି । ତାକୁ ନେଇ ତମେ ରାଜାଝିଅକୁ ବାହାହୋଇ 
ସୁଖରେ ଗୁହ । ” 


ଏଇଆ କହି ସେ ତାକୁ ମାଟି ଓ ପାଣିରେ ଚାଲିବା ଜାହାଜ ଦେଲା | ବୁଦୁ ଜାହାଜରେ ବସି ଆସି 
ରାଜାଙ୍କ ପାଖରେ ପହଞ୍ଚଲା | ରାଜା ଏଥର ଆଉ ତାକୁ ମନା କରିପାରିଲେ ନାହିଁ । ବଡ଼ ଜାକଜମକରେ 
ତାଙ୍କ ଝିଅକୁ ବୁଦୁ ସହିତ ବାହାଦେଲେ । 
ବୁଦ୍ଧୁ ରାଜାଝିଅକୁ ବାହାହୋଇ ରାଜାଙ୍କ ପରେ ତାଙ୍କ ରାଜ୍ୟର ରାଜା ହେଲା । 
ନିଜ ଗୁଣ ପାଇଁ ରାଜା ହେଲା ବୁଦ୍ଧ 
ରାଜାଝିଅ ବାହା ହେଲା 
ସୁନାହଂସ କଥା ଏଇଠି ସରିଲା 
(ହେଲେ) ବୁଝୁ ତ ସବୁ ଭୁଲିଗଲା | 


Ie 


Digitized by srujanika@gmail.com 


ସୁନା ହରିଣ 


ଆ!ାଦଖଆୀ ରାକକ୍ରମାର 


ତମେ ଜନ୍ମ ହେବା ବହୁଦିନ ଆଗର କଥା | ସେତେବେଳେ ଜଣେ ରାଜା ଥାଅନ୍ତି | ତାଙ୍କ ରାଣୀଙ୍କର 
ଗୋଟିଏ ବୋଲି ପୁଅ । ରାଣୀ ସେ ପୁଅକୁ ଭାରି ଭଲପାଅନି | ଥରେ ରାଣୀ ଖୁସିରେ ରାଜାପୁଅକୁ ଗୋଟିଏ 


ଷଣ୍ଢକୁ ଦେଲେ, ତା ସହିତ ଖେଳିବା ପାଇଁ | ରାଜପୁଅ A AA pO al 


ତା ଷଣ୍ଢକୁ ଭାରି ଭଲପାଏ | କିଛିଦିନ ପରେ ରାଣୀ i ¢ IN ie: i hE 


abr? 


ମରିଗଲେ, କିଚୁ ମରିବା ପୂର୍ବରୁ ସେ ରାଜାଙ୍କ ` Ys Po A ® 
କହିଗଲେ ସେ ଯେମିତି ରାଜାପୁଅଠାରୁ ଷଣ୍ଢକୁ ଅଲଗା "` ଆ 
ନ କରନ୍ତି । ରାଜା ମଧ୍ଯ ପ୍ରତିଜ୍ଞା କଲେ ଯେ ସେ 
କେବେହେଲେ ଷଣ୍ଢକୁ ରାଜାପୁଅ ପାଖରୁ ଅଲଗା „ .... 


କରିବେନି | 


~~ ~~ ~~ 


ମରିଯିବାରୁ ରାଜା ପୁଣି ଗୋଟିଏ ନୂଆ ରାଣୀ ଆଣିଲେ = 
କିନ୍ତୁ ନୂଆରାଣୀ ରାଜାପୁଅକୁ ବା ତା ଷଣ୍ଢକୁ ମୋଟେ ˆ“ 
ଭଲ ପଅଆନ୍ତି ନାହିଁ । ରାଜାପୁଅକୁ ଷଣ୍ଢ ସହିତ ବୁଲିବା 7 
ଦେଖିଲେ ତାଙ୍କୁ ଭଲ ଲାଗେ ନାହିଁ । କିନ୍ତୁ ସେମାନଙ୍କୁ ˆ 
ଅଲଗା କରିବା ପାଇଁ ସେ ରାଜାଙ୍କ ମଧ୍ୟ କୌଣସି 
ପ୍ରକାରେ ରାଜି କରେଇ ପାରନ୍ତି ନାହିଁ । ସେଇଠୁ ରାଣୀ ତାଙ୍କ ପାଖରେ ଥୁବା ଦାସୀ ସହିତ ଏ ବିଷୟରେ 
କଥାବାର୍ରା କଲେ, କେମିତି ସେ ଷଞ୍ଚକୁ ରାଜାପୁଅଠାରୁ ଅଲଗା କରିବେ | ଦାସୀ ତାଙ୍କୁ ଏକ ଉପାୟ ବତେଇ 
ଦେଲା | ସେ ରାଣୀଙ୍କ କହିଲା, “ ତମେ ଦେହ ଖରାପ ହୋଇଛି ବୋଲି ଶୋଇରହ, ତା'ପରେ ଯାହା ଯାହା 
ହେବ ମୁଁ କରିବି । ” 


ତେଣୁ ରାଣୀ ଦେହ ଖରାପ ହୋଇଛି ବୋଲି ଛଳନା କରି ଶୋଇ ରହିଲେ ଓ ତାଙ୍କ ଦାସୀକୁ ଡକାଇ 

ପଠାଇଲେ । ଦାସୀ ଆସି ରାଣୀଙ୍କ ପରୀକ୍ଷା କରି କହିଲା, “ ଏ ରୋଗ କେବଳ ଗୋଟିଏ ଞଓଷଧରେ ଭଲ 
ହେବ ।” ରାଜା ତ ରାଣୀଙ୍କ ଦେହ ଭଲ ହେବାପାଇଁ ବ୍ୟସ୍ତ ହେଉଥାନ୍ତି । ସେ ଦାସୀକୁ କହିଲେ, “ ସେ 
ଞଷଧଟା କ'ଣ କହ, ଯେଉଁଠୁ ହେଲେ ଆଣିବା ।” ଦାସୀ କହିଲା, “ ଏ ରୋଗ ଭଲ ହେବାପାଇଁ ରାଜାପୁଅ 
ଷଣ୍ଢର ତିନି ପୋଷ ରକ୍ତ ଦରକାର । ” କିନୁ ଷଣ୍ଢକୁ ନ ମାରିଲେ ତ ତା'ର ରକ୍ତ ମିଳିବ ନାହିଁ । ପୁଣି ରାଜାପୁଅ 
ତ ତା ଷଣ୍ଢକୁ ଅତି ଭଲ ପାଏ | ତେଣୁ ରାଜା ଷଣ୍ଢକୁ ମାରିବା କଥାରେ ରାଜି ହେଲେ ନାହିଁ । ଏଣେ ରାଣୀଙ୍କ 
ଦେହ ଦିନକୁ ଦିନ ବେଶୀ ଖରାପ ହେବାକୁ ଲାଗିଲା | ଶେଷରେ ରାଜା ଆଉ କୌଣସି ଉପାୟ ନ ଦେଖି 
ରାଜାପୁଅର ଷଣ୍ଢକୁ ମାରି ତା ରକ୍ତ ଆଣି ରାଣୀଙ୍କ ଦେବାକୁ ରାଜିହେଲେ | 


ରାଜାପୁଅ ତା ଷଣ୍ଢ ମରାହେବା କଥା ଶୁଣି ଭାରି ମନ ଦୁଃଖରେ ଥାଏ | ସେ ଷଣ୍ଢ ପାଖରେ ମନ ମାରି 
ଘୁରି ବୁଲୁଥାଏ । ଷଣ୍ଢ ରାଜାପୁଅକୁ ମନମାରି ବୂଲୁଥବା ଦେଖି ପଚାରିଲା, ତା'ର କ'ଣ ହୋଇଛି ! ରାଜାପୁଅ 
ତାକୁ ସବୁ କଥା କହିଲା | ଷଣ୍ଢ ତାକୁ କହିଲା, “ ତମେ ଜମା ମନ କଷ୍ଟ କରନାହିଁ । ମୋତେ କେହି ମାରି 
ପାରିବେ ନାହିଁ ।” 

ପରଦିନ ଷଣ୍ଢକୁ ମାରିବା କଥା | ରାଣୀ ସେଦିନ ମନଖୁସିରେ ଉଠି ଷଣ୍ଢ କେମିତି ମରାହେବ ବୋଲି 
ଅନାଇଛନ୍ତି । ଷଣ୍ଢକୁ ମରାହେବ ବୋଲି ପଡ଼ିଆକୁ ଅଣାଗଲା ¦ ରାଜାପୁଅ ବି ତା ସାଙ୍ଗରେ ଥାଏ । ଏହି 
ସମୟରେ ଷଣ୍ଢ ରାଜାପୁଅକୁ ଚୂପ୍ଚୁପ୍‌ କହିଲା, “ ତମେ ମୋ ପିଠି ଉପରକୁ ଡେଇଁପଡ଼, ଦେଖିବା ତମେ 
କେମିତିକା ଘୋଡ଼ାସବାର ।” ରାଜାପୁଅ ଏହା ଶୁଣିବା ସାଙ୍ଗେ ସାଙ୍ଗେ ଷଣ୍ଢ ପିଠି ଉପରକୁ ଡେଇଁ ତା ଶିଙ୍ଗ 
ଦୁଇଟାକୁ ଜୋର୍‌ରେ ଜାପଟି ଧରିଲା | ଷଣ୍ଢ ଚାହୁଁ ଚାହୁଁ, ସମସ୍ତେ ଚାରିଆଡ଼େ ଅନାଇଁଛନ୍ତି, ରାଣୀଙ୍କ ଉପରକୁ 
ଡେଇଁପଡ଼ି, ତାଙ୍କୁ ମାରି ପକାଇଦେଇ, ସାଏଁ କରି ଡେଇଁ ଡେଇଁ ଚାଲିଗଲା | ଏମିତି ସେ କେତେଦିନ, 
କେତେରାତି, କେତେ ବଣ ପାହାଡ଼, ନଭ, ଗାଁ ଗଣ୍ଡା, ସହର ଟପି ଚାଲିଲା । 


ଏମିତି ବହୁତ ବାଟ ଯିବା ପରେ ଷଣ୍ଢ ସେଇଠୁ ତା ଯିବା ବନ୍ଦ କଲା | ତା'ପରେ ସେ ରାଜାପୁଅକୁ 
କହିଲା, “ ଏଥର ଆମକୁ ବହୁତ ବାଟ ଯିବାକୁ ପଡ଼ିବ ଏବଂ ବାଟରେ ବହୁ ଅସୁବିଧା ମଧ୍ୟ ଭୋଗିବାକୁ 
ପଡ଼ିବ | ତେଣୁ ତମେ ଗୋଟିଏ କାମ କର | ମୋ ବାଆଁ କାନ ଭିତରେ ହାତ ପୁରାଅ । ତମେ ଗୋଟିଏ 
ରୁମାଲ ତା ଭିତରୁ ପାଇବ । ସେ ରୁମାଲ ବିଛାଇଦେଲେ ତା ଉପରେ ସବୁ ପ୍ରକାର ରାଜାଙ୍କ ଖାଇବା ଜିନିଷ 
ଆସି ରହିଯିବ । ତମେ ତାକୁ ଖାଇ ଆଗ ଭୋକ ଶୋଷ ମେଣ୍ଟାଅ, ତା'ପରେ ଯାଇ ଯୁଆଡ଼େ ଯିବା | ” ଷଣ୍ଢ 

- ୪ କହିବାନୁସାରେ ରାଜାପୁଅ ରୁମାଲ ବାହାର 


ir i କରି ମନ ଭରି କରି ଖାଇବା ଶେଷ 


?, କଲା | ତା'ପରେ ରୁମାଲକୁ ଝାଡ଼ିଝୁଡ଼ି 


BS LS 
Vago "a i) ଦେଇ ପୁଣି ଷଣ୍ଢର କାନରେ ପୁରାଇ 
2 aA Pe 2 ଦେଲା । ଷଣ୍ଢ ପୁଣି କହିଲା, “ ଏଥର 


get Pa `` ମୋ ଡାହାଣ କାନରେ ହାତ ପୁରାଅ | ତା 
HE - ¢ ଭିତରେ ତମେ ଖଣ୍ଡେ ଛୋଟ ବାଡ଼ି 
A ASA 
> ର & a ¥ ! ପାଇବ । ସେ ବାଡ଼ିକୁ ନେଇ ତମ ମୁଣ୍ଡ 
A \ | 

 । ଗୋଟାଏ ଖଣ୍ଡା ହୋଇଯିବ ଏବଂ ତମ 


cs PPO SaN)/ ଦେହରେ ହଜାରେ ଲୋକଙ୍କର ବଳ 
Ns - A I 

= aS ଆସିଯିବ | ଆଉ ତମେ ଯେତେବେଳେ 

| I ` ଖଣ୍ଡା ଦରକାର କରୁ ନ ଥବ, 


ସେତେବେଳେ ସେ ଖଣ୍ଡାଟି ପୁଣି ଛୋଟ ବାଡ଼ି ହୋଇଯିବ । ” ତା'ପରେ ଷଣ୍ଢ କହିଲା, “ ଆସନ୍ତା କାଲି ଠିକ୍‌ 
ଦିନ ବାରଟା ସମୟରେ ମୋତେ ଗୋଟିଏ ଅତି ବଳୁଆ ଷଣ୍ଢ ସହିତ ଲଢ଼େଇ କରିବାକୁ ହେବ । ” 


ଷଣ୍ଢ ସେଇଠୁ ପୁଣି ରାଜକୁମାରକୁ ପିଠିରେ ବସାଇ ଚାଲିବାକୁ ଆରମ୍ଭ କଲା | କେତେ ବଣ, ପାହାଡ଼, 
ନଇ, ସହର ଡେଇଁ ଡେଇଁ ସେ ଆସି ସେଇ ବଳୁଆ ଷଣ୍ଢ ପାଖରେ ପହୁଞ୍ଚଲା । ଦୁଇ ଷଣ୍ଢ ଭୀଷଣ ଯୁଦ୍ଧ 
କଲେ | ସେମିତିଆ ଯୁଦ୍ଧ ପୃଥୁବୀରେ କେବେ କାହିଁ ଦେଖା ନ ଥୁଲା | ତାଙ୍କ ଯୁଦ୍ଧରେ କେତେ ଗାଁ ଗଣ୍ଡା ଧୂଳି 
ହେଲା, କେତେ ପାହାଡ଼ ଭାଙ୍ଗ ନଇ ହେଲା, କେତେ ନଇ ବି ପାହାଡ଼ ହୋଇଗଲା, ତା'ର ଠିକ୍‌ ଠିକଣା 
ରହିଲା ନାହିଁ । ବହୁତ ଦିନ ଯୁଦ୍ଧ ପରେ ଶେଷରେ ରାଜକୂମାରର ଷଣ୍ଢ ଆର ବଳୁଆ ଷଣ୍ଢକୁ ମାରି ତା ରକ୍ତ 
ପିଇଲା | ତା'ପରେ ସେମାନେ ସେଠି ଦିନେ ବିଶ୍ରାମ କଲେ | ରାଜକୁମାର ଷଞ୍ଚ କାନରୁ ରୁମାଲ ବାହାର କରି 
ପେଟପୁରା ଖାଇଲା | ଷ୍ଚଢ ରାଜକୁମାରଙ୍କୁ କହିଲା, “ କାଲି ଠିକ୍‌ ଦିନ ବାରଟା ବେଳେ ଏଇ ଯେଉଁ ଷଣ୍ଢକୁ 
ମାରିଲି, ତା ଭାଇ ସହିତ ମୋତେ ଯୁଦ୍ଧ କରିବାକୁ ପଡ଼ିବ । ଭୀଷଣ ଯୁଦ୍ଧ ହେବ |!” 

— ନ ସନା ହରିଣ 


ସେଇଠୁ ସେମାନେ ପୁଣି ବଣ ଜଙ୍ଗଲ ଡେଇଁ ଡେଇଁ ଯାଇ ବଳୁଆ ଷଣ୍ଢର ଭାଇ ପାଖରେ ପହଞ୍ଚିଲେ | 
ଠିକ୍‌ ଦିନ ବାରଟାବେଳେ ଯୁଦ୍ଧ ଆରମ୍ଭ ହେଲା | ଏମିତି ଯୁଦ୍ଧ ଆଉ କେବେ ବି ପୃଥିବୀରେ ହୋଇନଥୁଲା | 
ଭୀଷଣ ଯୁଦ୍ଧ ଦୂଇ ଷଣ୍ଚଙ୍କ ଭିତରେ ହେଲା | କେତେ ବଣ ଜଙ୍ଗଲ ଭାଙ୍ଗି ପାହାଡ଼ ହେଲା, କେତେ ପାହାଡ଼ 
ଭାଙ୍ଗି ଝରଣା ହେଲା, କେତେ ରାସ୍ତା ଘାଟ ଭାଙ୍ଗି ଖାଲ ଢିପ ହେଲା, ତା'ର ଠିକ୍‌ ଠିକଣା ରହିଲା ନାହିଁ | 
ଶେଷରେ ରାଜକୂମାରର ଷଣ୍ଢ ବଳୁଆ ଷଣ୍ଢର ଭାଇକୁ ମାରି ତା ରକ୍ତ ପିଇଲା | ରାଜକୁମାର ପୁଣି ଷଣ୍ଢ କାନରୁ 
ରୁମାଲ ବାହାର କରି ପେଟପୁରା ଖାଇଲା । ତା'ପରେ ଷଣ୍ଢ କହିଲା, ““ କାଲି ପୁଣି ମୋତେ ବଳୁଆ ଷଣ୍ଢର 
ଆଉ ଗୋଟିଏ ଭାଇ ସାଙ୍ଗେ ଯୁଦ୍ଧ କରିବାକୁ ହେବ | ଏଇ ଭାଇ ଆଗ ଦୂଇ ଭାଇଙ୍କ ଅପେକ୍ଷା ଢେର ବଳୁଆ, 
ଢେର ସାହସୀ, ସେଇଥୁପାଇଁ ସମସ୍ତେ ତାକୁ ' ବଣର କାଳିଆ ଷଣ୍ଢ” ବୋଲି ଡାକନ୍ତି ! କିନ୍ତୁ ଏଇ ଯୁଦ୍ଧରେ 
ମୁଁ ହାରିଯିବି ଓ ସେ ମୋତେ ମାରି ପକାଇବ । ତେଣୁ ତମେ, ମୁଁ ମଲାପରେ, ମୋ କାନରୁ ରୁମାଲ 
କାଢ଼ିନେବ । ସେଇ ରୁମାଲ ଦ୍ଵାରା ତମର ଭୋକଶୋଷ ଘୁଞ୍ଚବ । ଆଉ ତମେ ଛୋଟ ବାଡ଼ିଟି ମୋ କାନରୁ 
ନେଇଯିବ, ଯାହାଦ୍ଵାରା ତମେ ଯେ କୌଣସି ବଳୁଆ ଶତୁ ବି ହରେଇ ପାରିବ । ତା ଛଡ଼ା ତମେ ତମ 
ଛୁରୀରେ ମୋ ପିଠିପଟୁ ଓ ପେଟପଟୁ ଦୁଇଖଣ୍ଡ ଚମଡ଼ା କାଟି ସେଥ୍‌ରେ ବେଲ୍ଡ ତିଆରି କରି ଅଣ୍ଟାରେ 
ବାଛିବ । ଯେ ପର୍ଯ୍ୟନ୍ତ ତମେ ସେ ବେଲ୍ଳ୍‌ ପିନ୍ଧିଥିବ ସେପର୍ଯ୍ୟନ୍ତ ତମକୁ କେହି ମାରିପାରିବେ ନାହିଁ ।” 


ରାଜାପୁଅ ଷଣ୍ଢର କଥା ଶୁଣି ଭାରି ମନଦୁଃଖ କଲା ! ତଥାପି ସେ ଷଣ୍ଢ ପିଠି ଉପରେ ବସି ପୁଣି ବଣ, 
ଜଙ୍ଗଲ, ନର, ପାହାଡ଼ ଡେଇଁ ଡେଇଁ ଯାଇ କଳା ଷଣ୍ଢ ପାଖରେ ପହଞ୍ଚଲା | ତା'ପରର ଦିନ ଠିକ୍‌ ଦିନ 
ବାରଟାବେଳେ ରାଜାପୁଅର ଷଣ୍ଢ ଓ କଳା ଷଣ୍ଢ ଭିତରେ ଘମାଘୋଟ ଯୁଦ୍ଧ ଲାଗିଗଲା | କେତେ ବଣ ଜଙ୍ଗଲ 
ଭାଙ୍ଗି ପାହାଡ଼ ହେଲା ! କେତେ ପାହାଡ଼ ଭାଙ୍ଗି ଝରଣା ହେଲା, କେତେ ରାସ୍ତାଘାଟ ଭାଗ ଖାଲ ଢିପ ହେଲା, 
ତା'ର ଠିକ୍‌ ଠିକଣା ରହିଲା ନାହିଁ । କିନୁ ଯୁଦ୍ଧ ଶେଷରେ କଳା ଷଣ୍ଢ ରାଜକୁମାରର ଷଣ୍ଢକୁ ମାରି ତା ରକ୍ତ 
ପିଇଲା । ରାଜକୁମାରର ଷଣ୍ଢ ମରିଯିବାରୁ ସେ ଏତେ ମନଦୁଃଖ କଲା ଯେ ସେ ଦୂଇଦିନ ପର୍ଯ୍ୟନ୍ତ ତା ପିଠି 


Sm a 


ଉପରୁ ଉଠିଲା ନାହିଁକି କିଛି ଖାଇଲା ନାହିଁ, ଖାଲି କାନ୍ଦିଲା | 


ତା'ପରେ ମନକୁ ବୁଝେଇ ସେ ଉଠିଲା ଏବଂ ତା ରୁମାଲ ବିଛାଇ ଆଗ ପେଟ ପୁରା ଭଲ କରି 
ଖାଇଲା, ତାପରେ ସେ ଷଣ୍ଢ ପେଟରୁ ଓ ପିଠିରୁ ଚମଡ଼ା କାଢ଼ି ଖଣ୍ଡେ ବେଲ୍ଳ୍‌ ତିଆରି କରି ତାକୁ ଅଣ୍ଟାରେ ବାନ୍ଧି, 
ରୁମାଲ ଓ ଓ ଛୋଟ ବାଡ଼ିଟି ଧରି ତା ଭାଗ୍ୟ ଖୋଜିବାକୁ ବାହାରି ପଡ଼ିଲା | ଏମିତି ସେ ତିନିଦିନ ତିନିରାତି 


Digitized by srujanika@gmail.com 


ସୁନା ହରିଣ = 


ଚାଲିଚାଲି ଯାଇ ଜଣେ ଲୋକ ଘରେ ପହଞ୍ଚଲା । ରାଜାପୁଅ ସେ ଲୋକକୁ କହିଲା, “ ତମେ ମୋତେ କିଛି 
କାମ କରିବାକୁ ଦେବକି ? ” ସେ ଲୋକ କହିଲା “ ମୁଁ ତ ତୋରି ପରି ଗୋଟାଏ ପିଲା ମୋ ଗୋରୁ ଛେଳି 
ଜଗାରଖା କରିବାକୁ ଖୋଜୁଥିଲି ।” ରାଜାପୁଅ ପଚାରିଲା “ ତମର କେତେ ଗୋରୁ ଅଛନ୍ତି, ଆଉ ତମେ 
ମୋତେ କେତେ ମଜୁରି ଦେବ ? ” ସେଇଠୁ ସେ ଲୋକ କହିଲା, “ ମୋର ତିନୋଟି ଛେଳି, ତିନୋଟି 
ଗାଇ, ତିନୋଟି ଘୋଡ଼ା ଓ ତିନୋଟି ଗଧ ଅଛନ୍ତି | ସେମାନଙ୍କୁ ଯେଉଁ ପିଲା ଜଗେ ସେ ତାଙ୍କ ନେଇ ସହର 
ବାହାର ବଗିଚାରେ ଚରାଏ ! କିନୁ ଅସୁବିଧା ହେଉଛି ଯେଉଁ ପିଲା ଜଗିବାକୁ ଯାଏ, ତାକୁ ତିନିଟା ଅସୁର 
ପ୍ରତିଦିନ ଦୂଧ ଦୂହିଁବାକୁ ଆସି ମାରି ପକାନ୍ତି । ତେଣୁ ତୁ ଯଦି ଗୋରୁ ଜଗିବାକୁ ଯିବାକୁ ଇଛା କରୁ ଏବଂ 
ସେଠାରୁ ଜୀବନ ନେଇ ଫେରୁ ତେବେ ତୋର ମଜୁରି ଠିକଣା କରାଯିବ ।” ରାଜାପୁଅ ଏଥରେ ରାଜି 
ହେଲା | 


ତାପରଦିନ ବଡ଼ି ସକାଳୁ ଉଠି ରାଜପୁଅ ତିନୋଟି ଛେଳି, ତିନୋଟି ଗାଇ, ତିନୋଟି ଘୋଡ଼ା ଓ 
ତିନୋଟି ଗଧ ନେଇ ସହର ବାହାର ବଗିଚାରେ ଯାଇ ପହଞ୍ଚଲା | ଠିକ୍‌ ଦିନ ଦ୍ଵିପ୍ରହରକୁ ସେ ତିନିଟା ଭୟଙ୍କର 
ରଢ଼ି ଶୁଣିଲା । ସେ ରଡ଼ିରେ ଗଛରୁ ଫଳ ସବୁ ଖସି ପଡ଼ିଲେ | ଗୋରୁମାନଙ୍କର ଶିଙ୍ଗ ସବୁ ହଲିଗଲା, ଆଉ 
ରାଜାପୁଅ ମୁଣ୍ଡର ବାଳସବୁ ତରଛରେ ଠିଆ ହୋଇଗଲେ । ସେ ଦେଖିଲା ଦୂରରୁ ଗୋଟେ ବିକଟାଳିଆ 
ତିନିମୁଣ୍ଣିଆ ଅସୁର ତା ଆଡ଼କୁ ମାଡ଼ି ଆସୁଛି । ସେ ଅସୁର ରାଜାପୁଅକୁ ପଚାରିଲା, “ ତୁ ମୋର ଗୋଟାଏ 
କଳକୁ ବଡ଼, କିନୁ ଦୁଇଟା କଳକୁ ବହୁତ ଛୋଟ, ତେବେ ମୁଁ ତତେ କେମିତି ଖାଇବାକୁ ତୁ ଇଛା କରୁ ? ” 
ରଜାପୁଅ କହିଲା “ ମୁଁ ତୋ ସଙ୍ଗେ ଯୁଦ୍ଧ କରିବି ।” ଏଇଆ କହି ସେ ଅସୁର ଆଡ଼କୁ ମାଡ଼ିଯାଇ ତା ଛୋଟ 
ବାଡ଼ିକୁ ତା ନିଜ ମୁଣ୍ଡ ଉପରେ ତିନିଥର ଘୁରାଇ ଦେଲା | ଦେଖୁ ଦେଖୁ ଛୋଟ ବାଡ଼ିଟା ଗୋଟେ ଖଣ୍ଡା 
ହୋଇଗଲା ଏବଂ ରାଜାପୁଅ ଦିହରେ ହଜାରେ ଲୋକଙ୍କର ବଳ ଆସିଗଲା | ଅସୁର ତାକୁ ଦେଖି ହସି ହସି 
କହିଲା “ ଆଛା ତୁ କିପରି ମରିବୁ ? ତୋତେ ମୁଁ ପଛରୁ ଧରି ଝୁଲେଇ ଝୁଲେଇ ମାରିବି, କି ଖଣ୍ଡରେ 
କାଟିଦେବି, କି ତୁ ମଲ୍ଯୁଦ୍ଧ କରି ମାରିବାକୁ ଇଛା କରୁ ? ” ରାଜାପୁଅ କହିଲା, “ ଆଛୁ, ତୁ ପାରିବୁ ଯଦି 
ମୋତେ ପଛରୁ ଧରି ଝୁଲେଇ ଝୁଲେଇ ମାର ।” ସେଇଠୁ ସେମାନେ ପ୍ରସ୍ତୁତ ହୋଇଗଲେ । ରାଜାପୁଅ 
ଅସୁରକୁ ଟେକି ହଲେଇ ଏତେ ଜୋର୍‌ରେ ଭୂଇଁରେ କଚାଡ଼ି ଦେଲା ଯେ ସେ ତା କାନ୍ଧ ପର୍ଯ୍ୟନ୍ତ ମାଟିରେ 
ପଶିଗଲା | ଅସୁର ସେଇଠୁ ପାଟିକଲା, “ ମୋତେ ରକ୍ଷାକର, ରକ୍ଷାକର !” କିନୁ ରାଜାପୁଅ ତା କଥା ନ ଶୁଣି 
ଖଣ୍ଡାରେ ତାକୁ ଦିଖଣ୍ଡ କରିଦେଲା । ସେତେବେଳକୁ ମୁହଁ ସଞ୍ଜ ହେଲାଣି | ରାଜାପୁଅ ସେଇଠୁ ଗୋରୁ, 

ନେଳିମାନଙ୍କୁ ଅଡ଼େଇ ଅଡ଼େଇ ଘରକୁ ଆଣିଲା । ଗାଇମାନେ ସେଦିନ ଏତେ ଦୁଧ ଦେଲେ ଯେ ଦୁଧ 
ରଖିବାକୁ ଆଉ ଘରେ ଜାଗା ରହିଲା ନାହିଁ । 


ତାକୁ ଦେଖି ଗାଇବାଲା କହିଲା, “ବଡ଼ ଆଶ୍ଚର୍ଯ୍ୟ କଥା, ଏ ପର୍ଯ୍ୟନ୍ତ ଯେତେ ପିଲା ଗାଇ ନେଇ 
ଯାଇଛନ୍ତି କେହି ସେଠୁ ଫେରି ଆସିନାହାନ୍ତି ଆଉ ଘରେ ମୋଟେ ବୁନ୍ଦାଏ ହେଲେ ଦୂଧ କୌଣସି ଦିନ ତ ହୁଏ 
ନାହିଁ । ଆଛା, ତୁ କ'ଣ ବଗିଚାରେ କିଛି ଦେଖିବାକୁ ପାଇଲୁ ନାହିଁ ।” ରାଜାପୁଅ କହିଲା “ କାହିଁ କିଛି ନାହିଁ 
ତ ! ବର୍ଭମାନ ମୋ ମଜୁରି କଥା କ'ଣ ହେବ ? ” ଗାଇବାଲା କହିଲା, “ ତୁ ସିନା ଆଜି ଚାଲି ଆସିଲୁ, କିନୁ 
କାଲି ଆଉ ଫେରି ଆସିଛୁ ନାହିଁ । ତେଣୁ କାଲି ପର୍ଯ୍ୟନ୍ତ ଅପେକ୍ଷା କର ।” ରାଜାପୁଅ ସେଥୁରେ ରାଜି 
ହେଲା | ତା ପରଦିନ ବଡ଼ି ଭୋରରୁ ଗାଇବାଲା ରାଜାପୁଅକୁ କହିଲା, “ ବୋଧେ ଗୋଟାଏ ଅସୁରର କ'ଣ 
ଅସୁବିଧା ହୋଇଛି ।” କାରଣ ସେ ସବୁଦିନ ତିନିଟା ଅସୁରଙ୍କ ରଡ଼ି ଶୁଣେ, କିନୁ ଗତ ରାତିରେ ଦୂଇଟା 
ଅସୁରଙ୍କର ରଡ଼ି ଶୁଣିଥଲା | ରାଜାପୁଅ କହିଲା “ ମୁଁ ସେସବୁ କଥା କିଛି ଜାଣିନି |” 


ତାପରେ ସେ ଜଳଖିଆପତ୍ର ଖାଇ ଗାଇ, ଛେଳି, ଘୋଡ଼ା ଓ ଗଧମାନଙ୍କୁ ନେଇ ବଗିଚାରେ ପହଞ୍ଚଲା ! 
ଦିନ ଦ୍ଵିପ୍ରହର ବେଳକୁ ସେ ହଠାତ୍‌ ତିନିଟା ଭୟଙ୍କର ରଡ଼ି ଶୁଣିଲା । ସେ ରଡ଼ିରେ ଗଛରୁ ଫଳ ସବୁ 
ଝଡ଼ିପଡ଼ିଲେ, ଗୋରୁମାନଙ୍କର ଶିଙ୍ଗ ସବୁ ହଲିଗଲା, ଏବଂ ରାଜାପୁଅର ମୁଣ୍ଡବାଳ ସବୁ ଠିଆ ହୋଇଗଲା | 
ରାଜାପୁଅ ଦୂରରୁ ଦେଖିଲା ଗୋଟାଏ ବିକଟାଳିଆ ଛଅ ମୁଣ୍ଡିଆ ଅସୁର ତା ଆଡ଼କୁ ମାଡ଼ି ଆସୁଛି । ଅସୁର ରଢ଼ି 
କରି କହିଲା, “ ବୁଝିଲୁ ତୁ ଗତକାଲି ମୋ ଭାଇକୁ ମାରିଛୁ, ଆଜି ତୋତେ ତା'ର ଫଳ ଭୋଗିବାକୁ ହେବ | 
କିନ୍ତୁ ତୁ ମୋର ଗୋଟାଏ କଳକୁ ବେଶି ହେବୁ ଆଉ ଦୂଇଟା କଳକୁ ବହୁତ ସାନ ହେବୁ | ତେବେ ତୁ କେମିତି 
ମରିବୁ ?” ରାଜାପୁଅ କହିଲା “ ତୁ ମୋ ସାଙ୍ଗରେ ଯୁଦ୍ଧ କର ।” ଏକଥା କହି କହି ସେ ଅସୁର ଆଡ଼କୁ 
ତା'ର ଛୋଟ ବାଡ଼ିଟାକୁ ତା ନିଜ ମୁଣ୍ଡ ଉପରେ ତିନିଥର ବୂଲାଇ ମାଡ଼ିଗଲା | ଛୋଟ ବାଡ଼ିଟା ଗୋଟେ ଖଣ୍ଡା 
ହୋଇଗଲା ଆଉ ରାଜାପୁଅ ଦେହରେ ହଜାରେ ଲୋକଙ୍କର ବଳ ବି ଆସିଗଲା | ଅସୁର ତାକୁ ଦେଖି ହସି 
ହସି କହିଲା ““ ଏଥର ମୁଁ ତୋତେ କେମିତି ମାରିବି କହ, ତୋତେ ପଛପଟୁ ବୁଲେଇ ବୁଲେଇ ମାରିବି କି 
ଖଣ୍ଡାରେ କାଟିକି ମାରିବି କି ତୁ ମୋ ସାଙ୍ଗରେ ମଲ୍ଲଯୁଦ୍ଧ କରି ମରିବୁ !” ରାଜାପୁଅ କହିଲା, “ ପାରିବୁ ଯଦି 
ମୋତେ ପଛପଟୁ ବୁଲେଇ ମାର ।” ସେଇଠୁ ଦୁହେଁ ଯୁଦ୍ଧ କରିବାକୁ ତିଆରି ହୋଇଗଲେ । ରାଜାପୁଅ 
ଅସୁରକୁ ତଳୁ ଟେକି ବୂଲେଇ ବୁଲେଇ ଏତେ ଜୋର୍‌ରେ କଚାଡ଼ି ଦେଲା ଯେ ସେ ମାଟିରେ ତା କାନ୍ଧ ପର୍ଯ୍ୟନ୍ତ 

ପୋତି ହୋଇଗଲା | ଅସୁର ପାଟି କଲା 
“ ମୋତେ ରକ୍ଷାକର ” କିନୁ ସେ କିଛି ନ 
ଶୁଣି ତା ଖଣ୍ଡାରେ ତାକୁ ଦି ଗଡ଼ 
କରିଦେଲା । ସେତେବେଳକୁ ସଞ୍ଜ 
ହେଲାଣି । ସେଇଠୁ ରାଜାପୂଅ 
ଗୋରୁମାନଙ୍କୁ ଅଡ଼େଇ ଅଡ଼େଇ ଘରେ ଆସି 
ପହଞ୍ଚଲା । ସେଦିନ ଗୋରୁମାନେ ଏତେ 
ଦୁଧ ଦେଲେ ଯେ ଦୁଧ ରଖିବାକୁ ଘରେ 
ଜାଗା ନିଅଣ୍ଟ ହେଲା । ଗାଇବାଲା: 

ଗାଭିବାଲା ରାଜାପୁଅକୁ ପଚାରିଲା. ¢ | 
“ଚୁ ବଗିଚାରେ ଆଜି କାହାକୁ ଦେଖିଲୁ 
= ” 2 SF 4 ID) \ 
ନାହିଁ କି ? ” ସେ କହିଲା “କାହି ନାତ ! - 9) ARN 

ଆଜି ମୋର ମଜୁରି କଥା କ”ଣ ଠିକ୍‌ । 
କଲ ?” ଗାଇବାଲା କହିଲା “ତୁ ମଜୁରି ପାଇଁ ବ୍ୟସ୍ତ ହଅନା, ତୁ ଆଜି ସିନା ଫେରି ଆସିଛୁ, କିନୁ 
ଆସନ୍ତାକାଲି କେବେହେଲେ ଫେରି ଆସିବୁ ନାହିଁ । ତୁ କାଲି ପର୍ଯ୍ୟନ୍ତ ଅପେକ୍ଷା କର |” ରାଜାପୁଅ ରାଜି 
ହୋଇ ଶୋଇବାକୁ ଗଲା । 

ତା ପରଦିନ ସକାଳୁ ଗାଇବାଲା ରାଜାପୁଅକୁ କହିଲା “ଦୁଇ ଦୁଇଟା ଅସୁରଙ୍କର କ”ଣ ହେଲା 
କେଜାଣି; ମୁଁ ତ କାଲି ରାତିରେ ଗୋଟାଏ ଅସୁରର ରଡ଼ି ଶୁଣିଲି ।”” ରାଜାପୁଅ କହିଲା “ କେଜାଣି ହେଇଥୁବ |” 
ତା'ପରେ ସେ ସକାଳୁ ଜଳଖିଆ ଖାଇ ଗାଲ, ଛେଳି, ଘୋଡ଼ା ଓ ଗଧମାନଙ୍କୁ ନେଇ ବଗିଚାକୁ ବାହାରିଲା | 
ଠିକ୍‌ ଦିନ ବାରଟାବେଳେ ସେ ପୁଣି ପୂର୍ବଦିନ ପରି ତିନିଟା ଅତି ଭୟଙ୍କର ରଡ଼ି ଶୁଣିବାକୁ ପାଇଲା । ସେ 
ଦେଖିଲା ଗୋଟାଏ ଅତି ବିକଟାଳ, ଭୟଙ୍କରିଆ ବାରମୁଣ୍ିଆ ଅସୁର ତା ଆଡ଼କୁ ମାଡ଼ି ଆସୁଛି । ଅସୁର ତାକୁ 

କହିଲା “ ତୁ ପାଜି, ମୋର ଦୂଇ ଭାଇଙ୍କୁ ମାରିଛୁ, ଆଜି ମୁଁ ତୋତେ ନ ମାରି ଛାଡୁନି । ତୁ ମୋର ଗୋଟାଏ 
କଳକୁ ସିନା ବଡ଼ କିନ୍ତୁ ଦୁଇଟା କଳକୁ ବହୁତ ସାନ | ତତେ ମୁଁ କ'ଣ କରିବି କହ । ” ରାଜାପୁଅ କହିଲା, 
“ ମୋ ସାଙ୍ଗେ ଯୁଦ୍ଧ କର | ” ଏଇଆ କହି ସେ ତା ଛୋଟ ବାଡ଼ିକୁ ତା ମୁସ୍ଡ ଉପରେ ତିନିଥର ବୁଲାଇ ଅସୁର 
ଆଡ଼କୁ ମାଡ଼ିଗଲା | ଛୋଟ ବାଡ଼ିଟା ସାଙ୍ଗେ ସାଙ୍ଗେ ଗୋଟାଏ ଖଣ୍ଡା ହେଇଗଲା ଆଉ ରାଜାପୁଅ ଦେହରେ 
ହଜାରେ ଲୋକଙ୍କର ବଳ ଆସିଗଲା । ଅସୁର ତାକୁ ଦେଖି ହସି ହସି ତା ଭାଇମାନଙ୍କ ପରି ପଚାରିଲା “ତୁ 
କେମିତି ମରିବୁ ? ତୋତେ ପଛପଟୁ ଧରି ବୁଲେଇ ବୁଲେଇ ମାରିବି କି ଖଣ୍ଡାରେ ହାଣିଦେବି କି ମୋ 
ସାଙ୍ଗରେ ଯୁଦ୍ଧ କରିବୁ ।” ସେଇଠୁ ଦୂହେଁ ରେଡ଼ି ହୋଇଗଲେ | ରାଜାପୁଅ ଏତେ ବଡ଼ ଅସୁରଟାକୁ ତଳୁ 
ଟେକି ଘୁରାଇ ଘୁରାଇ ତଳେ ଏମିତି କଚାଡ଼ି ଦେଲା ଯେ ସେ ତା କାନ୍ଧ ପର୍ଯ୍ୟନ୍ତ ପୋତି ହୋଇଗଲା | ସେଇଠୁ 
ରାଜାପୁଅ ତା ଖଣ୍ଡାରେ ତା ମୁଣ୍ଡ କାଟିଦେଲା । ଅସୁର ମଲା, ସେତେବେଳକୁ ସଞ୍ଜ ହେଲାଣି, ସେ ଗୋରୁମାନଙ୍କୁ 
ଅଡ଼େଇ ଅଡ଼େଇ, ଗୀତ ଗାଇ ଗାଇ ଆସି ଘରେ ପହଞ୍ଚଲା | ସେଦିନ ଗାଇମାନେ ଏତେ ଦୁଧ ଦେଲେ ଯେ 

“ସେ ଦୁଧରେ ସେଠାରେ ଗୋଟାଏ ନଇ ହୋଇଗଲା | 


ଗାଇବାଲା ଆଅଶ୍ଚର୍ଯ୍ୟରେ ପଚାରିଲା “ ଆଜି ବି ତୁ ବଗିଚାରେ କାହାକୁ ଭେଟିଲୁ ନାହିଁ ।” ରାଜାପୁଅ 
କହିଲା ““ କାହିଁ ମୋ ଛଡ଼ା ତ କେହି ନ ଥଲେ । ଆଛା ବର୍ଭମାନ ମୋର ମଜୁରି କଥା କାହିଁ କିଛି କହୁନ ତ ! 
କଣ ହେବ ? ” ଗାଇବାଲା କହିଲା- “ତୁ ତ ଭାରି ବୁବିଆ ଅଛୁ, ତୁ ଯାହା ମାଗିବୁ ମୁଁ ତତେ ତା ଦେବି ।” 
ତା ପରଦିନ ସକାଳୁ ଗାରିବାଲା ରାଜାପୁଅକୁ କହିଲା “ ଅସୁରମାନଙ୍କର କଣ ହେଲା କେଜାଣି କାଲି ରାତିରେ 
ତ ମୁଁ କାହାରି ରଡ଼ି ଶୁଣିବାକୁ ପାଇଲି ନାହିଁ ।” ରାଜାପୁଅ କହିଲା “ କେଜାଣି କ'ଣ ହୋଇଥିବ, ସେମାନଙ୍କ 
ଦେହ ଖରାପ ହୋଇଥିବ । ” ତାପରେ ଗାଇବାଲା କହିଲା “ ତୁ ଆଉ ଗୋଟାଏ ଦିନ ଗୋରୁମାନଙ୍କୁ ଜଗିଥା, 
ମୁଁ ଟିକେ ସହରକୁ ଯୁଦ୍ଧ ଦେଖିବାକୁ ଯିବି । ରାଜାପୁଅ ପଚାରିଲା କି ଯୁଦ୍ଧ ? ” ସେ କହିଲା “ କାହିଁ ତୁ ଜାଣିନୁ 
କି ? ଆଜି ପରା ରାଜା ତାଙ୍କ ଡ୍ରାଗନ ସାଙ୍ଗରେ ରାଜ୍ୟର ବଛା ବଛା ଯେବଦ୍ଧାମାନଙ୍କୁ ଯୁଦ୍ଧ କରିବାକୁ 
ଡାକିଛନ୍ତି । ଯେଉଁ ଯୋଦ୍ଧା ତ୍ରାଗନକୁ ମାରିବ ସେ ରାଜାଝିଅକୁ ବାହା ହେବ |” ରାଜାପୁଅ କହିଲା “ ବାଃ 
ବଢ଼ିଆ ତ !” 


ରାଜାପୁଅ ତା'ପରେ ଗୋରୁମାନଙ୍କୁ ନେଇ ସେଦିନ ବଗିଚାକୁ ଗଲା । ବାଟରେ ଦେଖିଲା କାହିଁ 
କେତେଆଡ଼ୁ କେତେ ଲୋକ ଯୁଦ୍ଧ ଦେଖିବାକୁ ନଅରକୁ ଯାଉଛନ୍ତି । କିଏ ଗାଡ଼ିରେ ଯାଉଛି, କିଏ ଘୋଡ଼ାରେ, 

କିଏ ଗଧ ଉପରେ, କିଏ ବା ପାଦରେ ଚାଲି ଚାଲି ଯାଉଛନ୍ତି | ହଠାତ୍‌ ଜଣେ ଲୋକ ରାଜାପୁଅକୁ କହିଲା 
“ ତମେ କାହିଁକି ଯୁଦ୍ଧ ଦେଖିବାକୁ ଯାଉନ ? ” ରାଜାପୁଅ କହିଲା “ ହେଃ, ମୋ ପରି ଲୋକଟାଏ ସେଠିକି 
କାହିଁକି ଯିବ ?” କିନୁୁ ଏକଥା କହିଲା ସିନା, ଯେମିତି ସମସ୍ତେ ଯାଇ ସାରିଲେ ସେ ଗାଲିବାଲାର ସବୁଠୁ 
ସୁନ୍ଦରିଆ ଆଉ ବନୁଆ କଳା ଘୋଡ଼ାଟିକୁ ବାଛି ତା'ର ଲଗାମ ଭିଡ଼ିଲା । ଗାଇବାଲା ଘରୁ ସବୁଠୁଁ ସୁନ୍ଦରିଆ 


~~ ~~ 


ପୋଷାକ ବାହାର କରି ପିନ୍ଧି ରାଜନଅରକୁ ଘୋଡ଼ା ଛୁଟାଇ ଦେଲା ! 


ନଅରରେ ପହ୍‌ ସେ ଦେଖିଲା ରାଜାଝିଅକୁ ଘେରି ରାଜ୍ୟସାରା ଲୋକ ଜମା ହୋଇଛନ୍ତି ¦ ରାଜାଝିଅକୁ 
ଦେଖି ସେ ଭାବିଲା ଏମିତି ସୁନ୍ଦରୀଆ ଝିଅତ ତା ଜୀବନରେ ସେ କୋଉଠି ହେଲେ ଦେଖିନି । ତା'ପରେ ସେ 
ଯାଇ ଯୁଦ୍ଧ ସ୍ଥାନରେ ପହଞ୍ଚ ଦେଖିଲା ଯେ ଯେଦ୍ଧାମାନେ ଡ୍ରାଗନ ପାଖକୁ ଜଣ ଜଣ କରି ଯାଉଛନ୍ତି, କିନୁ 
ଡ୍ରାଗନ ଯେମିତି ତା'ର ବାରଟା ମୁଣ୍ଡ କାଢ଼ି ଗୋଡ଼େଇ ଆସୁଛି । ସମସ୍ତେ ଭୟରେ ପଳାଇ ଆସୁଛନ୍ତି । 
କେହିହେଲେ ତା ସାଙ୍ଗରେ ଯୁଦ୍ଧ କରିବାକୁ ସାହସ କଲେ ନାହିଁ । ସେଇଠୁ ରାଜାଝିଅ କହିଲା, “କ'ଣ 
ରାଜ୍ୟରେ କେହି ଜଣେ ହେଲେ ନାହିଁ ଯେ କି ଡ୍ରାଗନକୁ ମାରିପାରିବ ? ” ତା କଥା ଶୁଣି କେହି ଜଣେ ହେଲେ 
ଆସିଲେ ନାହିଁ । ରାଜାପୁଅ ଏକଥା ଦେଖି ତା ପାଖରେ ତା! ଷଞ୍ଠର ଯେଉଁ ବେଲ୍‌ଟ ଥିଲା ତାକୁ କାଢ଼ି ଅଣ୍ଟାରେ 
ବାନିଲା ଆଉ ତା ହୋଟ ବାଡ଼ିକୁ ତିନିଥର ମୁଣ୍ଡ ଉପରେ ବୁଲାଇ ଦେଲା ! ଛୋଟ ବାଡ଼ିଟା ଖଣ୍ଡା ହୋଇଗଲା 
ଓ ରାଜାପୁଅ ଦେହରେ ବି ହଜାରେ ଲୋକଙ୍କର ବଳ ବଢ଼ିଗଲା | ତାପରେ ସେ ଡ୍ରାଗନ୍‌ ସହିତ ଯୁଦ୍ଧ କରବାକୁ 
ଡେଇଁ ପଡ଼ିଲା | ବେଶ୍‌ କିଛି ସମୟ ଯୁଦ୍ଧ କରିବା ପରେ ସେ ଡ୍ରାଗନକୁ ମାରିଲା | ରାଜ୍ୟସାରା ଲୋକମାନେ 
ଏକବାରେ କାଠ ହୋଇଗଲେ । ସେମାନେ ଭାବିଲେ ଯେ ଏ ଅଜଣା ଅଚିହ୍ନା ବୀରଟି କିଏ, ଯେ ଏଡ଼େ ବଡ଼ 
ଡ଼ାଗନ୍ଟାକୁ ମାରି ପାରିଲା | ତା'ପରେ ସେ ଯେଉଁ ଘୋଡ଼ାରେ ଆସିଥିଲା ସେଇ ଘୋଡ଼ା ଝପଟାଇ ସେଠାରୁ 
ପଳାଇଗଲା | କିନ୍ତୁ ସେ ଗଲାବେଳେ ତା ଗୋଡ଼ରୁ ପଟେ ଜୋତା ସେଠି ପଡ଼ିଗଲା । ଜଣେ ଯୋଦ୍ଧା ତାପରେ 
ସେ ଡ଼୍ରାଗନର ମୁଣ୍ଡ ସବୁ ଗୋଟେଇ ରାଜାଙ୍କ ଯାଇ କହିଲା ଯେ ଡ୍ରାଗନକୁ ସେ ନିଜେ ମାରିଛି । ତେଣୁ ସେ 
ରାଜାଝିଅକୁ ବାହାହେବ ! କିନ୍ତୁ ରାଜାଝିଅ ରାଜାପୁଅର ଜୋତା ପଟକ ଗୋଟେଇ ନେଇ ସେ ଯୋଦ୍ଧା 
ଗୋଡ଼ରେ ପୂରାଇଲା ବେଳକୁ ସେଇଟା ତା ଗୋଡ଼ରେ ମୋଟେ ପଶିଲା ନାହିଁ । ସେଇଠୁ ରାଜାଝିଅ କହିଲା 
“ ଯାହା ଗୋଡ଼କୁ ଏ ଜୋତା ପଟକ ହେବ ତାକୁ ହିଁ ସେ ବାହାହେବ, ଆଉ କାହାକୁ ନୂହେଁ ।” 


ଏଆଡ଼େ ରାଜାପୁଅ କ”ଣ କରିଛି ନା ନଅରରୁ ଫେରି ତା ଲୁଗାପଟା ବଦଳେଇ ଘୋଡ଼ାକୁ ଓ 

.ଗୋରୁମାନଙ୍କୁ ଗାଇବାଲା ଫେରିବା ପୂର୍ବରୁ ଘରକୁ ଆଣି ବାନ୍ଧିଦେଲା | ତା'ପରେ ଗାଇବାଲା ନଅରରୁ ଫେରି 
ରାଜାପୁଅ ଆଗରେ ସବୁକଥା କହିଲା | ରାଜାପୁଅ ତ ସବୁ ଜାଣିଛି, ସେ କହିଲା “ ଭାରି ଆଶ୍ଚର୍ଯ୍ୟ କଥା ତ ! 
ସେ ଅଜଣା ଲୋକଟା ଗଲା କୁଆଡ଼େ ? ” ଗାଇବାଲା ବି କହିଲା, “ ହଁ ଭାରି ଆଶ୍ଚର୍ଯ୍ୟ କଥା | କୁଆଡ଼େ 
ଗଲା କେଜାଣି ? ” 


ଏଣେ ରାଜା ଆଦେଶ ଦେଲେ ଯେ ରାଜ୍ୟରେ ଯେତେ ଲୋକ ଅଛନ୍ତି ସମସ୍ତେ ଆସି ଥରେ ଥରେ ସେ 
ପଟିକିଆ ଜୋତାରେ ଗୋଡ଼ ପୁରାଇ ମାପିବେ | ଯାହା ଗୋଡ଼କୁ ସେ ଜୋତା ହେବ ଏବଂ ଯାହାର ଆରପଟକ 
ବି ଥିବ ସେ ରାଜାଝିଅକୁ ବାହା ହେବ । ଗୋଟାଏ ଦିନ ଠିକ୍‌ କରାହେଲା | ସମସ୍ତେ ଗଲେ ଗୋଡ଼ 
ମାପିବାକୁ । ସମସ୍ତଙ୍କର ଲୋଭ ରାଜାଝିଅକୁ ବାହା ହେବାପାଇଁ ! ସେଦିନ ବି ରାଜାପୁଅ ଗୋରୁ ନେଇ 
ବଗିଚାକୁ ଯାଇଥାଏ | ସେ ଦେଖିଲା ବାଟରେ ଲୋକମାନେ ଧାଡ଼ି ଧାଡ଼ି ହୋଇ ଗାଡ଼ି, ଘୋଡ଼ା ଗଧରେ ବସି 
ଚାଲିଛନ୍ତି । ଜଣେ ଲୋକ ତାକୁ କହିଲା “ କିହୋ ତମେ ଆସୁନ ତମ ଗୋଡ଼ ମାପିବାକୁ ।” ରାଜାପୁଅ 
କହିଲା “ହେଃ ମୋପରି ଲୋକ ଗୋଟେ ସେଠିକି କାହିଁକି ଯିବ ? ” କିନୁ ଯେତେବେଳେ ସମସ୍ତେ ଚାଲିଗଲେ 
ଗୋଟିଏ ଅପରଛନିଆ ବୁଢ଼ାଟିଏ ଅତି ଛିଣ୍ଡା ଲେଙ୍ଗଡ଼ା ପିନ୍ଧି ସେ ବାଟେ ଯାଉଥୁଲା | ରାଜାପୁଅ ତାକୁ ଡାକି 
କହିଲା “ ତମେ ତମ ଜୋତା ପୋଷାକ ମତେ ଦିଅ ।” ସେ ବୂଢ଼ାଂରାଜାପୁଅ କଥା ଶୁଣି ଭାରି ରାଗିଗଲା | 
ସେ କହିଲା “କଣ ମୋ ସାଙ୍ଗରେ ଥଟା ଖେଳୁଛୁ ? ତୋ କଥା ତୁ ବୁଝ, ମୋ ଲୁଗାପଟାରୁ ତୁ କ'ଣ 
ପାଇବୁ ?” ରାଜାପୁଅ କିନ୍ତୁ ତାକୁ ଛାଡ଼ିଲା ନାହିଁ । ଶେଷରେ ଦୁହେଁ ପୋଷାକ ବଦଳେଇଲେ । 


ତା'ପରେ ରାଜାପୁଅ ରାଜନଅରକୁ ବାହାରିଲା ସେଇ ଛିଣ୍ଡା ପୋଷାକ ପିନ୍ଧି ଆଉ ଗୋଟେ ଲମ୍ବା ବାଡ଼ି 
ହାତରେ ଧରି | ନଅରରେ ଦେଖିଲା ବେଳକୁ ସମସ୍ତେ ଜୋତା ଭିତରେ ଗୋଡ଼ ପୁରାଇ ପାଦ ମାପୁଛନ୍ତି, 
କେତେକ ତାଙ୍କ ଗୋଡ଼ ଜୋତା ଭିତରେ ପଶିବ ବୋଲି ପାଦରୁ ଖଣ୍ଡେ ଖଣ୍ଡେ କାଟି ପକାଇଛନ୍ତି | କିନ୍ତୁ 
ଯେତେ ଯାହା କଲେ ବି ଜୋତା କାହା ଗୋଡ଼କୁ ହେଉ ନ ଥାଏ | ରାଜାଝିଅ ବଡ଼ ମନଦୁଃଖରେ ଥାଏ | 
ଶେଷରେ ଏଇ ଛିଣ୍ଡା ପୋଷାକ ପିନ୍ଧା, ଅପରିଷ୍କାର ପିଲାଟା ସମସ୍ତଙ୍କୁ ଠେଲିଠାଲି ଆଗକୁ ଗଲା ତା ପାଦ 
ମାପିବାକୁ । ତାକୁ ଦେଖି ସମସ୍ତେ ହସି ହସି ଗଡ଼ିଗଲେ । ଜଣେ କହିଲା “ ବଡ଼ ବଡ଼ ଗଲେ ଫସର ଫାଟି, 
ସାନ ବାହାରିଲେ ବେସର ବାଟି ।” ସେ କିନ୍ତୁ କାହା କଥାକୁ କାନ ନ ଦେଇ ଆଗକୁ ଗଲା | ରାଜଝିଅ ତାକୁ 
ଦେଖି ଡାକିଲା ପାଦ ମାପିବାକୁ ! ରାଜାପୁଅ ଯାଇ ତା ପାଦ ଜୋତାରେ ପୁରାଇଲା | ସମସ୍ତେ ଚାରିପଟେ ହସି 

ହସି ଗଡ଼ିଯିବାକୁ ଲାଗିଲେ । ଚାରିଆଡ଼େ ହୋ ହଲ୍ଲା । କିନ୍ତୁ ସମସ୍ତଙ୍କୁ ବୋକା ବନେଇ ଜୋତା ଠିକ୍‌ 
ରାଜାପୁଅ ପାଦରେ ପଶିଗଲା । ଜୋତାଟା ଯେମିତି ଠିକ୍‌ ତାରି ପାଦ ପାଇଁ ତିଆରି ହୋଇଥଲା | ପୁଣି ତା 
ପାଖରେ ଆର ପଟକ ଜୋତା ବି ରହିଥୁଲା । 


ରାଜାଝିଅ ଶେଷରେ ରାଜାପୁଅକୁ ବାହାହେବା ସ୍ଥିର ହେଲା | ରାଜାପୁଅ ନିଜେ ଡ୍ରାଗନ୍‌କୁ ମାରିଥ୍‌ବା 
କଥା ସମସ୍ତଙ୍କ ଆଗରେ ପ୍ରକାଶ କଲା । ରାଜା ଯେତେବେଳେ ତାକୁ ରାଜପୋଷାକ ପିନ୍ଧାଇ ମୁଣ୍ଡରେ ସୁନାର 
ମୁକୁଟ ଲଗେଇଦେଲେ ସେତେବେଳେ ତା'ଠାରୁ ଆଉ ସୁନ୍ଦର ରାଜାପୁଅ ଆଉ ପୂର୍ବରୁ କେହି କେବେ 
ଦେଖିଥିଲେ ବୋଲି ମନେ ପକେଇ ପାରିଲେ ନାହିଁ । ବଡ଼ ଜାକଜମକ, ଭୋଜିଭାତରେ, ରାଜାପୁଅ ରାଜାଝିଅକୁ 
ବାହାହେଲା | ବାହାଘରରେ ନ ଦିନ, ନ ରାତି, ନ ଘଣ୍ଟା, ନ ମିନିଟ, ନ ସେକେଣ୍ଡ ପର୍ଯ୍ୟନ୍ତ ରାଜ୍ୟ ସାରା 
ଲୋକ ମଜା କଲେ | କେତେ ବାଣ ଫୁଟିଲା, କେତେ ନାଚ ଗୀତ ହେଲା, କେତେ ଦାନ ଖଇରାତ ହେଲା, 
କେତେ ଖିଆପିଆ ହେଲା, ହେଲେ ମୁଁ ଗଲାବେଳକୁ ସବୁ ସରିଥିଲା | ମୋତେ କେହି ପଚାରିଲେ ନାହିଁ କି 
ଚିହ୍ନିଲେ ନାହିଁ । 
ରାଜାପୁଅ ରାଜା ହୋଇ ସୁଖରେ ଲୋକଙ୍କୁ ପାଳିଲା । ତା ବାପାଙ୍କ ପାଖକୁ ଖବର ପଠାଇଲା । 
ସେତେବେଳକୁ ରାଜା ବୁଢ଼ା ହୋଇଯାଇଥୁଲେ ଓ ତାକୁ ଦେଖିବେ ବୋଲି ଅନେଇ ବସିଥୁଲେ | ରାଜା ପୁଅ 
ବୋହୂଙ୍କୁ ଦେଖି କୋଟିନିଧୂ ପାଇଲା ପରି ହେଲେ | ଶେଷରେ ରାଜ୍ୟ ଭାର ରାଜାପୁଅକୁ ଦେଇ ସେ ବଣକୁ 
ତପସ୍ୟା କରିବାକୁ ଗଲେ | ରାଜାପୁଅ ତା ନିଜ ରାଜ୍ୟରୁ ତା ଶଶୁର ଘର ରାଜ୍ୟ ପର୍ଯ୍ୟନ୍ତ ତା ରାଜ୍ୟ ବଢ଼େଇ 
ରାଜାଝିଅ ସାଙ୍ଗରେ ସୁଖରେ ରହିଲା । 
ରାଜାପୁଅ ପରି ସାହସୀ ଯିଏ 
ଅସୁର ମାରିବ ଡ୍ରାଗନ ମାରିବ 
ରାଜକୁମାରୀକୁ ପାଇବ ସିଏ | 


ns 

ସ୍ଥଜାହରିଣ 


ଫାଳୁନ ଯାଇ ଚୈତ୍ର ଆରମ୍ଭ ବେଳ | ଏଇ #୪ a; MW a 
ଜମା ଦଶଦିନ ହବ ସରିଛି ଦୋଳ | ମନରୁ ଏଯାଏ 
ବି ପାଶୋର ଯାଇନି ରଙ୍ଗଖେଳ କଥା | ଦୋଳ 
ଯାତ ପରି ଯାତ ନାଇଁ | ଗାଁ ଗାଁରେ ଘର ଘର ବୁଲି #.ˆ 
ଠାକୁରଙ୍କର ଭୋଗଖିଆ । ଜଗନ୍ନାଥ ବଲୁଭ, ଲଡ଼, ¦ (୩ SP 
ବୁନ୍ଦି, କାକରା, ପୁରି, ଉଖୁଡ଼ା, ନଡ଼ିଆ ସବୁ 
ଠାକୁରମାନଙ୍କର ଭୋଗ । ରାତି ରାତି ବସି ଅନିଦ୍ରା :- ¦ Wp 
ହେଇ ପୂଜାର୍ଚ୍ଚନା ଭୋଗ ତିଆରିରେ ସମସ୍ତେ ବ୍ୟସ୍ତ ଏ 
ଦୋଳ ଭାରି ବଡ଼ ଯାତ | ମନଇଛା ଭୋଗ ଖିଆ 


ବୁଝେ । ଚାରିଆଡ଼େ ପବନରେ କଷି ଆମ୍ବର 
ମନକୁ ଉଚ୍ଛନିଆ କରେ | ଗଛକୁ ଦି'ଟା ଟେକା 
ଛାଡ଼ି କଷି ଆମ୍ବ ଦି'ଟା ଝଡ଼େଇ ଦବାକୁ ମନ ହୁଏ 
ହାଇଁ ପାଇଁ । ତା'ପରେ ଲୁଣ ଲଗେଇ ରାସୁ ରାସୁ କରି ସେଥୁରୁ ଦି'ଟା ପୁଣି ଖାଇଦେଲେ, ଆଃ, କି ମଜା ! 


ଆମ୍ବ କଷି ସବୁ ବଡ଼ ବଡ଼ ହୋଇ ଆସିଲାଣି । ଶୀତ ଛାଡ଼ି ବି ଛାଡ଼ିକି ଯାଇନି | ରାତିକି ସରୁ ଚାଦର 
ଖଣ୍ଡିଏ ଘୋଡ଼େଇ ହବାକୁ ଭଲ ଲାଗିଲାଣି । ସଲ ସବୁ ଖୋଲିଛି ଦୋଳ ଛୁଟି ପରେ । ପିଲା ସବୁ ଗାଁରୁ 
ଦୋଳଯାତ ସାରି ଫେରିଛନ୍ତି । ଶିବୁ, ସୋମୁ, ଜୁବୁ ଆଉ ଲୁଲୁ ବି ଯେଝା ଗାଁରୁ ଫେରିଛନ୍ତି ଆଉ ସେଦିନ 
ଆସିଥାନ୍ତି ସମସ୍ତେ ସ୍କୁଲକୁ । ଚାରିଜଣ ଯାକ ଏକା କ୍ଲାସର | ପାଣି ଗଳେନି ଚାରିଙ୍କ ଭିତରେ | ଘରୁ ପଇସା 

ଆଣିଲେ ଚାରିଜଣ ଯାକ ସାଙ୍ଗ ହେଇ ଖାଆନ୍ତି, ଆଉ କାହାକୁ ପାଖରେ ପୁରାନ୍ତି ନାହିଁ | ତାଙ୍କୁ ଦେଖି ଆଉ 
ମାନେ ସହି ନ ପାରି କହନ୍ତି ଚାରିମୁର୍ଭି । କହନ୍ତି ଚାରିଜଣଯାକ ମନେ ମନେ ବୁଵିଆ । 


ଛୁଟିପରେ ଦେଖା ହେଉଥାଏ ବୋଲି ଚାରିହେଁ ଜୋର ଗପ ଲଗେଇ ଦେଇଥଅନ୍ତି | ତାଙ୍କ ଭିତରେ ଶିବୁ 
ଟିକିଏ ମାମଲତକାରିଆ, ଲୁଲୁ ଭାରି ପିଲାଳିଆ, ଆଉ ଡରୁଆ | ଜୁବୁ ଆଉ ସୋମୁ ସାହସିଆ ନ ହେଲେ ବି 
ଡରୁଆ ନୂହନ୍ତି । ଲୁଲୁ ତା ଘରେ ସବୁଠୁ ସାନ । ମାଆଙ୍କର ଅତି ଗେହ୍ଲା । ଅତି ଗେହ୍ଲା ହେଇ ତା'ର 
ପିଲାଳିଆମୀ କଟିନି । ଆର ତିନିଜଣ ସାଙ୍ଗ ବି ତାକୁ ସ୍ପେହ ଦୃଷଚିରେ ଦେଖନ୍ତି । 


କଥା ହଉ ହଉ ଲୁଲୁ କହିଲା, ଜାଣିଛ, ମୁଁ କାଲି ଗୋଟିଏ ସୁନା ହରିଣ ଦେଖିଲି । କାଲି ଆମେ 
ବାପାଙ୍କ ସାଙ୍ଗରେ ନନ୍ଦନକାନନ ଯାଇଥୁଲୁ | ଫେରୁ ଫେରୁ ଟିକିଏ ବେଶି ରାତି ହେଇଯାଇଥିଲା ! ଆମେ 
ଜିପ୍‌ରେ ଫେରୁଥଲୁ । ଆମ ଜିପ୍ର ବଡ଼ ଆଲୁଅ ପଡ଼ି ରାସ୍ତା ପୁରା ସଫା ଦେଖାଯାଉଥିଲା | ଆମେ ଆସି 
ଚନ୍ଦକା ବଣ ପାଖରେ ହେଇଛୁ, କ'ଣ ଗୋଟାଏ ହଠାତ୍‌ ଆମ ଜିପ୍‌ ଆଗରେ ଠିଆ ହେଇଗଲା । ବୋଧେ 
ଆଲୁଅ ପଡ଼ି ତା ଆଖି ଜଳକା ହୋଇଯାଇଥିଲା କି କ”ଣ | ଦେଖିଲାବେଳକୁ ସେଇଟା ଗୋଟାଏ ହରିଣ, ତା 
ଦେହଟା ପୁରା ସୁନାହରିଣ ପରି ହଳଦିଆ | ବାପା କହିଲେ ଏଇଟା ବୋଧେ ସୁନା ହରିଣ | ବାପା କେତେଥର 
ହର୍ଣ୍ଣ ବଜେଇବା ପରେ ସେ ବଣ ଭିତରକୁ ପଳେଇଗଲା | କି ସୁନ୍ଦର ଦିଶୁଥିଲା ତା ଦେହ, ଯେମିତି ସତେକି 
ସୁନା ପରି ଜକ ଜକ କରୁଥିଲା | 


ତା'କଥା ଶୁଣି ଶିବୁ, ମାମାଲତକାରିଆ, ହସି ହସି ଗଡ଼ିଗଲା । କହିଲା, “ ' ହଇରେ ତୁ ତ ଭାରି 
ସୁନାହରିଣ ଦେଖିଲୁ ! ତୁ ଆଉ ରାମଚନ୍ଦ୍ରଙ୍କ ସୁନାହରିଣଟାକୁ ଦେଖି ପଳେଇଲୁନି ତ ! ତୁ ଦିଟା ଶର ମାରି 
ଦେଲୁନି ? ଜିପ୍‌ ଆଲୁଅ ପଡ଼ି ସେମିତି ତା' ଦେହ ହଳଦିଆ, ଜକ ଜକ ଦୂଶୁଥୁବ ମ, କହୁଛି କ'ଣ ନା 
ସୁନା ହରଣ ! 

ଲୁଲୁ କହିଲା, “ କଣ ମୁଁ ହରିଣ ଦେଖିନି ? କାଲି ଦିନରେ ପରା ନନ୍ଦନକାନନରେ ହରିଣ ଦେଖିଛି । 
ae ଦେହ କେମିତିଆ ମାଟିଆ, ଆଉ ମୁଁ କ'ଣ ପିଲା ହେଇଛି ଯେ ହଳଦିଆ ସୁନା ହରିଣ ଚିହ୍ବିପାରିବି 
ନାହଁ ।” 


ଆର ଦି” ଜଣ ଗୋଟାଏ ଗୋଟାଏ ଟେକା ତଳୁ ଉଠେଇ ଦୂରକୁ ପକଉ ପକଉ ଚୁପ୍ଚାପ୍‌ ବସି କଥା 
ଶୁଣୁୟୁଲେ | ଦେଖୁଥିଲେ କାହା ଟେକା ଦୂରକୁ ପଡୁଛି | ଲୁଲୁ କଥା ଶୁଣି ଜୁବୁ କହିଲା, “ ଆରେ ହେଇଥିବ, 

ଶିବୁ ତୁ କାହିଁକି ହସୁଛୁ କହିଲୁ ? ରାମଚନ୍ଦ୍ର ସୁନାର ହରିଣ ଶିକାର କଲାବେଳେ କ'ଣ ସୁନାର ହରିଣ ସବୁ 
ଥିଲେ ? ମାରୀଚ ସିନା ସୁନା ହରିଣ ହେଇ ଆସିଥଲା |! ସେମିତି ଗୋଟାଏ ହରିଣ କେମିତି ସୁନାରଙ୍ଗ 
ହେଇଯାଇଥବ । ” 


ସୋମୁ ସବୁ ଶୁଣୁଥିଲା । ତା ମୁଣ୍ଡକୁ ହଠାତ୍‌ ଗୋଟାଏ ବୁଦ୍ଧି ଆସିଗଲା । ସେ କହିଲା, “ ଆଛା 
ସୁନାହରିଣକୁ ଦେଖିବାକୁ ଗଲେ କେମିତି ହୁଅନ୍ତା ? ସେ ତ ଏଇ ଚନ୍ଦକା ବଣରେ ଅଛି | ଆମେ ତ ରହୁଛେ 
ଟାଉନ୍‌ ଭିତରେ । ଯାଇକି ଦେଖି ଆସିଲେ ତ ଲୁଲୁ କଥା ସତ କି ମିଛ ଜଣାପଡ଼ନ୍ତା ¦” 


ଲୁଲୁ କହିଲା, “ସେ କ'ଣ ଦିନରେ ବୁଲୁଛି କି ଆମେ ଯାଇ ତାକୁ ଦେଖିବା ?” ସୋମୁ କହିଲା, 
“ ନାଇଁ ଗୋଟାଏ କାମ କଲେ ତ ହୁଅନ୍ତା । ଆମେ ରାତିରେ ଯାଇ ତାକୁ ଦେଖନ୍ତେ !” 


ରାତି କଥା ଶୁଣି ସମସ୍ତେ ଟିକିଏ ଦବିଗଲେ । ଲୁଲୁ ତ ବେଶ୍‌ ଡରିଗଲା | ଶିବୁ କିନ୍ଧୁ ସାହସ ଦେଇ 
କହିଲା, “ ସୋମୁ, ତୁ ଯାହା କହୁଛୁ ସେଇଆ କଲେ ଭଲ ହୁଅନ୍ତା | ଆଛା ରାତି ବୋଲି ତ ଆଉ ସଂଜବେଳେ 
ଗଲେ ହବନି, କାରଣ ଲୁଲୁ କହୁଛି ସେମାନେ ବେଶି ରାତିରେ ତାକୁ ଦେଖିଥିଲେ ବୋଲି ।” ସୋମୁ କହିଲା, 
“ ତେବେ କ'ଣ କରିବା ? ” ଜୁବୁ କହିଲା “ ରାତି ୮ଟା ୯ଟା ବେଳକୁ ବାହାରିଲେ ଯାଇ ହବ | ନନ୍ଦନ 
କାନନ ବାଟ ତ ଆମେ ଦେଖିଛେ । ଖଣ୍ଡଗିରି ବାଟେ ଯାଇ ଚନ୍ଦକା ବଣରେ ପହଞ୍ଚ ସୁନାହରିଣ ଦେଖିବାକୁ 
ଅପେକ୍ଷା କରିବା ।” 


ସୋମୁ କହିଲା, “ ତୋ ମୁଣ୍ଡ ଖରାପ ହେଲାଣି କିରେ ଜୁବୁ ? କ'ଣ ଦିନ ହେଇଛି କି ? ରାତି ୮ଟା 
୯ ଟା ବେବଳ ଘରୁ ଆସିବା କେମିତି ? ଏକେ ତ ଡର ମାଡ଼ିବ, ପୁଣି ବାପା ଥିବେ, ଘରେ ଆଉ ସମସ୍ତେ 
ବି ଥିବେ । କ'ଣ ଭାବିଛୁ ଛାଡ଼ିଦେବେ ରାତି ଅଧରେ ଜଙ୍ଗଲକୁ ଯିବାକୁ ? ” 


ଶିବୁ କହିଲା, “ ନାଇଁ ନାଇଁ ଲୁଚିକି ଆସିବାକୁ ହବ ନା ।! ସାଇକେଲ ବି ଦରକାର । ମୁଁ ଭାଇ 
ସାଇକେଲଟା, ଭାଇ ବୁଲିକି ଫେରିଲେ, ଲୁଚେଇ ଆଣିପାରିବି | ତମେ ସବୁ ସାଇକେଲ କେମିତି ଆଣିବ ? ” 
ଜୁବୁ କହିଲା, “ ଆଛା ମୁଁ ମୋ ସାନ ମାମୁଁଙ୍କ ସାଇକେଲ ନେଇଆସିବି, ସେ ରାତିରେ ଶାପ ଶୁଅନ୍ତି ।” ସୋମୁ 
କହିଲା, “ ତା ହେଲେ ମୁଁ ମୋ ସାଇକେଲ ଆଣି ଶିବୁ ଘର ବଗିଚାରେ ରଖିଦେଇ ଯିବି, ବାପା ପଚାରିଲେ 
କହିଦେବି, ଶିବୁ ଘରେ ଛାଡ଼ି ଆସିଛି, ସକାନୁ ଆଣିବି ।” 


Kd 


ଏ ତିନିଜଣ ସିନା ଯିବାକୁ ସାହସ କଲେ | କିନୁ ଲୁଲୁ କଥା କ'ଣ କରାଯିବ ? ଲୁଲୁ କହିଲା, “ମୁଁ 

ତ ଜମା ଯିବିନି, ମାଆ କଣ ଛାଡ଼ିବ ? ବାପାଙ୍କ ସାଇକେଲଟା ମୁଁ ଲୁଚେଇ ଆଣି ପାରିବି, ହେଲେ ମାଆକୁ 
ନ କହି କେମିତି ଆସିବି ?” ଶିବୁ କହିଲା, “ଧେତ୍‌ ଆମେ କଣ ଘରେ କହିକି ଆସିବା କି ? ଲୁଚିକି 
ଆସିବାକୁ ପଡ଼ିବ | ତୁ କହିଦବୁ ଯଦି ତା'ହେଲେ ଯିବା କଥା ଛାଡ଼ |” ଲୁଲୁ କହିଲା, “ ହଉ ମୁଁ ଚେଷ୍ଟା 
କରିବି ।” 


ଯିବା ପାଇଁ ସିନା ଠିକ୍‌ ହେଲା, ହେଲେ ଏତେ ରାତିରେ କିଏ ଆଗ ଘରୁ ଆସିବ ? ଶିବୁ କହିଲା, 
“ ମୁଁ ଆଗ ଆସି ସୋମୁକୁ ଡାକିବି | ଠିକ୍‌ ରାତି ୮.୩୦ରେ | ସୋମୁ ସାଇକେଲଟା ମୁଁ ଆମ ବଗିଚାରୁ 
ନେଇଆସିଥବି । ସୋମୁ, ମୁଁ ତମ ଘରେ ପହଞ୍ଚ ଦି'ଥର ହୁଇସିଲ୍‌ ମାରିବି | ତୁ ଆସିଲେ ସାଙ୍ଗ ହେଇ 
ଜୁବୁଘରେ ପହଞ୍‌ ମୁଁ ଦିଥର ଆଉ ସୋମୁ ଥରେ ଏମିତି ତିନିଥର ହୁଇସିଲ୍‌ ମାରିବୁ । ଆମେ ଅପେକ୍ଷା କରୁଛୁ 
ବୋଲି ଜାଣି ଜୁବୁ ଆସିବ | ତା'ପରେ ଅମେ ତିନିଜଣ ଯାଇ ଲୁଲୁ ଘରେ ପହଞ୍ଚବା । ଆମେ ଚାରିଥର 
ହୁଇସିଲ୍‌ ମାରିଲେ ଲୁଲୁ ଜାଣିବ ଯେ ଆମେ ଆସିଗଲୁଣି ବୋଲି । ଲୁଲୁ ଆସିଲେ ସମସ୍ତେ ଏକାଠି ହେଇ 
ରାଜମହଲ ଛକରୁ ବାହାରିବା | ମୁଁ ସାଙ୍ଗରେ ଗୋଟାଏ ଟର୍ଚ୍ଚ ଆଣିଥବି, ନ ହେଲେ ରାତିରେ ଅନ୍ଧାରରେ 


ହରିଣକୁ ଦେଖିବା କେମିତି ? ” 


ଏମିତି କଥା ହେଇ ଠିକ୍ହେଲା ଆଜି ରାତିରେ ଯିବେ | ଲୁଲୁ ବଡ଼ ଡରୁଆ, ଜମା ରାଜି ହେଉନଥୁଲା । 
ବହୁ କୁହାକୁହି ପରେ କୁନୁ କୁନୁ ହେଇ ରାଜି ହେଲା । ଯିବା କଥା ଭାବି ତାକୁ କେମିତି କାନ୍ଦ କାନ୍ଦ ଲାଗୁଥାଏ, 
ଆଉ ସମସ୍ତଙ୍କ ମନଟା ବି କେମିତି ଓଜନିଆ ହେଉଥାଏ । ଏଆଡ଼େ ଡର ବି ଲାଗୁଥାଏ, ରାତି, ପୁଣି ଜଙ୍ଗଲକୁ 
ଯିବା କଥା, ଘରୁ ଲୁଚିକି ଆସିବେ, କ”ଣ ନାଇଁ କ'ଣ ହବ | ବାପାଙ୍କଠାରୁ ମାଡ଼ ଗାଳି ବି ହେଇପାରେ । 
କଥା ହେଇଥାଏ ସୁନା ହରିଣ ଦେଖିକି ଆସି ରାତାରାତି ଘରକୁ ଫେରି ବିଛଣାରେ ଶୋଇପଡ଼ିବେ । ସେଇ 
ଚାରିଜଣଙ୍କ ଛଡ଼ା ଆଉ କେହି ଜାଣିବେ ନାହିଁ | ପରେ ସୁବିଧା ବେଳ ଦେଖି ଘରେ କହିବେ । 


ଚାରିଟା ବେଳେ ସ୍କୁଲ ଛୁଟି ହେଲା | ଘରକୁ ଯିବାକୁ ତର ସହୁ ନ ଥାଏ । ମନଟା ବି କେମିତି 
କେମିତି ଲାଗୁଥାଏ ଚାରିଜଣଙ୍କର, ଚାରିଜଣଯାକ ଘରେ ପହଞ୍‌ ରାତିରେ ଘରୁ ଆସିବାକୁ ଯେଝା ବାଟରେ 
ଉପାୟ ପାଞ୍ଚଲେ । ଶିବୁ ତା ମାଆଙ୍କୁ କହିଲା, ମାଆ ମୁଁ ଆଜି ରାତିରେ ଖାଇବି ନାହିଁ | ଆଜି ମୋର ଜଣେ 


ସାଙ୍ଗର ଜନ୍ମଦିନ, ସେ ମତେ ଖାଇବାକୁ ଡାକିଛି | ଏଇଆ କହି ସେ ମାଆଙ୍କୁ ନ ଜଣେଇ ପୁଝାରି ପାଖରେ 
ସନ୍ଧ୍ୟାବେଳେ ବସି ପେଟେ ଖାଇଲା | ମାଆ କିନ୍ତୁ ଜାଣିଲେ ସେ ସାଙ୍ଗ ଘରକ୍ର ଖାଇବାକ ଯିବ । 

ରାତି ଯେମିତି ସାଢ଼େ ଆଠଟା ହେଇଛି ସେ ବାହାରିପଡ଼ିଲା | ଆସିଲାବେଳେ ତା ପାଖରେ ଥବା ଟଙ୍କା 
ପାଞ୍ଚଟା ସେ ନେଇଆସିଲା | ଟଙ୍କା ପାଞ୍ଚଟା ଦୋଳଯାତ୍ରାରେ ଖର୍ଚ୍ଚ କରିବାକୁ ବାପା ତାକୁ ଦେଇଥଲେ । 
ମାଆଙ୍କୁ କହି ଟର୍ଚ୍ଟଟା ସାଙ୍ଗରେ ଆଣି ଶିବୁ ସାଇକେଲ ଧରି ଠାକୁରଙ୍କୁ ମନେ ମନେ ଡାକି ଘରୁ ବାହାରି 
ଆସିଲା । ଆସିଲାବେଳେ ମାଆ କହିଲେ, ଶିବୁ ବେଶି ରାତି କରିବୁ ନାହିଁ, ବାପା ବିରକ୍ୁ ହେବେ | ତୁ 
ଫେରିବା ପର୍ଯ୍ୟନ୍ତ ମୁଁ ଅପେକ୍ଷା କରି ଚେଇଁ ରହିବି । 


ଶିବୁ ବାହାରି ଆସିଲା । ଆସିଲାବେଳେ ସୋମୁର ସାଇକେଲଟା ବି ବଗିଚାରୁ ସାଙ୍ଗରେ ସେ 
ନେଇଗଲା | ସେ ଯାଇ ସୋମୁ ଘରେ ପହଞ୍ଚ ସୋମୁକୁ ଡାକିଲା ହୁଇସିଲ୍‌ ମାରି । ସୋମୁ ଘରେ ସମସ୍ତେ 
ଶୋଇଲେଣି | ସେମାନେ ଶାଘ୍ର ଶୁଅନ୍ତି । ଚାରିଆଡ଼ ଅନ୍ଧାର ¦! ଖାଲି ସୋମୁ ଶୋଇବା ଘରେ ଆଲୁଅ 
ଜଳୁଛି । ସେ ଆଲୁଅ ଜାଳି ବସି ଶିବୁକୁ ଅପେକ୍ଷା କରୁ କରୁ ‘ରବିନ୍‌ ହୁଡ଼' ବହିଟା ପଢୁଥିଲା । ଶିବୁର 
ହୁଇସିଲ୍‌ ଶୁଣି ସେ ଆଲୁଅ ଲିଭେଇ ଚୁପ୍ଚୂପ୍‌ କବାଟ ଖୋଲି ପଦାକୁ ବାହାରି ଆସିଲା |! ବାପା, ମାଆ 
ଆରଘରେ ଶୋଇଲେଣି, ଆଉ ସମସ୍ତେ ଯେ ଯୁଆଡ଼େ ବି ଶୋଇଲେଣି । ସେ ଦାଣ୍ଡ କବାଟ ଭିତର ପଟୁ ତଳୁ 
ହୁକ ପକେଇ ବନ୍ଦକରି ଚାଲିଆସିଲା | ଫେରିଲେ କଣ୍ଟା ଲଗେଇ ହୁକ ଖୋଲି ଘର ଭିତରକୁ ସେ ଯାଇପାରିବ | 
ଏଥର ଦି” ଜଣ ହେବାରୁ ଦିହିଁଙ୍କ ମନରେ ଟିକିଏ ସାହସ ହେଲା | ଦି' ଜଣ ସାଙ୍ଗହେଇ ଆସି ଜୁବୁ ଘରେ 
ପହଞ୍ଲେ । 


ଜୁବୁ ତା ସାନମାମମୁଁଙ୍କ ପାଖରେ ଶୁଏ । ସେ କେତେବେଳୁ ଶୋଇ ଘୁଙ୍ଗୁଡ଼ି ମାରିଲେଣି | ଢୁବୁ ତାଙ୍କ 
ପାଖରେ ଗୋଟାଏ ତକିଆ ଥୋଇଦେଇ ତା ଉପରେ ଟାଦର ଘୋଡ଼େଇ ଦେଲା | ଜୁବୁର ବାପା ଶୋଇ 
ପଡ଼ିଲେଣି | ମାଆ ରୋଷେଇ ଘରେ କାମସାରି ଶୋଇବାକୁ ଆସୁଥିଲେ, ଜୁବୁଘର ଅନ୍ଧାର ହୋଇଛି ଦେଖି 
ସେ ଭାବିଲେ ସେମାନେ ଶୋଇପଡ଼ିଛନ୍ତି | ତେଣୁ ସେ ଜୁବୁ ଘର ପର୍ଯ୍ୟନ୍ତ ନ ଆସି ତାଙ୍କ ଶୋଇବା ଘରକୁ 
ଚାଲିଗଲେ | ଏଇ ମଉକାରେ ଵଜୁବୁ ସାଇକେଲଟା ସାନମାମୁଁଙ୍କର ଆଣି ଦାଣ୍ଡରୁ ଗେଟ୍‌ ପାଖରେ ରଖିଦେଲା | 
ଶିବୁ ଆଉ ସୋମୁଙ୍କ ହୁଇସିଲ ଶୁଣି ସେ ପାଦ ଚିପି ଚିପି ଦାଣ୍ଡ କବାଟ ଖୋଲି ପଦାକୁ ଆସିଲା ! ଦାଣ୍ଡ 
କବାଟକୁ ଆଉଜେଇ ବାହାର ପଟୁ ବନ୍ଦ କରିଦେଲା । ତା'ପରେ ଗେଟ୍‌ ଡେଇଁ ସାଇକେଲ୍‌କୁ ଗେଟ୍‌ ଉପରେ 
ଡିଆଇଁ ତିନିଜଣ ବାହାରି ପଡ଼ିଲେ ଲୁଲୁ ଘରକୁ । ଏଇ ତିନିଜଣଙ୍କର ତ ଆଗ ଆସିବା କଥା | ଲୁଲୁଠି ସବୁ 
ଅସୁବିଧା । ଯୋଉ ଡରୁଆ ନା ଆସିବ କି ନାହିଁ କେଜାଣି | ଲୁଲୁ ନ ଆସିଲେ ଯିବା କଥା ବନ୍ଦ | କାରଣ 


ତିନିଜଣ କେମିତି ଯିବେ ! ତିନି ଜଣରେ ଅମଙ୍ଗଳ, ପୁଣି ତିନି କରକଟ ମରଣ ନିକଟ । ତିନିଥରରେ ବି 

ଧର୍ମ ଛାଡ଼ | 


ସେମାନେ ଆସି ଲୁଲୁ ଘର ପାଖରେ ପହଞ୍ଚଲେ | ଶିବୁ କହିଲା, “ଲୁଲୁ କ'ଣ ଆସିବ ? ସେ 
ବୋଧେ ନିଘୋଡ଼ ନିଦରେ ଶୋଇ ସୁନା ହରିଣକୁ ସ୍ପ ଦେଖୁଥିବ | ଆମେ ଗୋଟେ ମିଛରେ ହଇରାଣ ହେଇ 
ଆସିଛେ ନା !” ସୋମୁ ଜୁବୁ କହିଲେ, “ ଲୁଲୁ ଯଦି ନ ଆସିବ ନା ଆମେ ତା ସାଙ୍ଗ ଜମା ହବାନାହି । 
କାଲିଠୁ ତା ସାଙ୍ଗେ କଥାବାର୍ଭା ବନ୍ଦ । ଭାରି ଡରୁଆ ଦେଖେଇ ହଉଟି ।” 


ଏମିତି କଥା ହେଇ ସେମାନେ ଆସି ଲୁଲୁ ଘର ପାଖରେ ପହଞ୍‌ ହୁଇସିଲ୍‌ ମାରିବାକୁ ଆରମ୍ଭ କଲାବେଳକୁ 
ଦେଖିଲେ ଲୁଲୁ ଗେଟ୍‌ ଖୋଲି ପଦାକୁ ଆସୁଛି । ତାକୁ ଦେଖି ସେମାନଙ୍କର ତ ଆଶ୍ଚର୍ଯ୍ୟର ସୀମା ରହିଲା 
ନାହିଁ । ତିନିଜଣଯାକ ଚାପା ଗଳାରେ ପାଟିକରି ଉଠିଲେ, “ କିରେ, ଲୁଲୁ ତୁ ତ ଭାରି ସାହସୀ ହୋଇଗଲୁଣି । 
ଆମେ ଭାବୁଛୁ ତୁ ଆସିବୁ କି ନାହି, ଆଉ ତୁ କଣ ଆସି ଏକାବେଳେକେ ରାସ୍ତା ଉପରେ !” ଲୁଲୁ କହିଲା, 
“ ଚୂପ୍‌ ଚୂପ୍‌, ପାଟିକରନି, ଆମ ପୁଝାରି ଶୋଇଛି ଘର ଭିତରେ, ଉଠିବ ଯଦି ସବୁ ଭଣ୍ଡୁର କରିବ । ଆଜି 
ମତେ ଆସିବାକୁ ଗୋଟାଏ ଭାରି ବଢ଼ିଆ ସୁବିଧା ମିଳିଯାଇଛି ନା ! କାଲି ଆମ ସାନମାଉସୀର ବାହାଘର । 
ବାପା ମାଆ ସମସ୍ତେ ଗାଡ଼ିରେ କଟକ ଗଲେ ସଂଜବେଳେ । ମୁଁ ଗୋଟାଏ ଫିକର ଫାନ୍ଦି ରହିଯାଇଛି |! 
ଗଲାବେଳେ ସଂଜବେଳେ ମାଆ ମତେ ବହୁତ କହିଲା ଯିବାକୁ । ମୁଁ କିନ୍ତୁ ଦେହ ଭଲ ଲାଗୁନି, ଜରଜର 
ଲାଗୁଛି, ମୁଣ୍ଡ ଭାରି ବିନ୍ଧୁଛି ବୋଲି କହି ରହିଗଲି । ମାଆ କହୁଥିଲା, ସେ ବି ଯିବନି । ବାପା କହିଲେ, ହଉ 
ଲୁଲୁ ଥାଉ, ପୁଝାରି ତ ଅଛି, ତା'ର ବିଛଣାପତର ସଜାଡ଼ି ଦବ, ସେ ଶୀଘ୍ର ଖାଇ ଶୋଇପଡ଼ିବ | ଆଉ ଆମେ 
ହବ ଯଦି ଆଜି ରାତିରେ ଫେରିଆସିବା, ପୁଣି କାଲି ଆଉଥରେ ଯିବା ।” ମାଆ ବଡ଼ ବ୍ୟସ୍ତ ହେଇ ଯାଇଛି, 
ହେଲେ ବି ସେମାନେ ଆଜି ରାତିରେ ଫେରିବେ ନାହିଁ । ପୁଝାରି ତ ଶୋଇଗଲାଣି, ସକାଳେ ଉଠୁ ଉଠୁ ନଅ, 
କାରଣ କେହି ନାହାନ୍ତି । ଆମେ ରାତିରେ ଯାଇ ରାତି ରାତି ଫେରିଆସିଲେ ଚଳିବ । ବାପା ଗଲାବେଳେ ମୁଁ 
ମୁହଁ ଶୁଖେଇ ବସିଥଲି, ଯେମିତି ସେମାନେ ଯାଇଛନ୍ତି, ଭଲକରି ଗଣ୍ଡିଏ ଭୋଜନ ପକେଇ ଶୋଇବା ଘର 
ଝରକା ପାଖରେ ବସି ତମ ବାଟକୁ ଅନେଇଥ୍‌ଲି | ଦୂରରୁ ତମକୁ ଦେଖି ମୁଁ ସାଇକେଲ ବାହାର କରି 


NN ~~ —~ 


ଚାଲିଆସିଲି । ପୁଝାରି କି ବି ଟିକେ ଚାହିଁ ଦେଇ ଆସିଲି, ସେ ନିଘୋଡ଼ ନିଦରେ ଶୋଇ ମୁଁ ଘୁସ୍‌ ମୁଁ ଘୁସ୍‌ 
କରୁଛି, ତା ନିଦ ଏଇକ୍ଷିଣା ଆଉ ଭାଙ୍ଗୁନି ।” 


ଲୁଲୁ କହିଲା,  ' ଆଛା, ଆମ ଜିମିକୁ ସାଙ୍ଗରେ ନବା କି, ଆଉ ବେଶି ଡର ଲାଗିବ ନାହିଁ ।” ଶିବୁ 

କହିଲା, “ ଭାରି ବୁବଧିଆ ତୂ, ଜିମିକୁ ନେଲେ ଆମେ କ'ଣ ସୁନା ହରିଣ ଦେଖି ପାରିବା ? ସେ ତ ଯାହାକୁ 
ଦେଖିବ ଭୁକିବ, ତୁ ଭାବିଛୁ ତା ଭୁକିବା ଶୁଣିବାକୁ ସୁନା ହରିଣ କଣ ରାସ୍ତା ଉପରେ ଆସି ଠିଆହେବ । ତୋର 
ଏତେ ଡର କ'ଣ ଯେ, ଆମେ ସମସ୍ତେ ତ ସାଙ୍ଗହୋଇ ଯିବା । 


ଜିମି ଯିବା କଥା ବନ୍ଦ ହେଲା | ସମସ୍ତେ ଲୁଲୁ ଘର ପାଖରୁ ସାଙ୍ଗହେଇ ଆସି ରାଜମହଲ ଛକରେ 
ପହଞ୍ଚଲେ । ରାତି ବହୁତ ବେଶି ହୋଇ ନ ଥାଏ, ସାଢ଼େ ୯ଟା ପାଖାପାଖି ହବ ! ରାସ୍ତାରେ ଲୋକ ଯିବା 
ଆସିବା କମିଆସିଲାଣି । ପେଲିସ୍‌ ଷ୍ଟାଣ୍ଡରୁ ଚାଲିଗଲାଣି । ଚାରିଜଣଯାକ ଆସି ରାଜମହଲ ଛକରେ ସାଇକେଲରୁ 
ଓହ୍ଲେଇ ପ୍ରଥମେ ଲିଙ୍ଗରାଜ ମହାପ୍ରଭୁଙ୍କୁ ସୁମରଣା କଲେ | ତା'ପରେ ଜୟ ଲିଙ୍ଗରାଜ କହି ସାଇକେଲ୍‌ 
ଛୁଟେଇ ଦେଲେ | 


ଅନ୍ଧାର ପକ୍ଷ ରାତି, ରାସ୍ତାରେ କାଁ ଭୀ ଗୋଟାଏ ଗୋଟାଏ ଗାଡ଼ି ଯାଉଥାଏ | ଗାଡ଼ି ଆଲୁଅ ତାଙ୍କ 
ଉପରେ ପଡ଼ିଲେ ସେମାନେ ଡରି ଯାଉଥାନ୍ତି । କାଳେ ଧରାପଡ଼ି ଯିବେ, କେହି ଚିହ୍ନା ଲୋକ ସେମାନଙ୍କୁ 
ଦେଖିଲେ ସେମାନେ ମହାବିପଦରେ ପଡ଼ିବେ ¦ ଦେଖୁ ଦେଖୁ ସେମାନେ ଆସି ରାଜଭବନ, ଗଭର୍ଣ୍ଣର ହାଉସ୍‌ 
ପାଖରେ ପହଞ୍ଚଗଲେ | ବାଟରେ ସେମାନେ ଖୁବ୍‌ ଆସ୍ତେ ଆସ୍ତେ କଥା ହେଇ ଆଗଉଥାନ୍ତି | ଲୁଲୁ ଶିବୁ ପାଖେ 
ପାଖେ ଚାଲିଥାଏ । ତା ପାଖକୁ ଜୁବୁ ଆଉ ସୋମୁ ଚାଲିଥାନ୍ତି । କେତେପ୍ରକାର କଥବାର୍ାଁ ହେଇ ହେଇ 
ସେମାନେ ଯାଉଛନ୍ତି, ସମୟ କଟିବ, ପୁଣି ଡର ବି କମ୍‌ ଲାଗିବ ! 


ରାଜଭବନ ପାଖରେ ପହଞ୍ଚ ଲୁଲୁ କହିଲା, “ ଦେଖୁଛୁ, ସେ ରାଜଭବନ ଗେଟ୍‌ ପାଖରେ ଦୂଇଟା 
ଜଗୁଆଳି କେମିତି ନିଘୋଡ଼ ନିଦରେ ଶୋଇ ପହରା ଦଉଛନ୍ତି !” ଶିବୁ କହିଲା, “ ବୂଝିଲୁ ଆମ ଦେଶ 
ଲୋକଗମୁଡ଼ା ଏମିତିଆ, କେତେ ଯେ ଅଳସୁଆ ତା'ର ଠିକଣା ନାହିଁ । ଦେଖନୁ, ସେ ପହରାବାଲାଙ୍କ କାମ 
ହେଲା ଜଗିବା, ରାତି ଡିଉଟି । ଆଉ ସେମାନେ ଶୋଇ ଶୋଇ ସ୍ଵପ୍ନ ଦେଖି ଦେଖି ପହରା ଦଉଛନ୍ତି ! କିରେ, 
ତମେ ତ ଜଗିବାକୁ ରହିଛ, ଆଉ ଶୋଇପଡ଼ୁଛ କାହିଁକି ? ସୋମୁ କହିଲା, ଚାଲ ଗୋଟାଏ କାମ କରିବା । 
ତାଙ୍କ ପାଖ ଦେଇ ଗଲାବେଳେ ଏମିତି ଜୋର୍‌ରେ ପାଟିଟାଏ କରିବା ଯେ ତାଙ୍କ ନିଦ ଭାଙ୍ଗଯିବ | ସେମାନେ 
ଉଠିଲା ବେଳକୁ ଆମେ ସାଇକେଲ ଝପଟାଇ ଦେଇ ଛୁ ।” ସେଇଠୁ ଚାରିଜଣଯାକ ପହରାବାଲାଙ୍କ ପାଖଦେଇ 
ଗଲାବେଳେ ଏକା ସାଙ୍ଗରେ ପାଟିକରି ଉଠିଲେ, ହୋ...ଓ...ଓ... ! ପହରାବାଲା ଦି'ଜଣଯାକ ସେ ଚିକୁାରରେ 
ଧଡ଼ପଡ଼ ହେଇ ଉଠି ବସିଲେ | ହେଲେ ତାଙ୍କ ନିଦ ଭାଙ୍ଗି ଉଠି ବସୁ ବସୁ ଏମାନେ ଜୋର୍‌ରେ ସାଇକେଲକୁ 
ଛୁଟେଇଦେଲେ । ପହରାବାଲା ଦିଟା କାହାକୁ କୁଆଡ଼େ ନ ଦେଖି ପୁଣି ଜୁଳେଇବାକୁ ଆରମ୍ଭ କରିଦେଲେ ! 

ଏମିତି ଯାଉ ଯାଉ ସେମାନେଂ ଆଉ କିଛିବାଟ ଆଗେଇଗଲେ । ଶିରିପୁର ପାଖାପାଖି ପହଞ୍ଚଲେଣି 
ସେମାନେ । ମଝିରେ ମଝିରେ ଟର୍ଚ୍ଚ ପକେଇ ବାଟ ଦେଖୁଥାନ୍ତି । କେଜାଣି କାହିଁକି ସେଦିନ ରାସ୍ତା ଆଲୁଅ 
ବି ଲିଭି ଯାଇଥାଏ | ଚାରିଆଡ଼ ଆଗକୁ ଆଗକୁ କିଟିକିଟି ଅନ୍ଧାର ହେଉଥାଏ, ମୁହଁକୁ ମୁହଁ ଦୁଶିବା କଷ୍ଟ । 
ଜୁବୁ କହିଲା, “ ଦେଖିଲଣି ଆକାଶ ତାରା ଖାଲି ଆମକୁ ଆଲୁଅ ଦେଖଉଛନ୍ତି । ” ଶିବୁ କହିଲା, “ ତମେସବୁ 
କେବେ ରାତିରେ କଟକରୁ ଫେରିଛ, ଅନ୍ଧାର ରାତିରେ ? ଠିକ୍‌ ଯେମିତି କୁଆଖାଇ ପାଖରେ ପହଞ୍ଜବ ନା 
ସେମିତି ଅନେଇବ ବାଣୀବିହାର ଆଡ଼କୁ | ଠିକ୍‌ ଅନ୍ଧାର ରାତିରେ ଯେମିତି ତାରାଗୁଡ଼ା ମୁଣ୍ଡ ଉପରେ ଓଜାଡ଼ି 
ହେଇପଡ଼ିଲା ପରି ଦୂଶନ୍ତି । ବାଣୀବିହାର ଇଲେକ୍ିକ୍‌ ଲାଇଟ୍‌ ସବୁ ସେମିତି ତାରା ଫୁଟିଲା ପରି ଦେଖାଯାଆନ୍ତି |” 
ଲୁଲୁ କହିଲା, “ ହଁ, ମୁଁ ତ ଗତବର୍ଷ ଖରାଛୁଟିରେ ଯାଇଥିଲି କଲିକତା, ବାପାଙ୍କ ସାଙ୍ଗରେ | ବାପା ମତେ 
କଲିକତାର ବିର୍ଲା ପ୍ଲାନାଟୋରିୟମ୍‌ ଦେଖିବାକୁ ନେଇଯାଇଥିଲେ | ସେଠି ପ୍ଲାନାଟୋରିୟମ ଭିତରେ ସେଦିନ 
ଦେଖେଇଲା ଖରାଦିନିଆ ଅନ୍ଧାର ରାତି ଠିକ୍‌ ଆଜି ରାତିପରି ଦିଶୁଥିଲା । କିଟି କିଟି ଅନ୍ଧାରରେ ତାରାଗୁଡ଼ା 
ଯେମିତି ଆକାଶରେ ଜଳୁଥାନ୍ତି । ଏକା ଏକା ଆକାଶକୁ ଅନେଇଲେ ଡର ମାଡ଼ିବ ।” ଆର ତିନି ଜଣଯାକ 
ବିର୍ଲା ପଲାନାଟୋରିୟମ୍‌ କଥା ଶୁଣିଥାନ୍ତି କିନ୍ତୁ ଆଜି ପର୍ଯ୍ୟନ୍ତ ଦେଖିନାହାନ୍ତି । ସେମାନେ ଲୁଲୁ କଥା ଶୁଣି 
ଆକାଶକୁ ଆଉଥରେ ଅନେଇଲେ । ଲୁଲୁ କହିଲା, ସେମାନେ ଆହୁରି ବହୁତ କଥା ଦେଖନ୍ତି, ଯାହାସବୁ 
ଆକାଶରେ ଅଛି, ଯାହାସବୁ ଆକାଶରେ ଘଟୁଛି | ବହୁତ କଥା ରଖିଛନ୍ତି ସେମାନେ ଦେଖେଇବାକୁ ।” 


କଥା ହେଇ ଯାଉ ଯାଉ ହଠାତ୍‌ କ'ଣଟାଏ ସାଇକେଲ ଆଗଦେଇ ଯିବା ପରି ଜଣାଗଲା । ଶିବୁ ଟର 
ମାରିଦେଖିଲା ବେଳକୁ ବଣୁଆ ବିଲେଇଟାଏ ରାସ୍ତା ପାରିହେଉଛି | ସୋମୁ କହିଲା, “ ଧେତ୍‌ ତେରି, ଏତିକି 
ବେଳକୁ ତୁ କୋଉଠି ଥୁଲୁ ବାହାରିପଡ଼ିଲୁ । ଆଜି ନିଶ୍ଚେ କ'ଣ ଖରାପ ହେବ ।” କ'ଣ ଖରାପ ହବ ଶୁଣି 
ଲୁଲୁ ମନଟା ଭାରି ଖରାପ ହେଇଗଲା । ସମସ୍ତେ ଘରୁ ଲୁଚି ଆସିଛନ୍ତି, ପୁଣି ଏତେ ଦୂରବାଟ, କ'ଣ ନାଇଁ 
କ”ଣ ହବ, କିଏ କହିବ ? ହେ ଭଗବାନ୍‌ କିଛି ନ ହଉ, ସମସ୍ତେ ମନେ ମନେ କହୁଥାନ୍ତି | ଲୁଲୁ ତା 
ଛାତିରେ ଟିକେ ଛେପ ପକେଇଦେଲା | 


ବିଲେଇକୁ ଦେଖି ଚାରିଜଣଯାକ ଥରେ ପଛପଟକୁ ବୁଲି ପୁଣି ଆଗକୁ ଚାଲିଲେ । ବାଟରେ ଜଣେ 
ଅଧେ ଶଗଡ଼ିଆ ବି ରାତିବିକାଳି ଘରକୁ ଫେରୁଥାନ୍ତି | ଶଗଡ଼ ଆଲୁଅ ଆଉ ଶଗଡ଼ିଆମାନଙ୍କୁ ଦେଖି ସେମାନଙ୍କ 
ମନରେ ଟିକିଏ ସାହସ ଆସିଲା । ଶଗଡ଼ିଆମାନେ ଏ ଚାରିଜଣଙ୍କୁ ଏତେ ରାତିରେ ସାଇକେଲରେ ଯିବାର 
ଦେଖି ଆଶ୍ଚର୍ଯ୍ୟ ହେଉଥାନ୍ତି । ଜଣେ ଶଗଡ଼ିଆ ସେମାନଙ୍କୁ ପଚାରି ବି ଦେଲା, “ ବାବୁମାନେ, ଏତେ ରାତିରେ 
ସବୁ କୁଆଡ଼େ ଯାଉଛ କି ?” ଶିବୁ କହିଲା, “ ଆମେ ଏଇ ପାଖ ଗାଁକୁ ଯାଉଛୁ । ଟାଉନ୍‌କୁ ଯାଇଥିଲୁ, 

ଫେରୁ ଫେରୁ ଡେରି ହେଇଯାଇଛି ।” ଶଗଡ଼ିଆ ଭାବିଲା, କାହିଁ, ମୁଁ ତ ଏ ରାସ୍ତାରେ ସବୁବେଳେ ଯାଆସ 
କରେ, କାହିଁ ମୁଁ କୋଉଦିନ ତ ଏମିତିଆ ବାବୁପିଲାମାନଙ୍କୁ ଏ ପାଖରେ ଦେଖିନି । ସେ ଭାବିଲା, “ଏ 
ପିଲାମାନେ କେଜାଣି ଆଉ କୋଉ ଗାଁର ହେଇଥବେ । ସେ ପୁଣି କହିଲା, “ ପିଲାଏ, ଅନ୍ଧାର ରାତି, ଶୀଘ୍ର 
ଶୀଘ୍ର ଗାଡ଼ି ଚଲେଇ ଚାଲିଯାଅ ନ ହେଲେ ବାଟରେ ଡରିବ । ନ ହେଲେ ମୋ ସାଙ୍ଗରେ ଆସ, ଆମ ଘରେ 
ଏ ରାତିକ ରହି ସକାଳୁ ତମ ଗାଁକୁ ଚାଲିଯିବ । ଏ ଅନ୍ଧାର ରାତିରେ କାହିଁକି ଯିବ ? ” ତା କଥା ଶୁଣି ଶିବୁ 
କହିଲା, “ ନାଇଁ ମଉସା, ଆମକୁ ଆଜି ରାତିରେ ଯେମିତିହେଲେ ପହଞ୍ଚବାକୁ ହବ, ନ ହେଲେ ଆମ ଘରେ 
ସବୁ ଭାରି ବ୍ୟସ୍ତ ହେବେ |” ' ଲୁଲୁକୁ ଆଉ ଯିବାକୁ ଭଲ ଲାଗୁନଥାଏ | ସେ ଭାବୁଥାଏ, ବରଂ ଏ ଶଗଡ଼ିଆ 
ଘରେ ରାତିକ ରହି, ରାତି ପାହାନ୍ତିଆରୁ ଘରକୁ ଫେରିଗଲେ ଯିବ | ଆଗକୁ ଆହୁରି ହଇରାଣକୁ ଯିବା ପାଇଁ 
ତା ମନ ଡାକୁ ନଥାଏ । କିନ୍ତୁ ଶଗଡ଼ିଆ କଥା ଶୁଣି ଆର ତିନିଜଣ ଯାକ ଜୋରରେ ସାଇକେଲ ଚଲେଇଲେ | 
ଲୁଲୁ ବିଚରା କରେ କ”ଣ ? ସମସ୍ତଙ୍କ ସାଙ୍ଗରେ ଚାଲିଲା ! ରାସ୍ତା ତ ସିଧା ପଡ଼ିଛି, କୋଉଠି ବାଙ୍କବାକୁ 
ନାହିଁ, କି ବୁଲିବାକୁ ନାହିଁ । ଲୁଲୁ କହିଲା, “କେତେ ଭଲ ଲୋକଟାଏ ସେ ଶଗଡ଼ିଆ ଜଣକ !” ଜୁବୁ 
କହିଲା, ““ ହଁ, ଭାରି ଭଲ ମଣିଷ ପରି ଜଣାପଡୁଥିଲା | ତା'ଘର ଗାଁରେ ବୋଲି ସେ ଏମିତିକା କଥା କହିଲା, 
ଆଉ ଆମକୁ ତା ଘରକୁ ଡାକୁଥିଲା | ଟାଉନ୍‌ ଲୋକ ହେଇଥିଲେ କ'ଣ ଆମକୁ କେହି ଡାକିଥାନ୍ତେ ? 
ଦେଖୁନୁ ଟାଉନରେ ଲୋକ ଯେଖଝାଘରେ ଯିଏ, କିଏ କାହାକୁ ପଚାରୁଛି ? ' ? ସୋମୁ କହିଲା, ‹ ହଁ, ଦିନ 
ହେଇଥିଲେ ଆମେ ସେ ଶଗଡ଼ିଆ ଘରକୁ ଯାଇ ବୁଲି ଆସିଥାନ୍ତେ | ସେ ତ ନିଶ୍ଚେ ପଖାଳ କି କ'ଣ ସବୁ 
ଖାଇବାକୁ ଦେଇଥାନ୍ତା | ମତେ ଗାଁ ଭାରି ଭଲଲାଗେ | ସେଇଥୁପାଇଁ ସବୁ ଛୁଟିରେ ପରା ମୁଁ ଗାଁକୁ ଯାଏ । 
ଶିବୁ କିଛି ନ କହି ମଝିରେ ମଝିରେ ଟର୍୍ଟ ପକେଇ ରାସ୍ତା ଦେଖେଇ ଦେଖେଇ ଚାଲିଥାଏ । 


ସେତେବେଳକୁ ସେମାନେ ଆସି ଖଣ୍ଡଗିରି ପାଖରେ ପହଞ୍ଚଲେଣି । ଖଣ୍ଡଗିରି ପାହାଡ଼କୁ ଅନେଇବାକୁ 
ଡର ମାଡୁଥାଏ । ଯେମିତି ଜଣାଯାଉଥାଏ ପାହାଡ଼ଟା ତାଙ୍କ ଉପରକୁ ମାଡ଼ିଆସୁଛି ଗୋଟାଏ ବିକଟାଳିଆ 
ଅନ୍ଧାର ଭୂତ ଭଳି । ଖଣ୍ଡଗିରି ପାଖରେ ସେମାନେ ସାଇକେଲରୁ ଓହ୍ଲେଇ କି ଟିକିଏ ଠିଆହେଲେ | କ'ଣ 
କରିବେ ସେଇଠି ଅଟକି ବିଚାର କଲେ | ଖଣ୍ଡଗିରି ପାଖରେ ରାସ୍ତା କଡ଼ରେ ଦି ତିନିଟା ବତିଖୁଣ୍ଟରେ ଆଲୁଅ 
ଜଳୁଥିଲା | ସେମାନେ ଦେଖିଲେ ରାସ୍ତା କଡ଼କୁ ବୂଢ଼ାଟିଏ ଛିଣ୍ଡା ନେକଡ଼ା ପିନ୍ଧି ଶୋଇକି କୁନ୍ମୋଉଛି । ଲୁଲୁ 
ତା ପାଖକୁ ଯାଇ ତାକୁ ଅନେଇଲା । ସେ ବୂଢ଼ା ବୋଧେ ଦିନଯାକ କିଛି ଖାଇନଥଲା | ସେତେବେଳକୁ 
ରାତି ଏଗାଉଟା କି ବାରଟା କେତେ ହେବଣି କେଜାଣି | ତଥାପି ଗୋଟାଏ ଛୋଟିଆ ଦୋକାନି ତା ଦୋକାନ 


ବନ୍ଦ କରିବାକୁ ଯାଉଥାଏ | ଲୁଲୁର ମନଟା ଭାରି ନରମ | ସେ ଦଉଡ଼ିଯାଇ ସେ ଦୋକାନି ପାଖରୁ ଗୋଟିଏ 

ସୁନା ହରିଣ 


ପାଉଁରୁଟି କିଣିଆଣି ସେ ବୂଢ଼ାକୁ ଖାଇବାକୁ ଦେଲା । ବୂଢ଼ା ପାଉଁରୁଟି ଖଣ୍ଡକ ପାଇ ଲୁଲୁକୁ ଆଉ ସବୁ ପିଲାଙ୍କୁ 
ବଡ଼ କୃତଜ୍ଞ ଦୃଷ୍ଟିରେ ଚାହିଁ କହିଲା, “ “ଭୋକରେ ମୋର ହଂସା ଉଡ଼ୁଥିଲା ବାପାମାନେ ।” ' ପାଉରୁଟି ଖଣ୍ଡକ 
ପାଇ ସେ ସାଙ୍ଗେ ସାଙ୍ଗେ ଖାଇବାରେ ଲାଗିଗଲା | 


ଶିବୁ ପଚାରିଲା, ବୁଢ଼ା, “ ଚନ୍ଦକା ବଣ ଆଉ କେତେ ବାଟ କି ? ” ବୂଢ଼ା ବୁଝିନପାରି କହିଲା, 
“ ଏଇ ଆଗରେ, ଖଣ୍ଡଗିରି ଟପିଲେ ଟିକିଏ ଆଗକୁ ତ ଚନ୍ଦକା, ଚନ୍ଦକା ଟିପଲେ ନନ୍ଦନକାନନ | ତମେସବୁ 
କ'ଣ ଏତେ ରାତିରେ ଚନ୍ଦକା ବଣକୁ ଯିବ ନା କ”ଣ ? ତମ ଘରସବୁ କୋଉଠି ବାପା ? ” 


ବୂଢ଼ାକୁ କିଛି ଉତ୍ତର ନ ଦେଇ ପୁଣି ଚାରିଜଣଯାକ ସାଇକେଲରେ ଉଠିଲେ । ବୁଢ଼ା ତାଙ୍କ ବାଟକୁ 
ଆଚମ୍ବିତ ହେଇ ଚାହିଁ ଚାହିଁ ଖାଇବାରେ ମନ ଦେଲା । 


ଖଣ୍ଡଗିରି ରାସ୍ତାରେ କିଟି କିଟି ଅନ୍ଧାରରେ ମୁହଁକୁ ମୁହଁ ଦିଶୁ ନ ଥାଏ | ଦି'ପାଖରେ ପାହାଡ଼ିଆ ଜଙ୍ଗଲ 


ଆଉ ଅନ୍ଧାର କିଟିକିଟି । ଚାରିଆଡ଼ କେମିତିଆ ଛମ ଛମ ଲାଗୁଥାଏ । ଗୋଟାଏ ଗୋଟାଏ ଜୁଳୁଜୁଳିଆ 
ପୋକ ମଝିରେ ମଝିରେ ଜଳି ଉଠୁଥାନ୍ତି ! ଜୁଳୁଢଳିଆଙ୍କୁ ଦେଖି ପିଲାଙ୍କ ମନରେ ଟିକିଏ ଟିକିଏ ସାହସ 
ଆସୁଥାଏ । ସେମାନଙ୍କୁ ଲାଗୁଥାଏ ଯେମିତି ତାଙ୍କ ପାଖରେ ଖାଲି ଅନ୍ଧାର ନାହିଁ ଆଲୁଅ ବି ରହିଛି । ଦିନ 
ହେଇଥଲେ ରାସ୍ତା କେଡ଼େ ବଢ଼ିଆ ଦେଖାଯାଉଥାନ୍ତା ! ଦି'ପଟେ ବଣ, ପୁଣି ବାଟଯାକ ଉଠାଣି ଗଡ଼ାଣି । 
ଯିବାବେଳେ ପଛକୁ ବୁଲି ଅନେଇଲେ ବାଟ କେମିଚି ନଇଧାର ପରି ଦୁଶେ । ସରୁ ନଇଟିଏ ଯେମିତି ପଡ଼ି 
ଉଠି ଧାଇଁଛି, ଦି ପାଖରେ ନଇ ପଠାପରି ଶାଗୁଆ ଢଙ୍ଗଲ | ମଝିରେ ମଝିରେ କେତେ ପ୍ରକାର ବଣୁଆ ଫୁଲର 


ବାସ୍ପା ବି ପବନରେ ଭାସି ଆସୁଥାଏ । 


ରାତି ବେଶି ହେଇଗଲାଣି । ଚାରିଆଡ଼ ବେଶ୍‌ ଥଣ୍ଡା ଲାଗୁଥାଏ, ଶୀତ ଶୀତ ବି । ଟର୍ଚ୍ଚ ପକେଇ 
ପକେଇ ସେମାନେ ଆଗକୁ ଚାଲିଲେ ଆଗେଇ । ଖଣ୍ଡଗିରି ଟପିବାବେଳକୁ ଚାରିଜଣଯାକଙ୍କର ମନ ଦବି 
ଆସିଲା । ଘରୁ ବାହାରିବା ବେଳର ଆଗ୍ରହ ଆଉ ନାହିଁ । ଲୁଲୁ ତ ପୁରା ଫେରିଯିବା ସପକ୍ଷରେ । ତା'ର ଆଉ 
ଆଗକୁ ଯିବାକୁ ଜମା ମନ ହେଉ ନ ଥଲା | କିନ୍ଧୁ ସେଇ ତ ପ୍ରଥମ ସୁନା ହରିଣ କଥା ଆରମ୍ଭ କରିଥଲା ! 
ହେଲେ ସେ କ”ଣ ଦେଖିବାକୁ ଆସିବାକୁ କହିଥିଲା ? ଭୟରେ ତା ଅଖି ବଢି ହେଇ ଆସୁଥିଲା | ସୋମୁ, 
ଢୁବୁ ଦି' ଜଣଙ୍କର ମନ ବି ଅଧା ଅଧା ଫେରିବାକୁ ତ ଅଧା ଅଧା ଆଗେଇବାକୁ | ଖାଲି ଶିବୁ ତାଙ୍କ ଭିତରେ 
ଆଗକୁ ଯାଉଥାଏ କିଛି ନ କହି । ତା ମନ ବି ଧୀରେ ଧୀରେ ଦବି ଆସିଲାଣି । 


ସେମାନେ ଆସି ଚନ୍ଦକା ବଣ ପାଖରେ ପହଞ୍ଚଲେଣି । ଖଣ୍ଡଗିରି ସରିଲେ ତ ଚନ୍ଦକା ¦ ଏଇ ପାଖରେ 

ରହି ସୁନା ହରିଣ ଦେଖିବାକୁ ଅପେକ୍ଷା 
କରିବା କଥା | ଏତେବାଟ ଆସିଲେଣି, 
ଏବେ କ'ଣ କରାଯିବ, କ'ଣ ସୁନା ହରିଣ 
ନ ଦେଖି ଫେରିଯିବେ ? ତା'ହେଲେ ଏତେ 
ପରି ଶ୍ରମ କରି ଏତେବାଟ ଆସିଲେ „ 
କାହିଁକି ? ଆଉ ଆଗକୁ ଯିବାକୁ ଭଲ 222% 
ଲାଗୁନି । ରାତି ବହୁତ ହେଲାଣି, କେତେ ହ୍‌ 23 
ରାତି ହବ କେଜାଣି । ଶୀତ ବି ଲାଗୁଛି । 
ରାସ୍ତାରେ ଆଉ ଗାଡ଼ି ମଟର ଯା ଆସ ନାହିଁ । 
ଚାରିଆଡ଼ ଚୂପ୍ଚାପ୍‌ଟ କେଉଁଠି ଗୋଟାଏ 
ଟେଣ୍ଟେଇ ବୋବେଇ ବୋବେଇ ଆକାଶରେ 
କେତେବେଳକେ କେମିତି ଯାଉଛି ତ, 
କେତେବେଳେ ଗଛରୁ ପତ୍ର ପଡ଼ି ଠୂକ୍‌ ଠାକ୍‌ 
ଖସ୍‌ ଖସ୍‌ ଶବ୍ଦ ହେଉଛି । ଝିଙ୍କାରିର ଝି ଝି | 
ଡାକ କାନ ଅତଡ଼ା ପକଉଛି | ଭାରି ଡର ¦ 
ମାଡୁଛି, ଚାରିଜଣ ଥିଲେ କ”ଣ ହବ, ଜଣେ 
ମଣିଷ ଏକା ଏକା ରାତିରେ ବଣରେ ଗଲାପରି ସେମାନଙ୍କୁ ଲାଗୁଥାଏ | କାହାରି ପାଟିରୁ ଭଲରେ କଥା 
ବାହାରୁ ନ ଥାଏ | 


ଗୋଟାଏ ଜାଗାରେ ରାସ୍ତାକଡ଼କୁ ସେମାନେ ସାଇକେଲରେ ଆଉଜି ଠିଆ ହୋଇ କଥା ହେଉଥାନ୍ତି | 
ପାଖାପାଖି ଲଗାଲଗି ହେଇ ଠିଆ ହେଇଥାନ୍ତି | ସେମାନେ କଥା ବି କହୁଥାନ୍ତି ଖୁବ୍‌ ଧୀରେ ଧୀରେ | ବଡ଼ 
ପାଟିରେ କଥା ହବାକୁ ଡର ମାଡ଼ୁଥାଏ ସେମାନଙ୍କୁ | ନିଜ ପାଟିର କଥା ଶୁଣିବାକୁ ବି ଡର ମାଡ଼ୁଥାଏ | 


ଶିବୁ ଟର୍ଚ୍ଚ ପକେଇ ଆଗକୁ ଦେଖିଲା । ଟର୍ଚ୍ଚ ଆଲୁଅ ପଡ଼ି ଯେମିତି ମନେହେଲା ଅନ୍ଧାର ଟର୍ଚ୍ଚ ଆଲୁଅକୁ 
ଗିଳି ପକେଇ ଏ ଚାରିଜଣଙ୍କୁ ବି ଗିଳିଦବ । ଭୟରେ ଶିବୁ ଟର୍ଚ୍ଚ ଲିଭେଇ ଦେଲା । ଆଖି ସୁହା ହେବାପରେ 
ଅନ୍ଧାରରେ ବି ସେ ଜାଗାଟା ଏଣିକି ଟିକିଏ ଫରଚା ଦିଶିଲା । ଚାରିଜଣଯାକ ଭାବୁଥାନ୍ତି “ରହିବେ ନା 


ଫେରିଯିବେ” ଭଲା ସେ ସୁନା ହରିଣଟା ଆସି ପହଞ୍ଚନ୍ତା, ସେମାନେ ତାକୁ ଦେଖି ଫେରିଯାନ୍ତେ କିନ୍ତୁ ସୁନା 


I CD 

ସୁନା ହରଣ 
ହରିଣ ବି କାହିଁ ? ଜୁବୁ ଫୁସ୍‌ ଫୁସ୍‌ କରି କହିଲା, “ “ଯଦି ବାଘ ବାହାରିବ ତାହେଲେ କ”ଣ ହବ ।' ' ଡର 
ବେଳେ ତ ସବୁ ଡର କଥା ବେଶି ବେଶି ମନକୁ ଆସେ । ସୋମୁ କହିଲା “ ଭୂତ ବି ବାହାରିପାରେ ।” ବାଘ 
ଭୂତ କଥା ଶୁଣି ଲୁଲୁର ତ ପିଳେହି ପାଣି । କାରଣ ବାଘ ଚନ୍ଦକା ବଣରେ ଅଛନ୍ତି | ଗୋଟାଏ ବାଘ ଅରେ 
ଚନ୍ଦକା ବଣରୁ ବାହାରି ନନ୍ଦନକାନନ ଭିତରକୁ ଚାଲି ଆସିଥିଲା । ଭୂତ ବାହାରିବା ବି ବିଚିତ୍ର ନୁହଁ, 


ଭୂତମାନେ କିଟିକିଟି ଅନ୍ଧାର ରାତିରେ ବୁଲି ବାହାରନ୍ତି । ଚାରିଜଣ ଯାକ ବିଚାରୁଥାନ୍ତି କାହିଁକି ଆସିଲେ, 
ଏମିତି ଏଡ଼େ ଅନ୍ଧାର ହବ ବୋଲି ଜାଣିଥିଲେ ସେମାନେ ମୋଟେ ଆସି ନ ଥାନ୍ତେ | 


~~ ~~ es ~~ ~~ —~ 


ଏମିତି ବିଚରା ବିଚିରି ହଉ ହଉ ବଣ ଭିତରେ କ”ଣଟାଏ ଜୋରରେ ବୋବେଇବା ପରି ଜଣାଗଲା | 
ଲୁଲୁ କହିଲା, “ ' ହେଇ ତ ବାଘ ବୋବେଇଲାଣି । କଂଣ କରିବା, ଶିବୁ ଚାଲ ପଳେଇବା ! ଶିବୁ କହିଲା, 
“ରହ ଯିବା, ଦୂରରେ କଣଟାଏ କୋଉଠି ବୋବଉଛି ନା, ଏଠି କ'ଣ ଅଛି ! ଆଉ ଅଛ ସମୟ ଅପେକ୍ଷା 
କରି ଫେରିଯିବା । କାଳେ ସେ ସୁନା ହରିଣ ଆସିବ | ଯୋଉଥପାଇଁ ଆସିଛେ ତାକୁ ନ ଦେଖି ଫେରିଯିବା ! 
ସମସ୍ତେ ଜାକିଜୁକି ହେଇ ଠିଆ ହେଇଥାନ୍ତି | ଭୟରେ ଦେହରୁ ଗୋଟା ଗୋଟା ଝାଳ ବୋହିଲାଣି । ଶିବୁ 
ପୁଣିଥରେ ଟର୍ଚ୍ଚ ମାରି ଦେଖିଲା । କେହି ନାହିଁ । ସୁନା ହରିଣ ବି ଆସିନି । ଟର୍ଚ୍ଚ କଳେଇବାକୁ ବି ଡର 
ମାଡୁଛି । ଆଲୁଅ ଦେଖି କେହି ଜନୁ ଜୁନ୍ତା ଆସିଯିବେ କାଳେ | ଟର୍ଚ୍ଚ ଲିଭେଇ ଦେଇ ସେମାନେ ପୁଣି ନିଶ୍ଚଳ 
ହେଇ ଅପେକ୍ଷା କଲେ । 


ଏମିତି ଠିଆ ହେଇ ଅପେକ୍ଷା କରିବାକୁ ପଡ଼ିବାରୁ ଗୋଟାଏ ଗୋଟାଏ ମୁହୂର୍ଇଁ ଗୋଟାଏ ଗୋଟାଏ ଯୁଗ 
ପରି ଲାଗୁଥାଏ | ପୁଣି ଚାରିଆଡ଼ କେମିତି ଖାଁ ଖା ଚୁପ୍ଚାପ୍‌, ସେମାନଙ୍କ ଚାରିଜଣଙ୍କ ମନ ବି କେମିତିକା 
ଭାରି ହେଇ ଆସୁଥଲା | ନିଶ୍ଵାସ ବନ୍ଦ ହେଲାପରି ଲାଗୁଛି ! ସମସ୍ତେ ଚୂପ୍ଚାପ୍‌, କଥା କହିବାକୁ ବି ଆଉ 
ଭଲ ଲାଗୁନି । ଯେମିତି ସବୁକଥା ସରିଯାଇଛି ସେମାନଙ୍କର, ଖାଲି ଚାରିଟା ମଣିଷ ମୂର୍ଭି ପରସ୍ମରକୁ ଚାହିଁ 
ଖମ୍ବପରି ଠିଆ ହେଇଛନ୍ତି । ମଝିରେ ମଝିରେ ମୁଣ୍ଡଟେକି ସେମାନେ ଆକାଶକୁ ଚାହୁଁଥାନ୍ତି । ଜହ୍ନ ଉଠିନି । 
ଜହ୍ନ ଉଠିଲେ ହେଲେ ଚାରିଆଡ଼େ ଟିକିଏ ସଫା ହେଇ ଦେଖାଯାନ୍ତା, ଆଲୁଅ ପଡ଼ନ୍ତା | “  ଜହୁ ଉଠିବାକୁ 
ଆହୁରି କେତେ ଡେରି କେଜାଣି ?” ' ସୋମୁ କହିଲା ଲୁଲୁ କହିଲା, ତୋରି ପାଇଁ ଏତେ କଥା | ତୁ ବୁଦି 
ବାହାର କରିଥିଲୁ ନା ସୁନା ହରିଣ ଦେଖିବାକୁ !”” ଜୁବୂ କହିଲା “ହଉ, ଆଉ ଟିକିଏ ଅପେକ୍ଷା କରି 
ଫେରିଯିବା । ' ଏତିକିବେଳେ ପୁଣି ଥରେ ଆଉ ଗୋଟାଏ ଗର୍ଜନ ଶୁଭିଲା । ଭୟରେ ଲୁଲୁ ଶିବୁକୁ ଜାବୁଡ଼ି 
ଧରିଲା । ଜୁବୁ, ସୋମୁ ଆହୁରି ପାଖାପାଖି ଘୁଞ ଠିଆହେଲେ | ଏଥର ଜୁବୁ ଆଉ ସୋମୁ ବି କହିଲେ “ ନାଇଁ, 
ଆଉ ରହିବାନି, ଚାଲ ପଳେଇବା |” ଶିବୁ ତଥାପି ସାହସ ଦଉଥାଏ | “ ରହ ଆଉ ଟିକିଏ, ଯଦି ସେ ହରିଣ 

ସୁନା ହରଣ 
ନିହାତି ନ ଆସେ ତେବେ ନିଶ୍ଚୟ ଏଥର ଫେରିଯିବା ¦ ବାଘ କି ଆଉ କଂ ଣ ବୋବାଉଛି କିଛି ତ ଜଣା ନାହିଁ, 
ପୁଣି ସେ ଦୂରରେ କୋଉଠି ବୋବଉଛି | ନନ୍ଦନକାନନରେ କିଏ ବୋବଉଛି ବୋଧେ, ରାତି ବୋଲି ଏଠିକି 
ଶୁଭୁଛି । ରାତିରେ କିନୁ ସେ ରଡ଼ି କେମିତି ବିକଟାଳିଆ ଶୁଭୁଥିଲା | ପୁଣି ସେମାନେ ଆଉ କଥା ନ ହୋଇ 
କିଛି ସମୟ ଚୂପ୍‌ ହେଇ ଠିଆହେଇ ରହିଲେ | 


ହଠାତ୍‌ କଣଟାଏ ଖସ୍‌ ଖସ୍‌ ହୋଇ ଆସିଲା ପରି ଜଣାଗଲା ! ଶୁଖିଲା ପତ୍ର ଉପରେ ଚାଲୁଥବାରୁ ଖସ୍‌ 
ଖସ୍‌ ବେଶି ଶୁଭୁଥିଲା | ପ୍ରାୟ କୋଡ଼ିଏ ତିରିଶ ହାତ ଦୂରରେ ଯେମିତି ଦିଇଟା ନିଆଁ ମୁଣ୍ଡା ଜଳୁଛି । ସେ 
ନିଆଁକୁ ଦେଖି ଶିବୁ ଭାବିଲା, ହେଇ ବୋଧେ ସୁନା ହରିଣ ଆସି ରାସ୍ତା ଉପରେ ଠିଆ ହେଇଛି । ସେ ସେଇଠୁ 
ଭଲ କରି ଦେଖୁବ ବୋଲି ଟର୍ଚ୍ଟଟାକୁ ଜଳେଇଦେଲା | ଇରେ ବାବାରେ, ସୁନା ହରିଣ ନା ଫୁନା ହରିଣ, ତା 
ବଦଳରେ ମସ୍ତବଡ଼ ଗୋଟାଏ ବାଘ ! ତା ହଳଦିଆ ଦିହରେ ପଟା ପଟା କଳାଦାଗ ଆଉ ତା ଜଳନ୍ତା ଅଖି 
ଦିଟା ରାତିରେ ଦିଶୁଥାଏ ଭୟଙ୍କର | ବାଘଟା କ”ଣ ସବୁ ବାସ୍ବା ପାଇ ଏପଟକୁ ଚାଲିଆସିଥଲା ବୋଧେ | 
ତା' ଉପରେ ଆଲୁଅ ପଡ଼ିବାରୁ ତରଛରେ ସେ ପୁଣି ଗୋଟାଏ ରଡ଼ି ଛାଡ଼ି ଡିଆଁ ମାରି ବଣ ଭିତରକୂ ପଳେଇଗଲା | 
କିନ୍ତୁ ବାଘ ସିନା ପଳେଇଗଲା, ପିଲାଚାରିଜଣଙ୍କର ଅବସ୍ଥା ସେତେବେଳକୁ ବାରଣ୍ଡା ଦି” କଡ଼ା । ସେମାନେ 
ଏମିତି ବାଘ ହାବୁଡ଼ରେ ଅନ୍ଧାର ରାତିରେ ପଡ଼ିବେ ବୋଲି କ'ଣ କେବେ ଭାବିଥିଲେ ! ବାଘ କଥା ତାଙ୍କର 
ଜମାରୁ କାହାରି ମନେ ନ ଥୁଲା ଘରୁ ବହାରିବା ବେଳେ | ବଡ଼ ମଣିଷ କି ଶିକାରୀ ବି ଏତେ ପାଖରେ ବାଘ 
ଦେଖିଲେ ହାର୍ଟଫେଲ୍‌ କରିବା କଥା । ଆଉ ଏମାନେ ତ ଚାରିଜଣ ଛୋଟ ପିଲା | କିଏ ସେ କ'ଣ କରିବ 
ବୁଦ୍ଧି ଦିଶିଲା ନାହିଁ । 

ବାଘ ସିନା ରଡ଼ିଛାଡ଼ି ବଣକୁ ପଳେଇଗଲା, ହେଲେ ଏମାନେ ଚାରିଜଣଯାକ ବାଘ କୁଆଡ଼କୁ ଗଲା 
ନ ଦେଖି ଭୟରେ ଭାବିଲେ ବାଘ ସେଇମାନଙ୍କ ଆଡ଼କୁ ମାଡ଼ିଆସୁଛି ବୋଲି | ବାଘକୁ ଦେଖି ଆଉ ତା ରଡ଼ି 
ଶୁଣି ଜୁବୁ, ସୋମୁ ଦି' ଜଣଯାକ ସାଇକେଲ ଉପରେ ଚଢ଼ି ମାରିଲେ ଚମ୍ପଟ । କେଉଁ ଆଡ଼କୁ ଯାଉଛନ୍ତି 
ଜଣାନାହିଁ, ବାଟ ତ ଗୋଟାଏ, ଆଗକୁ ଗଲେ କି ପଛକୁ ଗଲେ ତାଙ୍କୁ ଜଣାନଥାଏ | ତେବେ ସେମାନେ 
ନନ୍ଦନକାନନ ଆଡ଼କୁ ଅଜାଣତରେ ସାଇକେଲ ଛୁଟେଇ ଦେଲେ | ପ୍ରାଣମୁୂରଚ୍ଛା ଯେତେ ଜୋର ଅଛି ସେତେ 
ଜୋରରେ ସେମାନେ ପବନ ବେଗରେ ସାଇକେଲ ଛୁଟେଇ ଥାନ୍ତି ଆଗକୁ | ଶିବୁ ଆଉ ଲୁଲୁଙ୍କ କ'ଣ ହେଲା 
ସେକଥା ତାଙ୍କୁ ଜଣା ନ ଥାଏ | ସେମାନେ ଯେ ଦିଜଣ ଅଛନ୍ତି, ଏତିକି ତାଙ୍କୁ ସାହସ ଦେଉଥାଏ | 


ଏଆଡ଼େ ବଣ ଭିତରେ ଲୁଲୁ ବାଘକୁ ଦେଖି ଶିବୁକୁ ଜାବୁଡ଼ି ଧରିଲା ପ୍ରାଣପଣେ । ଶିବୁ ଲୁଲୁକୁ 
ତା'ଠାରୁ ଛଡ଼େଇଲେ ସିନା ଦି' ଜଣ ସାଇକେଲରେ ଚଢ଼ି ପଳେଇଯାଆନ୍ତେ ¦ ଦେଖିଲା ବେଳକୁ ଲୁଲୁର 

ସୁନା ହରିଣ 
ଭୟରେ ଚେତା ନାହିଁ । ଶିବୁ ଏବେ କରେ କ'ଣ ? ଢୁବୁ ସୋମୁ କୁଆଡ଼େ ପଳେଇ ଗଲେଣି | ଶିବୁ ଏକା 
ଏକା କ'ଣ କରିବ ? ସେ ବଡ଼ ହତାଶ ହେଇପଡ଼ିଲା । ହେଲେ ସେ ସହଜରେ ଭାଙ୍ଗି ପଡ଼ିବା ପିଲା ନୁହଁ । 
ସେ ପୁଣି ସାହସ କରି ଲୁଲୁକୁ ଉଠେଇ ତା ସାଇକେଲ ଉପରେ ଆଗରେ ବସେଇ ସାଇକେଲ ଚଢ଼ି ଆଗକୁ 
ଚାଲିଲା | ଲୁଲୁର ତେବେ ବି ଚେତା ଫେରୁ ନଥାଏ । ଲୁଲୁର ସାଇକେଲ ସେମିତି ସେଇଠି ରାସ୍ତା ଉପରେ 
ପଡ଼ିରହିଲା ।! ଶିବୂ କୂଆଡ଼କୁ ଯାଉଛି ତାକୁ ଜଣାନଥାଏ | ସେ ବଡ଼ କଷ୍ଟରେ ଲୁଲୁକୁ ସାଇକେଲ ହାଣ୍ଡଲ 
ଉପରେ ଶୁଆଇ ଅତି ସାବଧାନରେ ଯାଉଥାଏ, ଯେମିତି ଲୁଲୁ ଖସି ନ ପଡ଼େ | କିଛି ବାଟ ଯିବା ପରେ ସେ 
ପଛକୁ ଅନେଇ ଦେଖିଲା ଆଉ ବାଘ ନାହିଁ, ସେ ବି ବଣ ଛାଡ଼ି ଚାଲି ଆସିଲାଣି | କିନୁ ସେ କୁଆଡ଼କୁ ଯାଉଛି 
କିଛି ଜାଣିପାରୁ ନଥାଏ । ଏମିତି ଲୁଲୁକୁ ବୋହି ବୋହି ଆଉ କେତେବାଟ ଯିବ ! ସେତେବେଳକୁ ଜହ୍ନ 
ଉଠିଲାଣି | ଜହୁ ଆଲୁଅରେ ଚାରିଆଡ଼ ଟିକିଏ ଫରଚା ଦିଶୁଥାଏ | ସେ ଦେଖିଲା ଅଛ ଦୂରରେ କେତେଗୁଡ଼ାଏ 
ଚାଳଘର ଦିଶୁଛି । ସେ ସେଇ ଚାଳଘର ଆଡ଼କୁ ସାଇକେଲ ଚଲେଇଲା | କିଛିବାଟ ଆସିବାପରେ ସେ 
ଗୋଟାଏ ଘର ପାଖରେ ସାଇକେଲରୁ ଓହ୍ଲେଇ ଲୁଲୁକୁ ସାଇକେଲରୁ ଓହ୍ଲେଇ ଆଣି ଘରର ପିଣ୍ଡା ଉପରେ 
ଶୁଆଇ ଦେଲା | ଯେଉଁ ଘରେ ସେ ପହଞ୍ଚଲା ସେ ଘର ଭିତରେ ଯେ ଯୁଆଡ଼େ ଶୋଇଛନ୍ତି । କିଏ ବା କାହିଁକି 
ଏତେ ରାତିରେ ଚେଇଁ ବସିବ ? ଶିବୁ ଭାବିଲା କେମିତି ଏତେ ରାତିରେ କାହାକୁ ଡାକିବ, ସେମାନେ ତାକୁ 
ଚୋର ବୋଲି ଭାବିପାରନ୍ତି । ପ୍ରଥମେ ସେ ଭାବିଲା କାହାକୁ ଡାକିବନି, ସେମିତି ଲୁଲୁ ପାଖରେ ଶୋଇପଡ଼ିବ । 
ପୁଣି ସେ ଲୁଲୁ ମୁହଁକୁ ଚାହିଁଲା, ଦେଖିଲା ତା ଚେତା ତଥାପି ଫେରୁନାହିଁ, ଟିକିଏ ବି ହଲଚଲ ସେ ହେଉନି | 
ତା ନାକ ପାଖରେ ହାତଦେଇ ଦେଖିଲା ନିଶ୍ଵାସ ବି ଯା' ଆସ କରୁନି । ତା ଦେହ ହାତ କେମିତି ଥଣ୍ଡାଳିଆ 
ଲାଗୁଛି । ଶିବୁ ଭାରି ଡରିଗଲା | ସେ ଭାବିଲା ଲୁଲୁ ଆଉ ହାର୍ଟଫେଲ କରିଲା କି ? ଏଇଆ ଭାବି ଲୁଲୁକୁ 
ସେ ତିନିଥର ଡାକିଲା | ଲୁଲୁର କ'ଣ ହୋସ ଅଛି ଯେ ସେ ଶୁଣିବ ! ସେଇଠୁ ସେ ଦୋ ଦୋ ପାଞ୍ଚ ହେଇ 
ଯାଇ କବାଟ ବାଡ଼େଇଲା | 


ଦି' ଚାରିଥର ବାଡ଼େଇବା ପରେ ଘରୁ କିଏ ଜଣେ ଆସି କବାଟ ଖୋଲିଲା । ସେ ଘରର ଲୋକ 
ଭାବିଲା ଏତେ ରାତିରେ କିଏ ଡାକୁଛି କାହାର କ'ଣ ହେଲା ? ସେ ବି ପ୍ରଥମେ ଡରି ଯାଇଥଲା ଚୋର 
ଫୋର ବୋଲି ଭାବି । କିନ୍ତୁ କବାଟ ଖୋଲି ଆଲୁଅ ଆଣି ଦେଖିଲା ବେଳକୁ ଛୋଟ ପିଲାଟାଏ, ବାର ଚଉଦ 
ବର୍ଷର ହବ । ଶିବୁର ପାଟିରୁ ଭଲକରି କଥା ବାହାରୁନଥାଏ । ସେ ଲୋକ ଆଲୁଅ ବାହାରକୁ ଆଣିବାରୁ ଶିବୁ 
ତାକୁ ଲୁଲୁକୁ ଦେଖେଇଲା ! ଲୁଲୁର ଅବସ୍ଥା ଦେଖି ସେ ଲୋକ “ ଶିବୁ କିଏ” , “ କୋଉଠୁ ଏତେ ରାତିରେ 
ଆସିଛି”, ଏସବୁ କିଛି ବି ନ ପଚାରି ଆଗ ଯାଇ ତା” ଘର ଭିତରେ ସମସ୍ତଙ୍କୁ ଡାକି ଉଠେଇଲା | ଲୁଲୁ 


(PD) 

ଉପରେ ପାଣି ଛାଟିଲା । ତାକୁ ଶିବୁ ଆଉ ଘରଲୋକମାନେ ପଙ୍ଖା କରୁଥାନ୍ତି । କିଛି ସମୟ ପାଣି ଛାଟିବା 
ପରେ ଲୁଲୁର ଚେତା ଆସିଲା । ତେବେ ବି ସେ ଭଲକରି କିଛି ଜାଣି ପାରୁନଥାଏ | ତା ମୁହଁ ଉପରେ ଭୟର 
ଚିହ୍ନ ଲାଗି ରହିଥାଏ । ଚେତା ଫେରିବାରୁ ଘରବାଲା ତାକୁ ଘରୁ ଗିଲାସେ ଦୁଧ ଗରମ କରି ଆଣି ପେଇଦେଲା, 
ଶିବୂକ୍ର ବି ପିଇବାକୁ ଦେଲା । ଶିବୁ ବି ଭାରି ହାଲିଆ ସେତେବେଳକୁ । ଖାଲି ମନର ଜୋରରେ ସିନା ସେ 
ଏତେବେଳଯାଏ କିଛି ଜାଣିପାରୁ ନ ଥଲା । କିନ୍ତୁ ଯେମିତି ଟିକିଏ ଆଶ୍ଵାସନା ଆଉ ଆଶ୍ରୟ ମିଳିଲା ତା'ର 
ସବୂଯାକ କଥା ଏଥର ମନେପଡ଼ିଲା | ଜୁବୁ ସୋମୁ କୁଆଡ଼େ ଗଲେ ବୋଲି ସେ ମନେ ମନେ ଭାରି ଭାବି 
ହେଲା | ଘରବାଲା ଶିବୁକୁ ବି ହାଲିଆ ହେଇଥିବାର ଦେଖି ଲୁଲୁ ଆଉ ଶିବୁ ଦି ' ଜଣଙ୍କୁ ଘର ଭିତରକୁ ଡାକି 
ନେଇ ବିଛଣା ପକେଇ ଶୋଇବା ବ୍ୟବସ୍ଥା କରିଦେଲା । ଲୁଲୁ ତ ଅଧାଚେତା ଅବସ୍ଥାରେ ଥଲା । ସେ 
ଚୂପ୍ଚାପ୍‌ ଶୋଇଲା । ଶିବୁ କିନ୍ତୁ ବିଛଣାରେ ପଡ଼ୁ ପଡ଼ୁ ଶୋଇପଡ଼ିଲା | 


ସକାଳ ପ୍ରାୟ ୭ଟା ବେଳକୁ ଶିବୂର ନିଦ ଭାଙ୍ଗିଲା | ଲୁଲୁର ନିଦ ବି ଟିକିଏ ଆଗରୁ ଭାଙ୍ଗଥାଏ | 
କିନ୍ତୁ ସେ କୋଉଠି ଅଛି ବୁଝିପାରୁ ନ ଥଲା ବୋଲି ବିଛଣାରୁ ଉଠୁନଥଲା | ତା'ର ଖାଲି ବଣ ଭିତରେ 
ବାଘକଥା ମନେ ପଡ଼ି ଦେହ ଶିହିରି ଉଠୁଥିଲା ମଝିରେ ମଝିରେ ତେବେ ତା'ର ଆଉ ବେଶି କଷ୍ଟ ନାହିଁ । ଶିବୁ 
ଉଠିବାରୁ ସେ ବି ଉଠିବସିଲା | ଘରବାଲା ସେମାନଙ୍କୁ ଉଠିବାର ଦେଖି ପାଖକୁ ଆସି ସବୁକଥା ପଚାରିଲା । 
ଶିବୁ ତାକୁ ଠିକେ ଠିକେ ସବୁ କହିଲା | ଗତ ରାତିରେ ଯେଉଁ ଶଗଡ଼ିଆ ସେମାନଙ୍କୁ ଡାକୁଥିଲା ତା'ଘରେ 
ରହିବାକୁ ଏ ହେଉଛି ସେଇ ଲୋକ । ତା’ ଘର ଖଣ୍ଡିଗିରି ପାଖ ଗାଁରେ । ସେ କହିଲା, “ “ତେବେ ତମେ ସବୁ 
କାଲି ରାତିରେ ଚନ୍ଦକା ବଣକୁ ଯାଉଥିଲ ? ଆଉ ମୁଁ ଡାକିଲେ ତମେ ମୋ ଘରକୁ ଆସନ୍ତ କେମିତି ? ତମେ 
ଏତେ ରାତିରେ ସେ ଚନ୍ଦକା ବଣକୁ ଯିବାକୁ କେମିତି ସାହସ କଲ ? ଏଡ଼େ ଟିକେ ଟିକେ ପିଲା, ବାପା 
ମାଆଙ୍କ କୋଳ ଛାଡ଼ିନ, ତମେସବୁ ତ ଭାରି ବଡ଼ ଦୂଃସାହସୀ କାମ କରିବାକୁ ବାହାରିଥିଲ ! ଚନ୍ଦକା ବଣରେ 
ବାଘ ମାତିଛି, ଆମେ ସବୁ ସେ ବାଟରେ ସନ୍ଧ୍ୟାପରେ ଯିବାକୁ ଆସିବାକୁ ଡରୁଛୁ ଆଉ ତମେ ପିଲା ବକଟେ 
ବକଟେ ଏତେ ରାତିରେ ବାହାରିଥଲ କ”ଣ ନା ସୁନା ହରିଣ ଦେଖିବ ବୋଲି ? ଯିଏ ଶୁଣିବ ସେ ହସିବ ! 
ତମ ଭାଗ୍ୟ ଭଲ, ବାଘ ତମକୁ ଦେଖି କେମିତି ପଳେଇଗଲା, ନହେଲେ ତ ସିଏ ତମକୁ ସେଇଠି ଜଳଖିଆ 
କରିଥାନ୍ତା | ହଉ, ଛାଡ଼ ଯାହାହବାର ତ ହେଲାଣି, ଠାକୁର ଯାହା କରନ୍ତି ମଙ୍ଗଳ ପାଇଁ, ତମର ସବୁ କିଛି 


ହେଇନି । 


ସେଇଠୁ ଶିବୁ ଆଉ ଲୁଲୁ ଶଗଡ଼ିଆକୁ କହି ତା ସାଙ୍ଗରେ ବାହାରିଲେ ଲୁଲୁର ସାଇକେଲ ଆଣିବାକୁ । 
ସେଠି ପହଞ୍ଚ ଦେଖିଲେ ଯୋଉଠି ରାସ୍ତାରେ ସେମାନେ ଠିଆହେଇଥିଲେ ସେଇଠି ଲୁଲୁର ସାଇକେଲ୍‌ଟା 

ଚିତ୍ପଟାଙ୍ଗ ହାଇମାରି ପଡ଼ିଛି ! ବଣଟା ବି ଭାରି ଶୂନ୍‌ଶାନ୍‌, ଚୁପ୍ଚାପ୍‌ ହେଇ ଅନେଇ ରହିଛି, 
ସେ ସାଇକେଲଟାକୁ ଜଗି ବସିଥିଲା ଏତେବେଳଯାଏ । 


ଲୁଲୁ ସାଇକେଲକୁ ଉଠେଇ ଆଣିଲା ବେଳକୁ ଶିବୁ ଆଉ ଲୁଲୁ ଦେଖିଲେ ଢୁବୁ ଆଉ ସୋମୁ ବିପରୀତ 
ଦିଗରୁ ସାଇକେଲରେ ଆସୁଛନ୍ତି । ଦିହିଁଙ୍କ ମୁହଁ ଶୁଖି କଳାକାଠ | ରାତିସାରା ବୋଧେ ସେମାନେ ଶୋଇ 
ନାହାନ୍ତି । ସେ ଦିହେଁ ରାତିରାତି ନନ୍ଦନକାନନ ଆଡ଼କୁ ପଳେଇଯାଇ ନନ୍ଦନକାନନ ପଛପଟେ ଗୋଟାଏ ଗଛ 
ଉପରେ ଚଢ଼ି ବସିଥିଲେ | ସାଇକେଲ ଦିଇଟାକୁ ଗୋଟାଏ ଗଛକୁ ଆଉଜେଇ ସେଇଠି ଗଛ ଉପରେ ରାତି 
କଟେଇ ସକାଳୁ ଶିବୁ ଆଉ ଲୁଲୁ କୁଆଡ଼େ ଗଲେ, କଂ ଣ ହେଲା ଭାବି ଭାବି ସେମାନେ ସେଇ ରାତିରେ ଠିଆ 
ହେଇଥୁବା ଜାଗା ଆଡ଼କୁ ଡରି ଡରି ଆସୁଥିଲେ | 


~~ eo < —~ 


ଚାରିବନ୍ଧୁଙ୍କର ଭେଟ ହେବା ପରେ ଆଉ ବେଶି କିଛି କଥାବାର୍ଭା ନକରି ଏଥର ଘରକୁ ଫେରିବା ପାଇଁ 
ସେମାନେ ଯିବାକୁ ବାହାରିଲେ । କିନ୍ଧୁ ଶଗଡ଼ିଆ ନଛୋଡ଼ ବନ୍ଦା । କହିଲା, “ନାଇଁ ନାଇଁ ସେମିତି 
ଯାଇପାରିବନି । ଚାଲ ଦାନ୍ତ ଫାନ୍ତ ଘଷି ମୋ ଘରେ ଖାଇପିଇ ସାରିବ । ତା'ପରେ ମୁଁ ମୋ ଶଗଡ଼ରେ 
ବସେଇ ତମକୁ ନେଇ ଘରେ ଛାଡ଼ିଦେଇ ଆସିବି ।” ଶେଷକୁ ସେଇଆ ହେଲା ¦ ସେମାନେ ଶଗଡ଼ିଆ ଘରେ 
ଖାଇପିଇ ବହାରୁ ବାହାରୁ ଦିନ ଦଶଟା କି ଏଗାରଟା | 


ତା'ପରେ ଶଗଡ଼ିଆ ସାଇକେଲଯାକ ଶଗଡ଼ ଉପରେ ଲଦି ପିଲାଚାରିଜଣଙ୍କୁ ଶଗଡ଼ରେ ବସେଇ 
ଏଥର ଘରମୁହାଁ ଟାଉନ୍‌ ଆଡ଼କୁ ଚାଲିଲା | ପିଲା ଚାରିଜଣଯାକ ଆଗରୁ ଶଗଡ଼ରେ କେବେ ବସି ନ ଥିଲେ । 
ତାଙ୍କୁ ବସିବାକୁ ଭାରି ମଜା ଲାଗୁଥାଏ | ଶଗଡ଼ ଧୀରେ ଧୀରେ ଚାଲିଥାଏ | ଆଉ ପିଲା ଚାରିଜଣଙ୍କ ଭାବନା 
ବି ସେମିତି ତା ସାଙ୍ଗେ ତାଳଦେଇ ବଢ଼ି ଚାଲିଥାଏ | ଘରେ ପହଞ୍ଚ କ'ଣ କହିବେ, ଘରେ ସମସ୍ତେ ତାଙ୍କୁ 
କଣ କହିବେ, ଏଇ କଥା ଭାବି ସେମାନଙ୍କ ମୁହଁ ଶୁଖି ଯାଇଥାଏ | ମିଛ କହି ତ ଲାଭ ନାହିଁ, ସତ ଯେମିତି 
ହେଲେ କହିବାକୁ ହବ | ଶଗଡ଼ିଆ କିନ୍ତୁ ପିଲାଙ୍କୁ କିଛି ନ କହି ନିଜ ମନକୁ ମନ ଗୀତ ଗାଇ ଗାଇ ଶଗଡ଼ 
ଚଲଉଥାଏ | ଘର ଯେତେ ପାଖ ହେଉଥାଏ ପିଲାଙ୍କ ମନ ଭିତର ସେତେ ଓଜନିଆ ଆଉ ମୁହଁ ସେତେ 
ହତାଶିଆ ଦିଶୁଥାଏ | 


ପ୍ରଥମେ ସେମାନେ ଯାଇ ଲୁଲୁ ଘର ପାଖରେ ପହଞ୍ଚଲେ । ସେତେବେଳକୁ ଲୁଲୁ ବାପା ମାଆ 
ସକାଳେ କଟକରୁ ଫେରି ଲୁଲୁ ଏବଂ ଅନ୍ୟମାନେ ରାତିରୁ ନ ଥବା ଖବର ପାଇ ବଡ଼ ବ୍ୟସ୍ତ ବିବ୍ରତ ହେଇ 
ପଡ଼ିଥାନ୍ତି । ଚାରି ପିଲାଙ୍କର ମାଆମାନେ କାନ୍ଦି କାଟି ଉଚ୍ଛନ୍ନ କୋଉ ପିଲାଚୋର ଧରିନେଲା କି, କୁଆଡ଼େ 
ଘର ଛାଡ଼ି ପଳେଇଲେ କି ଆଉ କଂ ଣ କିଛି ଅଘଟଣ ଘଟିଲା କି ବୋଲି ତ ସେମାନଙ୍କର ଚିନ୍ତାର ଅନ୍ତନାହିଁ । 


(DD 

ଏମାନେ ଚାରିଜଣ ପହଞ୍ଚଲା ବେଳକୁ ଚାରି ପିଲାଙ୍କର ବାପାମାନେ ଲୁଲୁ ଘରୁ ଥାନାକୁ ବାହାରୁଥିଲେ ଖବର 
ଦବାକୁ । କିନ୍ତୁ ଏମାନଙ୍କୁ ଲୁଲୁ ଘର ଗେଟ୍‌ ପାଖରେ ଦେଖି ସମସ୍ତେ ଟିକେ ଆଶ୍ବସ୍ତ ହେଲେ । 


ଶିବୁ, ଜୁବୁ, ସୋମୁ, ଲୁଲୁ କିନ୍ତୁ ବାପାମାନଙ୍କ ଦେଖି ଭୟରେ ଚୋରଙ୍କ ପରି ମୁହଁ ତଳକୁ ପୋତି 
ଠିଆହେଇ ରହିଲେ । ଲୁଲୁ ଆଖିରୁ ତ ଝର ଝର ହେଇ ଲୁହ ବୋହିବାରେ ଲାଗିଲା | ଶଗଡ଼ିଆଠାରୁ ସବୁକଥା 
ଶୁଣି ବାପାମାନେ ତାକୁ ଯଥେଷ୍ଟ ପ୍ରଶଂସା କରିବା ସଙ୍ଗେ ସଙ୍ଗେ ପିଲାଙ୍କର ଏମିତି ଆଉ ଦୁଃସାହସିକ କାମ ନ 
କରିବା ପାଇଁ ଅବଶ୍ୟ ମୃଦୁ ଭର୍ସନା କଲେ, କିନୁ ସେମାନେ ଭଲରେ ଘରକୁ ଫେରି ଆସିଥିଲେ ବୋଲି ଆଉ 
ବେଶି କିଛି ଦଣ୍ଡ ଦେଲେ ନାହିଁ । 
ହେ ଭଗବାନ ! ଚାରିବନ୍ଧୁ ଏ ଗାଳିମାଡ଼ରୁ ବି ରକ୍ଷା ପାଇଗଲେ | ବୁଝିଲ ପିଲାଏ, ଏମିତି ବି ହୁଏ | 
ସାହସ ବାନ୍ଧିଲେ ବନ୍ଧୁ ଚାରିଜଣ 
ଯିବେ ଦେଖବାକୁ ସୁନା ହରିଣ 
ସୁନା ହରିଣ ତ ନ ହେଲା ଦେଖା 
ବନ୍ଧୁମାନଙ୍କର ହେଲା ପରୀକ୍ଷା 
ଭଲଗୁଣ ତାଙ୍କ ଫୁଟି ଉଠିଲା 
ପ୍ରଶଂସା କଲା ତାଙ୍କୁ ସାରା ଦୁନିଆ ॥ 


nA 


lt 

ବୋକା ଡପନଜର କୁଜା ଘୋଡା 


ଉଚ୍ଚ ପର୍ବତର ଧାରରେ, ବଣ 
ସେପାଖରେ, ସମୁଦ୍ର କୂଳରେ ଗୋଟିଏ 
: ଛୋଟିଆ ଗାଁଟିଏ ଆକାଶକୁ ମୁହଁକରି କେଉଁ 
କାଳୁ ରହିଛି । ସେଇ ଗାଁରେ ବହୁଦିନ ତଳେ 
` ବୁଢ଼ା ଚାଷୀଟିଏ ତା”ର ତିନି ପୁଅଙ୍କୁ ନେଇ 
ରହୁଥିଲା | ବଡ଼ପୁଅ, ମଦନ ସବୁଠୁ ବୁଵିଆ, 
ତା ତଳ ପୁଅ, ସପନ ଯେତିକି ବୁଵିଆ, 
/ ସେତିକି ବୋକା । ସବା ସାନପୁଅ, ତପନ 
ସବୁଠୁ ବୋକା । ଯେତେବେଳେ ବଡ଼ 
ଦୁଇପୁଅ ଜମିରେ ଧାନବୁଣି, ତାକୁ ଅମଳ 
କରି ଘରେ ରଖି, ସହରକୁ ମଉଜ କରିବାକୁ 
ଯାଆନ୍ତି, ସେତେବେଳେ ସାନପୁଅ କିଛି ନ 
କରି ଘରେ ଆରାମରେ ଶୋଇରୁହେ । 
ସେଥୁପାଇଁ ଗାଁ ସାରା ଲୋକ ତାକୁ ଡାକନ୍ତି 
“ ବୋକା ତପନ” | 

ଦିନେ ସକାଳୁ ବୁଢ଼ା ଚାଷୀ ତା ଖଳାକୁ ଯାଇ ଦେଖିଲା ତା ଛଣରୁ ଥୋଡ଼ାଏ କିଏ ଚୋରି କରି 
ନେଇଯାଇଛି । ସେଇଠୁ ସେ ତା ବଡ଼ପୁଅକୁ ରାତିରେ ଜଗିବାକୁ ପଠାଇଲା | 

ମଦନ ତା'ର ଦାଆ ଆଉ କୁରାଢ଼ି ନେଇ ଖଳାରେ ପହଞ୍ଚଲା ଜଗିବ ବୋଲି । ସେଦିନ ରାତିରେ ଭାରି 
ଶୀତ, ଥଣ୍ଡା କାଲୁଆ ପବନରେ ପଞ୍ଜରା ହାଡ଼ ଥରି ଯାଉଥାଏ | ମଦନ ଭାବିଲା “ ହେଃ କିଏ ଏତିକି ଦିଟା 
ଛଣ ନେଇଯାଉଛି ବୋଲି ତାକୁ ଜଗିବା ପାଇଁ ସାରା ରାତି ଶୀତରେ କଷ୍ଟ ପାଇବ ?” ଏଇଆ କହି ସେ 

ଟିକେ ଉଷୁମ, କଣିକିଆ ଜାଗା ବାଛି ତା ମୋଟା କମ୍ବଳକୁ ଘୋଡ଼େଇ ହୋଇ ଆରାମରେ ଶୋଇ ପଡ଼ିଲା । 


ସକାଳୁ ଉଠି ଦେଖିଲା ବେଳକୁ ଆଗ ରାତି ଭଳି ଗୁଡ଼ାଏ ଛଣ ପୁଣି କିଏ ଚୋରି କରି ନେଇଛି । ସେ 
ତା'ପରେ କାକରରେ ତା ଦେହକୁ ଭଲକରି ଓଦାକରି ଯାଇ ବଡ଼ି ଭୋରରୁ ଘର କବାଟ ବାଡ଼େଇଲା | ବହୁତ 
ସମୟ କବାଟ ବାଡ଼େଇବା ପରେ ତା ବାପା କବାଟ ଖୋଲିଲା ¦ ମଦନକୁ ଦେଖି ତା ବାପା ପଚାରିଲା “ତୁ 
ଚୋରକୁ ଦେଖିଲୁକି ?' ସେ କହିଲା “ ମୁଁ ଚୋର ଆସିବା ଶଦ ଦୂରରୁ ଶୁଣି ପାଟି କରିବାରୁ ଚୋର ସାହସ 
କରି ଆଉ ପାଖକୁ ଆସିଲା ନାହିଁ ।” ତା ବାପା ତା କଥା ଶୁଣି ତାକୁ ଭାରି ପ୍ରଶଂସା କଲା । ତା'ପରେ ସେ 


ତା ମଝିଆଁ ପୁଅକୁ ଡାକି ପରଦିନ ରାତିରେ ଜଗିବାକୁ ପଠାଇଲା । 


ସେଇଠୁ ସପନ ତା କଟୁରୀ ଆଉ ଲମ୍ବା ଛୁରୀ ନେଇ ଖଳାକୁ ଜଗିବାକୁ ଗଲା | ସେଦିନ ରାତିରେ 
ଭୀଷଣ ବର୍ଷା ହେଲା | ସେ ଭାବିଲା କିଏ ଏଇ ବର୍ଷା ରାତିରେ ଭିଜି ରାତି ଅନିଦ୍ରା ହୋଇ ଗଣ୍ଡାଏ ଶୁଖିଲା 
ଘାସକୁ ଜଗିକି ବସିବ ? ଏଇଆ ଭାବି ସେ ଟିକିଏ ଶୁଖିଲା ଜାଗା ଖୋଜି ତା ଉପରେ ବିଛଣା ପକାଇ ତା 
ଚାଦର ଘୋଡ଼ିହୋଇ ଶୋଇପଡ଼ିଲା । 

ସକାଳୁ ଉଠି ଦେଖିଲା ଯେ ଆହୁରି ବହୁତ ଛଣ ଚୋରି ହୋଇଯାଇଛି । ସେ ସେଇଠୁ ପାଖରେ ଥବା 
ଝରଣା ପାଖକୁ ଯାଇ ତା ପୋଷାକ ଉପରେ ପାଣି ଢାଳି ଓଦା ହୋଇଯାଇ ଘରେ ବଡ଼ି ସକାଳୁ ପହଞ୍ଚି କବାଟ 
ବାଡ଼େଇଲା | ତା ବାପା କବାଟ ଖୋଲି ତାକୁ ଦେଖି ପଚାରିଲା “ କାଲି ରାତିରେ ଚୋରକୁ ଦେଖିଲୁ ? ” 

ସପନ କହିଲା “ ହଁ ଦେଖିଲି । ସେ ଚୋର ପଳାଇ ଯାଉ ଯାଉ ମୁଁ ତା କୋଟ୍‌କୁ ଧରି ପକାଇ ତାକୁ 
ଏମିତି ମାଡ଼ ଦେଲି ଯେ ସେ ତା ଜୀବନ ସାରା ମନେ ରଖିଥୁବ ! କିନ୍ତୁ ସେ ଚୋରଟା ତା କୋଟ୍‌କୁ ଛିଣ୍ଡାଇ 
ଦଉଡ଼ି ପଳାଇଲା | ହେଲେ ମୁଁ କାଲି ରାତିରେ ବର୍ଷାରେ ଭାରି ହଇରାଣ ହେଲି ! ସାରା ରାତି ବର୍ଷାରେ ଭିଜି 
ଭିଜି ଅନିଦ୍ରାରେ ବସି ରହିଥୁଲି । 

ତା ବାପା ତା କଥା ଶୁଣି ଭାରି ଖୁସି ହୋଇ ତାକୁ ଭାରି ପ୍ରଶଂସା କଲା । ପ୍ରଶଂସା ଶୁଣି ସପନର ଛାତି 
ଗର୍ବରେ ଫୁଲି ଉଠିଲା | ତା'ପରେ ବୂଢ଼ା ବୋକା ତପନକୁ ଡାକି କହିଲା, “ ଏଥର ତୋର ପାଳି | ହେଲେ 
ତୁ ତ ଏଡ଼େ ବୋକା ଯେ ଗୋଟାଏ ଛୋଟ ଘରଚଟିଆକୁ ଜଗିବାକୁ କହିଲେ ବି ତୁ ଜଗି ପାରିବୁ ନାହିଁ । ତେଣୁ 
ତୋତେ ଜଗିବାକୁ ପଠାଇବା ବୃଥା ।” 

ତେବେବି ତା ପରଦିନ ରାତିରେ ବୋକା ତପନ ଖଜା ଜଗିବାକୁ ଗଲା | ସେ ସାଙ୍ଗରେ ଖଣ୍ଡେ ଛୋଟ 
ରୁଟି ନେଇ ପବନରେ ସୁସୁରି ମାରି ମାରି ଯାଇ ଖଳାରେ ପହଞ୍ଚଲା ! ସେ ତା'ର ଭାଇମାନଙ୍କ ପରି ଶୋଇ 

ନ ପଡ଼ି ଖଳାର ଚାରିଆଡ଼ ବୁଲି ଦେଖିଲା । ଯେତେବେଳେ ଆକାଶରେ ଜହ୍ନ ଉଠିଲା ସେ ଗୋଟେ ଛୋଟିଆ 
ବୁଦାମୁଳେ ବସି ସାଙ୍ଗରେ ନେଇଥିବା ରୁଟି ଖଣ୍ଡକ ଆନନ୍ଦରେ ଖାଇଲା, ତାକୁ ଭାରି ଭୋକ ବି ହେଉଥିଲା । 


ହଠାତ୍‌ ମଝିରାତିରେ ସେ ଗୋଟାଏ ଘୋଡ଼ା ବୋବେଇବା ଶୁଣି ପାରିଲା | ସେ ବୁଦାମୁଳେ ଲୁଚିବସି 
ଅନେଇ ଦେଖିଲା ଭାରି ସୁନ୍ଦରିଆ ଘୋଡ଼ାଟିଏ ବରଫ ପରି ତା ଦେହ ଧଳା, ତା ବେକ ଉପରେ ସୁନାରଙ୍ଗର 
କେଶର ରହିଛି । 

ସେଇଠୁ ବୋକା ତପନ ମନକୁ ମନ କହିଲା, “ ତୁ ତେବେ ଆମ ଛଣ ଚୋର ! ତୁ ଆଉ ଟିକେ ମୋ 
ପାଖ ପର୍ଯ୍ୟନ୍ତ ଆସିଲେ ମୁଁ ତୋ ପିଠି ଉପରେ ଟିଙ୍କ ପରି ଲାଗି ବସିବି । ଘୋଡ଼ାଟି “ ଆସ୍ତେ ଆସ୍ତେ ପାଖକୁ 
ଆସିଲା ଏବଂ ବୋକା ତପନ ସୁବିଧା ଉଣ୍ଡି ତା ପିଠି ଉପରକୁ ଡିଆଁ ମାରି ତା ଲାଞ୍ଜକୁ ଟାଣିଧରି ଘୋଡ଼ାର 
ପଛପଟକୁ ମୁହଁ କରି ବସିପଡ଼ିଲା । 

ଧଳା ଘୋଡ଼ାର ଆଖିରେ ବିଜୁଳି ଚମକିଗଲା । ସେ ତା ବେକକୁ ସାପ ପରି ଘୁରାଇଲା, ତା ଆଗ 
ଗୋଡ଼ରେ ଡିଆଁ ମାରି ଚାରିଆଡ଼କୁ ଶର ପରି ଖେଦିବାକୁ ଲାଗିଲା | ପଡ଼ିଆସାରା ଦୌଡ଼ିଲା, ଚଢ଼େଇ ପରି 
ଅକାଶକୁ ଉଠିଗଲା; ପବନ ବେଗରେ ଯାଇ ପର୍ବତ, ବଣ ଦେହରେ ପିଟି ହେଲା, ହେଲେ ଘୋଡ଼ା ବୋକା 
ତପନକୁ ତା ପିଠି ଉପରୁ ଖସେଇ ପାରିଲା ନାହିଁ । ତପନ ତା ଲାଞ୍ଜକୁ ଜାବୁଡ଼ି ଧରି ତା ପିଠି ଉପରେ ବସି 
ରହିଲା । 

ଶେଷରେ ଏମିତି ହେଉ ହେଉ ଭୋର ହୋଇ ଆସିଲା । ମଣିଷ ପରି ଘୋଡ଼ା ତା ଡିଆଁ ବନ୍ଦ କରି 
ଅଣନିଶ୍ବାସି ହୋଇ କଥା କହିବାକୁ ଆରମ୍ଭ କରି କହିଲା- “ ଆଛା ତପନ, ଯେତେବେଳେ ତୁ ମୋ ଉପରେ 
ବସିଛୁ ମନେ ହେଉଛି, ତୁ ମୋତେ ରଖିବୁ । ତାହେଲେ ଗୋଟେ କାମ କର । ତୁ ମୋତେ ଘରକୁ ନେଇ 


ଚାଲ ଏବଂ ଘରେ ମୋତେ ତିନି ଦିନ ପର୍ଯ୍ୟନ୍ତ ଲୁଚାଇ ରଖ ! କିନ୍ତୁ ତିନିଦିନ ଯାକ ବଡ଼ି ଭୋରରୁ, ସୂର୍ଯ୍ୟ 
ଉଠିଲା ବେଳକୁ ତୂ ମୋତେ କାକରରେ ଗଢ଼ିବାକୁ ଛାଡ଼ିଦେବୁ । ତାପରେ ତିନିଦିନ ପରେ ମୁଁ ତୋତେ ତିନିଟା 
ଏମିତିକା ସୁନ୍ଦରିଆ ଛୋଟ ଘୋଡ଼ା ଛୁଆ ଦେବି ଯେ ସେମିତିକା ଆଉ କିଏ, କେବେ, କେଉଁଠି ଦେଖି ନ 
ଥିବେ କି ଶୁଣି ନ ଥିବେ । ସେଥୁରୁ ଦୁଇଟା ରାଜାଙ୍କର ଘୋଡ଼ା, ଗୋଟାଏ ମାଟିଆ ଏବଂ ଆରଟା କସରା । 
ସେ ଦୂଇଟା ତୁ ଇଛା କଲେ ବିକି ଦେଇ ପାରିବୁ । କିନ୍ତୁ ତୃତୀୟ ଘୋଡ଼ାଟା ଗୋଟାଏ କୁଜା ଘୋଡ଼ା, ମୋଟେ 


ତିନି ଫୁଟ ଉଚ୍ଚ, ତା'ର କାନ ଦୁଇଟା ଫୁଟେ ଫୁଟେ ଲମ୍ବା | ଆଉ ତୁ ଏଇ ଘୋଡ଼ାକୁ କେବେହେଲେ ବିକିବୁ 

ନାହିଁ । ତୋତେ ଯିଏ ଯେତେ ସୁନା କି 
ହୀରା ଦେଲେ ବି ଦେବୁ ନାହିଁ । ତ a a pV 
ଯେତେଦିନ ଏ ସଂସାରରେ ଥିବୁ ସେତେଦିନ ˆ "b 
ପର୍ଯ୍ୟନ୍ତ ସେ ତୋର କାମ କରିବ । ଏ £ 
ଶୀତଦିନେ ତୋତେ ସେ ଶୀତରୁ ରକ୍ଷା € 0) 
କରିବ, ଭୋକ ହେଲେ ବି ତୋତେ ସେ ‡, Gufs ଶଷ 
ଖାଇବା ଯୋଗେଇ ଦେବ ଏବଂ ଏଇ ତିନିଟା 4 ୬” ` Sc ) 
ଘୋଡ଼ା ବଦଳରେ ତୁ ମୋତେ ଛାଡ଼ିଦେବୁ ।” ¿`ˆ "3 -_ pi Fe 4 
ତପନ ଧଳା ଘୋଡ଼ା କଥାରେ ରାଜି ie a \ 2 
ହେଲା । ଘୋଡ଼ାରେ ଚଢ଼ି ଯାଇ ଘରେ ପହଞ୍ଚ fre = IN 
ଗୋଟାଏ ଖାଲି ଘୋଡ଼ାଶାଳରେ ତାକୁ = ଡଃ SE EE ) 
ଲୁଚାଇ ଦେଲା | ଘୋଡ଼ାଶାଳ ଦୁଆର ମୁହରେ GF a eg — 
Us 2S 7 pe a 
ଭାଇମାନେ ଦୁଆର ଖୋଲିଲେ | 


ତାକୁ ଦେଖି ସେମାନେ ଥଟାକରି ପଚାରିଲେ “ ହଇରେ, ତୁ ତ ନିଶ୍ଚୟ ଚୋରକୁ ଦେଖିଥବୁ | ଖାଲି 
କ'ଣ ଦେଖିଥବୃ, ତାକୁ ତୁ ଧରିଥିବୁ କି କଂଣ ! କ'ଣ ହେଲା ଆମକୁ କହ |” 


ତପନ କହିଲା, “ ମୁଁ ଚୋରକୁ ଧରିଥିଲି, ତା ପିଠି ଉପରେ ତା ଲାଞ୍ଜକୁ ଧରି ବସି କାହିଁ କେତେ ଆଡ଼ 
ବୁଲିଲି ଯେ ଠିକଣା ନାହିଁ । ଆଉ ଟିକିଏ ହୋଇଥିଲେ ମୋ ବେକ ଭାଙ୍ଗି ଯାଇଥାନ୍ତା, ବିଶ୍ଵାସ କର, ମୁଁ ଭାରି 
ହାଲିଆ ହୋଇପଡ଼ିଛି ।” ଏଇଆ କହି ସେ ତା ନିଜ ଜାଗାକୁ ଶୋଇବାକୁ ଚାଲିଗଲା, ଗୋଡ଼ରୁ ଜୋତା ବି 
ଖୋଲିଲା ନାହିଁ । ତା ଭାଇମାନେ ଓ ତା ବାପା ତା କଥା ଶୁଣି ହସି ହସି ଗଡ଼ିଗଲେ | ତା'ର କିଛି କଥା 
ସେମାନେ ବିଶ୍ଵାସ କଲେନାହିଁ । 


ବୋକା ତପନ ତା ଧଳା ଘୋଡ଼ାକୁ ସମସ୍ତଙ୍କ ଠାରୁ ଲୁଚାଇ ରଖିଥାଏ । ତିନିଦିନ ପର୍ଯ୍ୟନ୍ତ ସେ 

ପ୍ରତିଦିନ ସକାଳୁ, ସୂର୍ଯ୍ୟ ଉଇଁବା ବେଳକୁ ଉଠି ଘୋଡ଼ାକୁ କାକରରେ ଗଡ଼ିବାକୁ ଛାଡ଼ିଦିଏ । ତାପରେ ଚତୁର୍ଥ 
ଦିନ ସକାଳୁ ସେ ଯେତେବେଳେ ଘୋଡ଼ାଶାଳକୁ ଗଲା ଦେଖିଲା ତା ଧଳା ଘୋଡ଼ା ପାଖରେ ଆହୁରି ତିନିଟା 
ଘୋଡ଼ା ଛୁଆ ଠିଆ ହୋଇଛନ୍ତି | ଦୂଇଟା ଘୋଡ଼ା ଛୁଆ ଭାରି ସୁନ୍ଦର, ଗୋଟାଏ ମାଟିଆ ଆରଟି କସରା | 
ସେମାନଙ୍କ ଆଖି ଦୂଇଟା ଯେମିତି ନେଳିଆ ମଣି ପରି ଦେଖା ଯାଉଥାଏ | ସେମାନଙ୍କ କେଶି ଆଉ ଲାଞ୍ଜ 
ସୁନାର, ଆଉ ତାଙ୍କ ଖୁରା ସବୁ ଯେମିତି ରତ୍ଵରେ ପୋହଳାସବୁ ଖଞ୍ଜାହୋଇଛି | ହେଲେ ତୃତୀୟ ଘୋଡ଼ାଟା, 


ଗୋଟାଏ ଖେଳନା ଭଳି ଛୋଟ, ତା ପିଠିରେ ଦୁଇଟା କୁଜ ଓ ତା କାନ ଦୂଇଟା ଫୁଟେ ଲେଖାଁ ଲମ୍ବ | 


ତପନ ଖୁସିରେ କୁରୁଳି ଉଠିଲା | ସେ ଧଳା ଘୋଡ଼ାକୁ ବହୁତ ଧନ୍ୟବାଦ ଦେଇ ତାକୁ ଛାଡ଼ି ଦେଲା | 
ଘୋଡାଟା ତୀର ବେଗରେ ସେଠୁ ଉଡ଼ି ଚାଲିଗଲା | ଏଥର ତପନ ତା ତିନି ଘୋଡ଼ାକୁ ଭଲକରି ଦେଖିଲା | 
ତାକୁ ତା କୂଜା ଘୋଡ଼ା, ଯେକି ମୋଟେ ତା ଆଣୁ ଉଚ୍, ଦେଖିବାକୁ ଗୋଟାଏ କୁକୁର ପରି, ଭାରି ଭଲ 
ଲାଗିଲା | କୁଜା ଘୋଡ଼ାଟା ତପନ ଚାରିପାଖରେ ତା ଛୋଟ ଛୋଟ ଗୋଡ଼ରେ ଡେଉଁଥାଏ | ସେ ତା 
ଘୋଡ଼ାମାନଙ୍କୁ, ଯେଉଁଠି ଧଳା ଘୋଡ଼ାକୁ ରଖିଥିଲା ସେଇଠି ଲୁଚାଇ ଦେଲା ! ପ୍ରତିଦିନ ସକାଳୁ ସେ କିନ୍ତୁ 
ବଡ଼ି ଭୋରରୁ ଉଠି ସେମାନଙ୍କୁ କାକରରେ ଗଡ଼ିବାକୁ ଛାଡ଼ିଦିଏ ସେମାନଙ୍କର ବହୁତ ଯତ୍ନ ନିଏ, ତାଙ୍କ ସହିତ 
କଥା ହୁଏ ଏବଂ ସେମାନଙ୍କ ଦେହକୁ ଝାଡ଼ି ଚକ୍‌ ଚକ୍‌ ସଫା କରିଦିଏ ।. 


ଏମିତି କେତେ ଦିନ ଚାଲିଗଲା | ଦିନେ ହଠାତ୍‌ ତପନର ବଡ଼ଭାଇ ମଦନ ସହରରୁ ରାତିରେ ବହୁତ 
ଡେରିରେ ଫେରି ଅନ୍ଧାରରେ ବାଟ ନ ପାଇ ଘୋଡ଼ାଶାଳ ଭିତରକୁ ପଶିଗଲା ! ଅନ୍ଧାରରେ କ'ଣ ଗୋଟାଏ 
ଶବ୍ଦ ଶୁଣି ସେ ଡିଆସିଲି କାଠି ମାରି ଦେଖିଲା ବେଳକୁ ତିନିଟା ଘୋଡ଼ା । ଦିଟା ଭାରି ସୁନ୍ଦରିଆ, ଆଉ 
ଗୋଟାଏ କୁଜା । ସେ ଭାରି ଆଶ୍ଚର୍ଯ୍ୟ ହୋଇଗଲା । ସେ ମନକୁ ମନ କହିଲା, “ ' ଏଥର ବୁଝିଲି କାହିଁକ ଆମ 
ବୋକା ତପନ ଏ ଘୋଡ଼ାଶାଳକୁ ଏତେଥର ଆସୁଛି ।” ' ସେଇଠୁ ସେ ଘରକୁ ଦୌଡ଼ି ଯାଇ ସପନକୁ ଡାକି 
ଆଣି କହିଲା, ' ଦେଖିବୁ ଆ, ତପନ କେଉଁଠୁ ସୁନ୍ଦରିଆ ଘୋଡ଼ା ଆଣି ଘୋଡ଼ାଶାଳରେ ଲୁଚାଇ ରଖିଛି । 
ସପନ ତ ଆସି ଦେଖି କାବା | ମଦନ କହିଲା ବୋକା ତପନ ଏଗୁଡ଼ାଙ୍କୁ ପାଇଲା କେଉଁଠୁ ? ତୁ ଆଉ ମୁଁ 
ତ ଜୀବନ ସାରା ଚେଷ୍ଟା କଲେ ବି ଏ ଜିନିଷ ପାଆନ୍ତେ ନାହିଁ । ଆମେ ତାଠାରୁ ବୁଝିଆ ହୋଇ ଲାଭ 
କ'ଣ ? 


ସପନ କହିଲା, “ଯାହା କହିଲୁ ସତ । ଆମେ ଗୋଟାଏ କାମ କରିବା । ଆସନ୍ତା ସପ୍ତାହରେ 


Digitized by srujanika@ gmail.com 


ସୁନା ହରଣ 
ସହରରେ ହାଟ | ବହୁ ଦୂର ଦୂର ଜାଗାରୁ ବେପାରୀମାନେ ଆସିବେ | ବେଳେ ବେଳେ ରାଜାଙ୍କ ଲୋକେ 
ବି ସେଇ ହାଟକୁ କିଣାବିକା କରିବାକୁ ଆସନ୍ତି । ସେଇ ହାଟରେ ଆମେ ଏଇ ଘୋଡ଼ାମାନଙ୍କୁ ନେଇ 
ବିକିଦେବା | ବହୁତ ଦରରେ ଏଇ ସୁନ୍ଦରିଆ ଘୋଡ଼ା ଦୂଇଟା ବିକ୍ରି ହେବ | ସେଇ ପଇସାରେ ଆମେ ଧନୀ 
ହେବା, ବୋକା ତପନ ତାପରେ ଆସି ତା ଘୋଡ଼ାକୁ ଖୋଜୁଥାଉ, ଆଉ ତା କୂଜା ଘୋଡ଼ାକୁ ଧରି ବୂଲୁଥାଉ |” 


ସପନ କଥାରେ ମଦନ ରାଜି ହୋଇଗଲା | ସେଇଠୁ ସେମାନେ ମନ ଖୁସିରେ ଟଙ୍କା ପାଇଲେ 
କେମିତି ଖର୍ଚ୍ଚ କରିବେ ସେଇକଥା ଭାବି ଭାବି ଘରକୁ ଗଲେ | ପର ସପ୍ତାହରେ ଦୁଇଜଣ ଯାକ ରାତିରୁ ଉଠି 
ଘୋଡ଼ା ଦୁଇଟାଙ୍କୁ ଲୁଚାଇ ନେଇ ହାଟକୁ ବାହାରିଗଲେ ! 


ସକାଳ ହେଲା |! ବୋକା ତପନ ଦୂଇଭାଇଙ୍କ ବିଚାର କଥା ବା କେମିତି ଜାଣିବ ? ସେ ବଢ଼ି 
ଭୋରରୁ ଘୋଡ଼ାଶାଳକୁ ଆସି ଦେଖେ ତ ତା ସୁନ୍ଦରିଆ ଘୋଡ଼ା ଦୂଇଟାଯାକ ନାହାନ୍ତି | ଘୋଡ଼ାଙ୍କ ନ ଦେଖି 
ସେ ମୁଣ୍ଡରେ ହାତଦେଇ ଭୈ ଭୈ ହୋଇ କାନ୍ଦିବାକୁ ଲାଗିଲା । ଖାଲି ସେ କୁଜା, ଲମ୍ବାକାନିଆ ଟିକି 
ଘୋଡ଼ାଟା ଖୁସିରେ ତା ଗୋଡ଼ ପାଖରେ ନାଚିବାରେ ଲାଗିଥାଏ | ତପନ ବେଶି କାନ୍ଦିବା ଦେଖି କୂଜା ଘୋଡ଼ା 
ମଣିଷ ପରି କହିଲା, “ ' ସାନ ମାଲିକେ, କାନ୍ଦନା | ତମ ଦୁଇଭାଇ ତ ତମର ସୁନ୍ଦରିଆ ଘୋଡ଼ା ଦୂଇଟାକୁ 
ନେଇ ହାଟକୁ ଯାଇଛନ୍ତି ବିକିବାକୁ । ତମେ ମୋ ପିଠି ଉପରେ ମୋ ଲମ୍ବା କାନ ଦୁଇଟାକୁ ଜାବୁଡ଼ି ଧରି 
ବସ | ମୁଁ ତୁମକୁ: ତାଙ୍କ ପାଖକୁ ନେଇଯିବି । ଦେଖ ଯେମିତି ମୋ କାନରୁ ହାତ ନ ଖସେ । ' 


ସେଇଠୁ ବୋକା ତପନ ଦୂଇହାତରେ ତା ଅଖିକୁ ପୋଛି ପକାଇ କୂଜା ଘୋଡ଼ା ପିଠି ଉପରେ ତା 
କାନକୁ ଧରି ବସିପଡ଼ିଲା | କୁଜା ଘୋଡ଼ା ତା କାନକୁ ଠିଆକରି, ଆଗ ଗୋଡ଼ ଦିଟାକୁ ପିଟି ବେକ ଫୁଲେଇ, 
ତିନିଥର ହୁଙ୍କାର ମାରି, ପବନ ପରି ସାଇଁକରି ଉଡ଼ିଗଲା | ଅଖିପିଛୁଳାକେ ଯାଇ ଦୁହେଁ ବଜାରରେ ପହଞ୍ଚଗଲେ । 


ମଦନ, ସପନ, ବୋକା ତପନକୁ ତା କୁଜାଘୋଡ଼ା ପିଠିରେ ତୀର ବେଗରେ ଆସି ପହଞ୍ଚବାର ଦେଖି 
ତାଙ୍କ ବବି ବଣା ହୋଇଗଲା। ବୋକା ତପନ ସେମାନଙ୍କୁ କହିଲା, ‘ତମେ ଦିଜଣ ମୋଠାରୁ ବୁଦ୍ଧିଆ 
ହୋଇଥିବ, କିନୁ ମୁଁ ତ ତମର କିଛି ଚୋରି କରିନାହିଁ । ତମେ କାହିଁକି ମୋ ଘୋଡ଼ା ଚୋରି କଲ ?” 


ମଦନ କହିଲା “ ବୁଝିଲୁ ତପନ, ଆମେ ତୋ ଘୋଡ଼ା ଦୁଇଟା ଆଣିଛୁ ସତ, କିନୁ ଆମେ ତୋର କିଛି 
କ୍ଷତି କରିନାହୁଁ । ତୁ ତ ଜାଣିଛୁ ଏଥର ଫସଲ କେମିତି ଖରାପ ହୋଇଛି । ଆମେ ଦିଜଣ ତ ବଡ଼ ମନ 
ଖରାପରେ ଥିଲୁ | ଯେମିତି ତୋ ଘୋଡ଼ା ଦୁଇଟାକୁ ଦେଖିଲୁ, ଆମେ ଭାବିଲୁ ତୂ ତ ଘୋଡ଼ା ବିକ୍ରି ଦରଦାମ୍‌ 

କଥା କିଛି ଜାଣିନ ଠକାମିରେ ପଡ଼ିଯିବ ସେଥୁପାଇଁ ଆମେ ତୋ ଘୋଡ଼ା ବିକିବାକୁ ବଜାରକୁ ନେଇ 
ଆସିଥୁଲୁ । ଘୋଡ଼ା ବିକି ଯେଉଁ ଟଙ୍କା ମିଳିବ ସେଥୁରେ ଆମେ ବାପାଙ୍କୁ କିଛି ସାହାଯ୍ୟ କରିପାରିବା । ତା 
ଛଡ଼ା ଆମେ ବି ଏଇ ଟଙ୍କାରେ ତୋ ପାଇଁ ଜୋତା, ଜାମା କିଣିଦେବୁ ବୋଲି ଠିକ୍‌ କରିଛୁ | ତୁ ଆମକୁ ଭୁଲ 
ବୁଝୁଛୁ କାହିଁକି ? 

ତପନ କହିଲା, ' ହଉ, ହଉ, ତମ ଭଲେଇ ଗୁଣ ଛାଡ଼ | ତମେ ଯଦି ଘୋଡ଼ାଙ୍କୁ ବିକିବ ତେବେ ମୁଁ 
ତମ ସାଙ୍ଗରେ ଯିବି ।' ତା ଦି ଭାଇ ତପନର କଥାଶୁଣି ମନେ ମନେ ତା ଉପରେ ଭାରି ଖପା ହେଲେ । 
ତେବେ ଆଉ ଉପାୟ କ'ଣ ? ତିନିଜଣଯାକ ସାଙ୍ଗ ହୋଇ ବଜାର ଭିତରକୁ ଗଲେ | ବଜାରରେ ତାଙ୍କର 
ସୁନ୍ଦରିଆ ଅଭୁତ ଘୋଡ଼ା ଦେଖି ଲୋକମାନେ ଆଶ୍ଚର୍ଯ୍ୟରେ ଚାରିପାଖରେ ଘେରିଗଲେ | ସତେ କି ଗୋଟାଏ 
ମେଳା ବସିଗଲା | ରାଜାଙ୍କ ଲୋକମାନେ ସେ ଘୋଡ଼ା ଦେଖି ରାଜାଙ୍କ ଖବର ଦେଲେ | ମଣି ମୁକ୍ତ ଖଞ୍ଜା, 
ସତ ଘୋଡ଼ା କଥା ଶୁଣି ରାଜା ଆଉ ସମ୍ଭାଳି ହେଉଛନ୍ତି କୁଆଡୁ ? ସେ ସାଙ୍ଗେ ସାଙ୍ଗେ ଗାଡ଼ିରେ ବସି 
ବଜାରରେ ପହଞ୍ଚଗଲେ | ରାଜା ତ ଘୋଡ଼ାକୁ ଦେଖି ମୋହିଗଲେ | ସେ ଘୋଡ଼ାର ବେକ କେଶର ଥାପୁଡ଼ାଇ 
କିଏ ତା'ର ମାଲିକ ବୋଲି ପଚାରିଲେ । 


ବୋକା ତପନ କହିଲା, “ ମହାରାଜ, ମୁଁ ତାଙ୍କର ମାଲିକ ।' ” 
ରାଜା କହିଲେ, “ ତମେ ଏମାନଙ୍କ ପାଇଁ କେତେ ଦାମ୍‌ ଚାହୁଁଛ ?' 


ତପନ କହିଲା, “ ମୋର ତିନିମୁଣି ସୁନା ମୋହର ଦରକାର ।” ^ ରାଜା କହିଲେ, “ “ଠିକ୍‌ ଅଛି, ସେ 
ତାକୁ ତିନିମୁଣି ସୁନା ମୋହର ଦେଇ ଘୋଡ଼ାକୁ ଦରବାରକୁ ନେବାପାଇଁ ତାଙ୍କ ସହିସକୁ ଆଦେଶ ଦେଲେ । 
କିନ୍ତୁ ଘୋଡ଼ାମାନେ ବାଟରେ ସହିସକୁ ତଳେ ପକାଇଦେଇ ତାଠାରୁ ମୁକୁଳି ଆସି ତପନ ପାଖରେ ପହଞ୍ଚଲେ । 
ସେଇଠୁ ରାଜା ତପନକୁ ଡକାଇ କହିଲେ, ‘ଏ ଘୋଡ଼ା ତ ତମଛଡ଼ା ଆଉ କାହା କଥା ମାନିବା ପରି 
ଜଣାପଡ଼ୁନି । ତେଣୁ ତମେ ଆସି ମୋ ଘୋଡ଼ାଶାଳର ମୁଖିଆ ହୋଇ ରୁହ । ଘୋଡ଼ାମାନଙ୍କର ସବୁ ସୁବିଧା 
ଅସୁବିଧା ତମେ ବୁଝିବ ।' 

ତପନ ଆଉ କଂ ଣ କରିବ | ସେ ତା ଭାଇମାନଙ୍କୁ ଡାକି ତାଙ୍କୁ ଦୁଇ ମୁଣି ସୁନା ମୋହର ଦେଇ 
ତାଙ୍କଠାରୁ ବିଦାୟ ନେଇ ରାଜନଅରକୁ ଗଲା | ତା ବାପାଙ୍କର ଦେଖାଶୁଣା କରିବାକୁ ବି ସେ ସେମାନଙ୍କୁ 
କହିଲା | ତା ଛୋଟିଆ କୂଜାଘୋଡ଼ା ବି ତା ସାଙ୍ଗରେ ନାଚି ନାଚି କୁଦି କୃଦି ନଅରରେ ପହଞ୍ଚଲା । 

ରାଜାଙ୍କ ଘରେ ତପନ ମହାଆଦରରେ ଆନନ୍ଦରେ ରହିଲା । ସେ ଘୋଡ଼ାମାନଙ୍କର ଯତ୍ନ ନେଉଥାଏ । 
ସବୁଦିନ ବଡ଼ିସକାଳୁ ଉଠି ସେ ଘୋଡ଼ା ଦୁଇଟାକୁ କାକରରେ ଗଢ଼ିବାକୁ ଛାଡ଼ିଦିଏ | ତା'ପରେ ତାଙ୍କୁ ଏମିତି 
`ପୋଛାପୋଛି କରିଦିଏ ଯେ ତାଙ୍କ ଦେହ ରୂପାପରି ଝଟକୁଥାଏ | ରାଜା ତାଙ୍କ ଦରବାରରେ ତପନର ଭାରି 
ପ୍ରଶଂସା କରନ୍ତି । କିନ୍ତୁ ରାଜାଙ୍କ ପ୍ରଶଂସା ଦରବାରର କେତେ ଲୋକଙ୍କୁ ଭଲ ଲାଗିଲା ନାହିଁ । ସହଜେ ଜଣେ 
ଅଚିହ୍ନା ଅଜଣା ଲୋକକୁ ରାଜା ଘୋଡ଼ାଶାଳର ମୁଖିଆ କରିବାରୁ ସେମାନେ ମନେ ମନେ ଚିଡୁଥାନ୍ତି | ତେଣୁ 
ରାଜାଙ୍କ ପ୍ରଶଂସା ସେମାନଙ୍କୁ କଟାଘା'ରେ ଚୂନପରି ଲାଗୁଥାଏ | ସେମାନେ କେହି ତପନକୁ ଭଲ ପାଉ ନ 
ଥାନ୍ତି, ତାହାର କେମିତି କ୍ଷତି କରିବେ ସେହିକଥା ଭାବୁଥାନ୍ତି । 


ଦିନେ ରାଜା ଦରବାରରେ ବସିଥାନ୍ତି । ଏଇ ଲୋକମାନେ ମୁହଁ ଶୁଖାଇ ରାଜାଙ୍କ ପାଖରେ ବସିଥାନ୍ତି | 
ରାଜା କହିଲେ, “ତମେ ସବୁ କାହିଁକି ମୁହଁ ଶୁଖାଇଛ ? ଆମ ନୂଆ ଘୋଡ଼ା ଦେଖି ତମକୁ ସବୁ କେମିତି 
ଲାଗୁଛି ?' ' ସେଇଠୁ ସେ ଖଚ କୁହାଙ୍କ ଭିତରୁ ଜଣେ ଉଠି କହିଲା, ' ମହାରାଜ, ଆମ ଘୋଡ଼ାଶାଳ ମୁଖିଆ 
ହେଉଛି ଗୋଟାଏ ଯାଦୂକର | ସେ କହୁଛି ସେ ଇଚ୍ଛା କଲେ ଆପଣଙ୍କୁ କୋଡ଼ିଏଟା ବାଛୁରୀ ଥିବା ସୁନାର 
ଗାଇ ବି ଆଣିଦେଇ ପାରିବ । ସେ ସୁନା ଗାଲିର ରୂପାର ଶିଙ୍ଗ ବି ଅଛି । ସେ ଗାଇ କୁଆଡ଼େ ଦକ୍ଷିଣ ଦେଶରେ 
ମିଳେ ।' 

ରାଜା ସେମାନଙ୍କ କଥାଶୁଣି ସଙ୍ଗେ ସଙ୍ଗେ ବୋକା ତପନକୁ ଡକେଇ ପଠେଇଲେ । ରାଜା ତପନକୁ 
କହିଲେ, “ ' ତମେ ତ ଭାରି ବାହାଦୂରି ଦେଖାଉଛ | ଯଦି ତିନି ଦିନ ଭିତରେ ତମେ ଦକ୍ଷିଣ ଦେଶକୁ ଯାଇ 
ସୁନାର ଗାଇ ଯାହାର ରୂପାର ଶିଙ୍ଘ ଅଛି ଆଉ ତା” କୋଡ଼ିଏଟା ସୁନାର ବାଛୁରୀଙ୍କୁ ଆଣି ନ ପାରିବ ତେବେ 


ତମର ମୁଣ୍ଡ କାଟ ହେବ ।' 

ତପନ ରାଜାଙ୍କ ଆଦେଶ ଶୁଣି ଆଉ କରେ କ'ଣ ? ସେ କାନ୍ଦି କାନ୍ଦି ଯାଇ ଘୋଡ଼ାଶାଳରେ 
ପହଞ୍ଚଲା । ଗୋଟାଏ କଣରେ ବସି କାନ୍ଦୁଥାଏ | ତା କାନ୍ଦ ଦେଖି ତା କୁଜା ଘୋଡ଼ା ତା ପାଖରେ କୁଦି କୁଦି, 
କାନକୁ ପିଟିପିଟି କହିଲା, “ ସାନ ମାଲିକେ, ତମେ କାହିଁକି କାନ୍ଦୁବ ? ତମ କାନ୍ଦ ଦେଖି ମୋ ମନ କଷ୍ଟ 
ହେଉଛି | ତମର କ'ଣ ହେଇଛି ?' ' 

ତପନ କୁଜା ଘୋଡ଼ାକୁ କୋଳରେ ବସାଇ ରାଜାଙ୍କ ଆଦେଶ କଥା କହିଲା | ସବୁ ଶୁଣି କୁଜା କହିଲା, 
“ଏଇ କଥା 1 ହଉ, ହଉ, ତମେ ଲୁହ ପୋଛି ପକାଇ ଯାଅ ଭଲକରି ଖିଆପିଆ କର | ମୁଁ ସବୁ ଠିକ୍‌ 

କରିଦେବି । ତମେ ଖାଲି ରାଜାଙ୍କ ପାଖକୁ ଯାଇ ଟିଣେ ସୁନାର ଧାନ, ଟିଣେ ରୂପାର କୁଣ୍ଡା ଆଉ ଖଣ୍ଡେ 
ସୁନାର ଦଉଡ଼ି ମାଗି ଆଣ ।' 

ତପନ ଯାଇ ରାଜାଙ୍କ ପାଖରୁ ସେସବୁ ନେଇ ଘୋଡ଼ାଶାଳରେ ପହଞ୍ଚଲା | ସେଇଠୁ କୂଜା କହିଲା, 
 * ଏଥର ମନ ଖୁସିରେ ଶୋଇପଡ଼ | ସକାଳୁ ଉଠି କ'ଣ କରିବା ଠିକ୍‌ କରିବା | ସଞ୍ଜ ଅପେକ୍ଷା ସକାଳେ 
ମୁଣ୍ଡ ଥଣ୍ଡା ଥାଏ ।'' 

ତା' କଥା ଶୁଣି ବୋକା ତପନ ଖାଇପିଇ ଶୋଇପଡ଼ିଲା । ପରଦିନ ବଡ଼ି ଭୋରରୁ କୁଜା ଉଠି କହିଲା, 
“ ସାନ ମାଲିକେ, ଉଠ, ଉଠ, ମୋ ପିଠି ଉପରେ ବସିପଡ଼ । ମୋ ଲମ୍ବା କାନକୁ ଜାବୋଡ଼ି କରି ଧରିଥୁବ | 
ତମ ସାଙ୍ଗରେ ରାଜା ଦେଇଥିବା ସୁନା ଧାନ, ରୂପା କୁଣ୍ଡା ଆଉ ସୁନା ଦଉଡ଼ି ନେଇ ଚାଲ | ଆମକୁ ବହୁତ 
ଦୂରବାଟ ଯିବାକୁ ପଡ଼ିବ ।' 

ତପନ ସବୁ ଜିନିଷ ନେଇ କୂଜା ପିଠିରେ ବସିଲା । କୁଜା ତା'ପରେ ତିନିଥର ହୁଁକାର ମାରି ତା ଆଗ 
ଗୋଡ଼କୁ ଲମ୍ବେଇ ଶର ପରି ସାଏଁ କରି ଉଡ଼ିଗଲା । କାହିଁ କେତେ ବଣ, ବିଲ, ନଦୀ, ପାହାଡ଼, ସହର, 
ବଜାର ଡେଇଁ ଆଖି ପିଛୁଳାକେ ଯାଇ ଦକ୍ଷିଣ ଦେଶର ଗୋଟାଏ ପାହାଡ଼ ପାଖରେ ପହଞ୍ଚଗଲା | 


କୂଜା କହିଲା, ˆ ' ସାନ ମାଲିକେ, ଆମେ ଆସି ଦକ୍ଷିଣ ଦେଶରେ ପହଞ୍ଚଗଲେ ! ଏଇଠି ମିଳିବ ସେ 
ସୁନାର ଗାଇ ଆଉ ତା'ର କୋଡ଼ିଏଟି ବାଛୁରୀ । ସେ ଗାଇ ସବୁଦିନ ଏଇ ପାହାଡ଼ ପାଖକୁ ଚରିବାକୁ ଆସେ । 
ତା ସାଙ୍ଗରେ ତା ବାଛୁରୀଯାକ ଥାନ୍ତି | ତମେ ଗୋଟିଏ କାମ କର । ସୁନା ଧାନ ଆଉ ରୂପା କୁଣ୍ଡାକୁ ଅଲଗା 
ଅଲଗା ଗଦା କରିଦିଅ । ଯେତେବେଳେ ସେ ସୁନା ଗାଇ ଆସିବ ସେ ପ୍ରଥମେ ସୁନା ଧାନ ଖାଇବାକୁ 
ଲାଗିବ । ତା ବାଛୁରୀମାନେ ଦୂରରେ ଗଦା ହୋଇଥିବା ରୂପାକୁଣ୍ଡାକୁ ଖାଇବେ | ତମେ ଲୁଚିକରି ବସିଥୁବ । 
ଯେମିତି ସେ ବାଛୁରୀମାନେ ଆସି କୁଣ୍ଡା ଖାଇବେ ତମେ ସେମାନଙ୍କୁ ସୁନା ଦଉଡ଼ିରେ ବାନ୍ଧିଣି ମୋ 
ବେକରେ ବାନ୍ଧିଦେବ | ଏତକ କରିସାରି ତମେ ଚଟାପଟ୍‌ ମୋ ପିଠି ଉପରେ ବସିପଡ଼ିବ | ବାଛୁରୀମାନେ 
ଆସିଲେ ଗାଇ ବଳେ ବଳେ ବାଛୁରୀଙ୍କ ସାଙ୍ଗରେ ଆମ ପଛରେ ଆସିବ ।' 


ସେଇଠୁ ତପନ କୁଜାଘୋଡ଼ା କହିବାନୁସାରେ ସବୁ କରିସାରି ପାଖରେ ଥବା ଗୋଟାଏ କୁଦ ପାଖରେ 
ଲୁଚି ବସିଲା । ଯେମିତି ସନ୍ଧ୍ୟା ହେଲା ସୁନା ଗାଇ ହମ୍ବାଳି ହମ୍ବାଳି ଆସିଲା | ସେ ସୁନାର ଧାନ ଦେଖି ତାକୁ 
ଖାଇବାକୁ ଚାଲିଗଲା | ଆଉ ତା କୋଡ଼ିଏଟା ବାଛୁରୀ ଆଗପଛ ହୋଇ ଦଉଡ଼ି ଦଉଡ଼ି ଆସି ରୂପାର କୁ୍ଡା 
ଖାଇଲେ । ଏଇ ସମୟରେ ବୋକା ତପନ ଗୋଟାକ ପରେ ଗୋଟାଏ, ଏମିତି ସବୁଯାକ ବାଛୁରୀ ସୁନା 


Digitized by srujanika@ gmail.com 


ସୁନା ହରିଣ 


ଦଉଡ଼ିରେ ବାନ୍ଧିଆଣି କୂଜା ପିଠି ଉପରେ 
4 ବ ଗ୍ିପଡ଼ିଲା । ଯେମିତି କୁଜା ଦୌଡ଼ିବାକୁ 
+” < ¥ ୮ ¥ ଆରମ୍ଭ କରିଛି, ସୂନା ଗାର ତା 
I . = ବାଛୁରୀମାନଙ୍କୁ ତା ସହିତ ଯିବାର ଦେଖି 
«# „ ଏ% ରାଗରେ ତା ରୂପା ଶିଘକୁ ହଲେଇ ହଲେଇ 
FO ତାଙ୍କ ପଛରେ ଦୌଡ଼ିବାକୁ ଲାଗିଲା । 
\ SATAY, ଡା 
A) ; esl କୁଜାଘୋଡ଼ା ପବନ ବେଗରେ ଅଖି 
pe 'ପିଛୁଳାକେ ଆସି ରାଜାଙ୍କ ନଅରରେ 
| ୫ ପହଞ୍ଚଲା । ଆଉ ତା ସାଙ୍ଗରେ ସୂନାର 
22, 5/ବାଛୁରୀ ଓ ପଛରେ ସୂନା ଗାଇ ବି ଆସି 
Kz ପହଞ୍ଚଲେ | ରାତି ଅଧରେ ସେମାନେ ପହଞ୍ଚ 
: ଧି ଘୋଡ଼ାଶାଳରେ ସେମାନଙ୍କୁ ବାଛି ବୋକା 
ଏ NK .;)D ଖୁସିରେ ଖେଇଛରିଗୁଷୁନି ଲୈ | 
ତା'ପରଦିନ ସକାଳୁ ତପନ ଯାଇ 
ରାଜାଙ୍କୁ ଗାଇ ଓ ବାଛୁରୀମାନଙ୍କ ଭେଟି ଦେଲା | ରାଜା ତ କାବା ! ସେ ତପନକୁ ନାହିଁ ନ ଥବା ପ୍ରଶଂସା 
କଲେ | ତା ଦେଖି ବୋକା ତପନର ଖଚକୁହା ଯାକ ତ ରାଗରେ ଜଳିଗଲେ | ତାଙ୍କ ଦେହ ସହୁଛି 
: କେତେକେ ? 
ତା'ପରେ ସେମାନେ ପୁଣି ଏକାଠି ହୋଇ ତପନକୁ କେମିତି ହଇରାଣ କରିବେ ସେକଥା ବିଚାର 
କଲେ | ସେମାନେ ଯାଇ ରାଜାଙ୍କୁ କହିଲେ,  ' ମହାରାଜ, ତପନ କହୁଛି ସେ ତ ସୁନାର ସାତଟା କେଶର 
ଥିବା ଘୋଡ଼ି ଆଉ ତା”ର ସୁନାର ଘରୋଡ଼ାଛୁଆଙ୍କୁ ବି ଆଣିଦେଇ ପାରିବ । ସୁନାର ଗାଇ ତ ଛାର କଥା | ସେ 
ସୁନାର ଘୋଡ଼ା ଅତି ଥଣ୍ଡା ଉତ୍ତର ଦେଶରେ ମିଳିପାରିବ ।” 


— 

ତାଙ୍କ କଥା ଶୁଣି ରାଜା ତ ରାଗିଗଲେ | ସେ ବୋକା ତପନକୁ ସାଙ୍ଗେ ସାଙ୍ଗେ ଡକେଇ ପଠେଇ 
ସୁନାର ସାତଟା କେଶର ଥିବା ସୁନା ଘୋଡ଼ି ଆଉ ତା ଛୁଆମାନଙ୍କୁ ଆଣିବାକୁ ଆଦେଶ ଦେଲେ | ରାଜା 
କହିଲେ, “ “ଯଦି ତମେ ସାତଦିନ ଭିତରେ ଏହାକୁ ଆଣି ନ ପାରିବ ତେବେ ତମର ମୁଣ୍ଡ କାଟ ହେବ । 


Digitized by srujanika@ gmail.com 


ସୁନା ହରିଣ 


ରାଜାଙ୍କ କଥା ଶୁଣି ତପନ ମହା ବିପଦରେ ପଡ଼ିଲା ।! ସେ କାନ୍ଦି କାନ୍ଦି ଆସି ତା କୁଜାଘୋଡ଼ାକୁ 
ସବୁକଥା କହିଲା । କୁଜା କହିଲା, “ ' ଏଇ କଥା ! ସାନ ମାଲିକେ ତମେ ଜମା ବ୍ୟସ୍ତ ହୁଅନି | ଏ ସେମିତି 
କିଛି ଭାରି କଷ୍ଟ କାମ ନୁହେଁ । ମୁଁ ସବୁ ଠିକ୍‌ କରିଦେବି । ତମେ ଖାଲି ରାଜାଙ୍କ ପାଖକୁ ଯାଇ ଗୋଟାଏ 
ପଥରର ଘୋଡ଼ାଶାଳ ତିଆରି କରିବାକୁ କୁ, ଆଉ ରାଜାଙ୍କଠାରୁ ଗୋଟାଏ ଘୋଡ଼ା ଛାଲ ଓ ଗୋଟିଏ ଚାଳିଶି 
ସେର ଓଜନର ହାତୁଡ଼ି ମାଗିଆଣ ! ତା' ପରେ ମୁଁ ମୋ କାମ କରିବି ।” ' 


ତପନ ଯାଇ ରଜାଙ୍କୁ ସବୁ କହିଲା । ରାଜା ସାଙ୍ଗେ ସାଙ୍ଗେ ପଥର ଘରର ବରାଦ ଦେଇ ତପନକୁ 
ଘୋଡ଼ାଛାଲ ଆଉ ହାତୁଡ଼ି ଦେଇଦେଲେ | ତପନ ସବୁ ଆଣି ସଞ୍ଜବେଳୁ ଖାଇପିଇ ଶୋଇପଡ଼ିଲା । ପରଦିନ 
ବଡ଼ି ସକାଳୁ କୁଜା ତପନକୁ ଉଠାଇ କହିଲା, ଏଥର ସବୁ ଜିନିଷ ଆଣି ମୋ ପିଠି ଉପରେ ବସିପଡ଼ ।' 


ତପନ ତା ପିଠିରେ ବସିବାରୁ କୁଜା ଆଖିପିଛୁଳାକେ କେତେ ବଣ, ପାହାଡ଼, ନଦୀ, ସହର ଡେଇଁ 
ଯାଇ ତିନିଦିନରେ ଉତ୍ତର ଦେଶରେ ପହଞ୍ଚଲା । ସେ ତପନକୁ କହିଲା, “ “ସାନ ମାଲିକେ, ଏଇଠି ସେ ଘୋଡ଼ି 
ମିଳିବ । ତମେ ଯେଉଁ ଘୋଡ଼ା ଛାଲ ଆଣିଛ ତାକୁ ମୋ ଉପରେ ସିଲେଇ କରିଦିଅ । ସେ ଘୋଡ଼ି ଯେମିତି 
ଆସି ମୋ ଦେହରେ ତା ଦାନ୍ତ ଲଗେଇ ଛାଲକୁ ଟାଣିବ, ସେମିତି ତମେ ସେ ଚାଳିଶି ସେରିଆ ହାତୁଡ଼ିରେ ତା 
କାନ ପାଖକୁ ଜୋରରେ ପିଟିବ, ତା ହେଲେ ତା କାନକୁ ଆଉ କିଛି ଶୁଭିବ ନାହି ¦! ତା'ପରେ ତମେ ଚଟ୍କରି 
ମୋ ଉପରେ ବସି ସେ ଘୋଡ଼ିକୁ ବାନ୍ଧି ନେଇଆସିବ । ତା ଛୁଆମାନଙ୍କ ପାଇଁ ବ୍ୟସ୍ତ ହେବନି, ସେମାନେ 
ତାଙ୍କ ମା' ପଛରେ ବଳେ ଆସିବେ । 


ତପନ ସେଇଠୁ କୁଜା କହିବା ପରି ତାକୁ ଘୋଡ଼ା ଛାଲରେ ସିଲେଇ କରି ଅପେକ୍ଷା କଲା । କିଛି 
ସମୟ ପରେ ସୁନା ଘୋଡ଼ି ତା ଛୁଆମାନଙ୍କ ସାଙ୍ଗରେ ଆସି ପହଞ୍ଚଲା | କ' ଣଟା ଗଡ଼ୁଛି ବୋଲି ଦେଖିବାକୁ, 
ସେ କୁଜା ଘୋଡ଼ା ସିଲେଇ ହୋଇଥବା ଛାଲକୁ ଦାନ୍ତରେ କାମୁଡ଼ିଲା | ତା ଛୁଆମାନେ ଦୂରରୁ ତାକୁ ଦେଖୁଥାନ୍ତି | 
ସେ ଯେମିତି କାମୁଡ଼ିଛି ବୋକା ତପନ ସେମିତି ଯାଇ ତା କାନକୁ ହାତୁଡ଼ିରେ ଜୋରରେ ପିଟିବାକୁ ଲାଗିଲା ! 
ଘୋଡ଼ିକୁ ଆଉ କିଛି ଦେଖାଗଲା ନାହିଁ କି ଶୁଣାଗଲା ନାହିଁ । ସେଇଠୁ ତପନ ତାକୁ ବାନ୍ଧିଆଣି କୁଜା ପିଠିରେ 
ବସି ଦଉଡ଼ିଲା। ମା” ଯିବାର ଦେଖି ଘୋଡ଼ାଛୁଆଯାକ ତା ପଛରେ ଚାଲିଲେ । ଏମିତି ଆସି ଆସି ତିନିଦିନ 
ପରେ ସେମାନେ ରାଜାଙ୍କ ନଅରରେ ରାତି ଅଧରେ ପହଞ୍ଚ ପଥର ଘୋଡ଼ାଶାଳରେ ସେ ସୁନା ଘୋଡ଼ି ଆଉ ତା 
ଛୁଆଙ୍କୁ ପୁରାଇ ତପନ ମହାଆନନ୍ଦରେ ଶୋଇ ଘୁଘୁଂଡ଼ି ମାରିଲା । ସକାଳୁ ଉଠି ସେ ରାଜାଙ୍କୁ ଡାକି ସାତଟା 
ସୁନା କେଶର ଥବା ସୁନା ଘୋଡ଼ି ଆଉ ତା ସାତଟା ଯାକ ଛୁଆଙ୍କ ଦେଖାଇଲା | 

ରାଜା ତ ତାକୁ ଦେଖି ଭାରି ଆଶ୍ଚର୍ଯ୍ୟ ହେଲେ, ଏବଂ ଭାରି ଖୁସି ବି ହେଲେ | ସେ ତପନକୁ ତାଙ୍କର 
ସେନାପତି କରିବାକୁ ଠିକ୍‌ କଲେ | ତା ଦେଖି ସେ ଦୃଷ୍ଟ ଖଚକୁହାଙ୍କ ମନ ତ କ”ଣ ହୋଇଗଲା ! ସେମାନେ 
ରାଜାଙ୍କୁ ଯାଇ କହିଲେ, “ ' ମହାରାଜ, ଆପଣ ଏତିକିରେ ସନୁଷ୍ଟ ହୋଇଗଲେ ? ତପନ କହୁଛି ସେ ତ ଇଚ୍ଛା 
କଲେ ଆପଣଙ୍କୁ ପୃଥିବୀର ସବୁଠାରୁ ସୁନ୍ଦରୀ ଝିଅକୁ ଯେ କି ପୂର୍ବ ଦେଶରେ, ଯେଉଁଠି ସୂର୍ଯ୍ୟ ପ୍ରଥମେ ସମୁଦ୍ର 
ଭିତରୁ ଉଦୟ ହୁଅନ୍ତି, ସେଠୁ ଆଣିଦେଇ ପାରିବ ? ସେ ଝିଅ ସେ ଦେଶରେ ସମୁଦ୍ର ଭିତରେ ସୂନା 
ବୋଇତରେ ବସି ରୂପା ଆହୁଲାରେ କାତ ମାରି ମାରି ସମୁଦ୍ର ସାରା ବୁଲୁଛି । ସେ ଯଦି ସେ ଝିଅକୁ ଆପଣଙ୍କୁ 
ଆଣିଦେଇ ପାରିବ, ତେବେ ସିନା ତା'ର ବାହାଦୂରି !' 


ରାଜା ଅବୁଝା ଲୋକ, ଯାହା ବୁଝିଥେବେ ସେଇଆ | ସେମାନଙ୍କ କଥା ଶୁଣି ସେ ତପନକୁ ଡାକି 
କହିଲେ, ଯଦି ଦଶଦିନ ଭିତରେ ସେ ସେଇ ସୁନ୍ଦରୀ ଝିଅକୁ ଆଣିଦେଇ ନ ପାରିବ, ତେବେ ତା'ର ନିଶ୍ଚୟ 
ମୁଣ୍ଡକାଟ ହେବ | 


ତପନ ରାଜାଙ୍କ ଆଦେଶ ଶୁଣି ବଡ଼ ମନଦୁଃଖରେ ଆସି କୁଜାକୁ ସବୁ କହିଲା । କି ବିପଦରେ ସେ 
ପଡ଼ିଲା ସତେ ! ତା କଥା ଶୁଣି କୁଜା କହିଲା, “ ସାନ ମାଲିକେ, କିଛି ଭାବନା କରନାହିଁ । ମୁଁ ସବୁ ଠିକ୍‌ 
କରିଦେବି | ତମେ ରାଜାଙ୍କ ପାଖକୁ ଯାଇ ତାଙ୍କୁ କୁହ ଯେ ତମର ଦୁଇଟା ଦାମି ରୁମାଲ ଦରକାର, 
ଯେଉଁଥିରେ ସୁନାର ଭାରି ସୁନ୍ଦର ଛୁଞ୍ଚକାମ ହୋଇଥିବ | ଆଉ ଗୋଟାଏ ସିଲ୍କ ତମ୍ବୁ ସେ୍‌ଥେରେ ବି ସୁନାର 
ସୁତା ବନ୍ଧା ହୋଇଥବ ଓ ସୁନାକାମ ହୋଇଥବ । ଆଉ ବହୁପ୍ରକାର ଭଲ ସୁସ୍ବାଦୁ ଖାଇବା ଜିନିଷ ସୁନା ଓ 
ରୂପାଥାଳିରେ ସଜାଡ଼ିକରି ଦେବେ । ତେବେ ଯାଇ ତମେ ସେ ସୁନ୍ଦରୀ ଝିଅକୁ ଆଣିପାରିବ !” ତପନ ଯାଇ 
କୁଜା କହିବା ଜିନିଷ ସବୁ ରାଜାଙ୍କ ପାଖରୁ ନେଇ ଆସିଲା | 


ଖାଇ ପିଇ ଶୋଇ, ତା ପରଦିନ ବଡ଼ି ସକାଳୁ କୁଜାଘୋଡ଼ା ତପନକୁ ନେଇ ବାହାରିଲା । ପାଞ୍ଚ ଦିନ, 
ପାଞ୍ଚ ରାତି କାଳ ଯିବା ପରେ ସେମାନେ ଯାଇ ପୃଥବୀର ଶେଷରେ ପୂର୍ବ ଦେଶରେ ଯେଉଁଠି ପ୍ରଥମେ ସୂର୍ଯ୍ୟ 
ଉଦୟ ହୁଏ ସମୁଦ୍ର ଭିତରୁ, ସେଇଠି ପହଞ୍ଚଲେ | ତପନ କୁଜା ପିଠିରୁ ଓହ୍ଲାଇ ଚାରିଆଡ଼େ ବୁଲି ଦେଖିଲା | 

କୁଜା କହିଲା “ ' ସାନ ମାଲିକେ, ଏଥର ତମ ତମ୍ବୁ ଏଇ ସମୁଦ୍ର ବାଲିରେ ଖୋଲି ପକାଅ | ତା' ଭିତରେ 
ଯେଉଁ ରୁମାଲ ଆଣିଛ ତାକୁ ବିଛାଇ ଦେଇ ସୁନା ଆଉ ରୂପା ଥାଳିରେ ଖାଇବା ଜିନିଷସବୁ ସଜାଡ଼ି ରଖ | 
ସେ ସୁନ୍ଦରୀ ଝିଅ ତା ସୁନା ବୋଇତରୁ ତମ ସୁନା ତମ୍ବୁ ଦେଖିଆସି ଏଠି ଓହ୍ଲେଇବ । ତମେ ତାକୁ ତମ୍ବୁ 
ଭିତରକୁ ଯାଇ ସୁନା ଆଉ ରୂପା ଥାଳିରୁ ସବୁ ଖାଇବା ଜିନିଷ ଖାଇବା ପାଇଁ ଛାଡ଼ିଦେବ ।! ସେ ଖାଇସାରିଲେ 


Digitized by srujanika@gmail.com 


ସୁନା ହରିଣ 
ତମେ ଛକି ଛକି ଯାଇ ତାକୁ ଧରିପକାଇ ମୋତେ ଡାକ ପକାଇବ । ' ସବୁ କହିସାରି କୁଜା ବଣ ଭିତରକୁ 
ଚରିବାକୁ ଚାଲିଗଲା | 

ତପନ ତାପରେ ତମ୍ବୁ ପକାଇଲା, ଖାଇବା ଜିନିଷ ସବୁ ସୁନା ଥାଳିରେ ସଜାଡ଼ି, ରୁମାଲ ବିଛାଇ ତା 
ଉପରେ ରଖିଲା । ସେ ନିଜେ ତମ୍ବୁ ବାହାରେ ଲୁଚିକରି ବସି ରହିଲା | କିଛି ସମୟପରେ ସମୁଦ୍ରରେ ସୁନା 
ବୋଇତରେ ରୂପାର ଆହୁଲା ମାରି ମାରି ସେ ସୁନ୍ଦରୀ ଝିଅ ଆସିଲା | ସେ ଦୂରରୁ ଏ ସୁନ୍ଦର ସୁନାର ତମ୍ବୁ ଦେଖି 
ଆଶ୍ଚର୍ଯ୍ୟ ହୋଇ କୂଳକୁ ଆସିଲା । ତମ୍ବୁ ପାଖରେ ପହଞ୍ଚ କିଏ କୁଆଡ଼େ ନ ଥିବାର ଦେଖି ସେ ତା ଭିତରକୁ 
ଯାଇ ଥାଳିରେ ଥବା ଖାଇବା ଜିନିଷ ସବୁ ଖାଇଲା । ବୋକା ତପନ ଏମିତିକା ସୁନ୍ଦରିଆ ଝିଅ ତା ଜୀବନରେ 
କେବେ ବି ଦେଖି ନ ଥଲା ¦ ସେ ତାକୁ ଦେଖି ଏତେ ଭୋଳ ହୋଇଗଲା ଯେ ସେ ଝିଅ ଖାଇପିଇ ସାରି ପୁଣି 
ତା ବୋଇତରେ ବସି ଚାଲିଗଲା, ତଥାପି ତପନର ଆଖିର ପଲକ ପଡ଼ିଲାନି | ଯେତେବେଳେ ସେ ଚାଲିଗଲା 
ତପନର ହୋସ ଆସିଲା, କିନ୍ତୁ ଝିଅ ତ ପଳାଇଗଲା | ସେ ଧରିବ କାହାକୁ ? ସେ ଭୋ ଭୋ, କାନ୍ଦି 
ପକାଇଲା ! କୁଜାଘୋଡ଼ା ବଣରୁ ଦଉଡ଼ି ଆସି ଦେଖିଲା ବେଳକୁ ତପନ ବସି କାନ୍ଦୁଛି । 

ତପନ କହିଲା “ ମୁଁ ବଡ଼ ଭୁଲଟାଏ କରି ପକାଇଲି, ଆଉ ତ ସେ ସୁନ୍ଦରୀକୁ ପାଇବି ନାହିଁ ।” 

କୁଜା କହିଲା “ ହଉ, ବ୍ୟସ୍ତ ହୁଅନି, ସେ ପୁଣି କାଲି ଆସିବ, ତମେ ଖାଇବା ଜିନିଷ ଆଜିପରି ସଜାଡ଼ି 
ରଖ । କିନୁ କାଲି ଯଦି ତମେ ଭୁଲ କରିବ, ତେବେ ତମେ ଆଉ ତାକୁ ପାଇବ ନାହିଁ, ତମର ମୁଣ୍ଡକାଟ ବି 
ହେବ ।” 


ତା ପରଦିନ ତପନ ପୁଣି ସବୁ ସଜାଡ଼ି ଆଗପରି ଜଗି ରହିଲା । ଏଥର ସେ ଭାରି ହୂସିଆରରେ ଥାଏ ! 
ଯେମିତି ସେ ସୁନ୍ଦରୀ ଝିଅ ଆସି ଖାଇବାକୁ ଆରମ୍ଭ କଲା, ବେଳ ଉଣ୍ଡି ତପନ ଚଟ୍‌କରି ଆସି ତାକୁ ଧରି 
ପକାଇ ତା କୁଜାଘୋଡ଼ାକୁ ଡାକ ପକାଇଲା | ସେ ସୁନ୍ଦରୀ ଝିଅ ଯେମିତି ଦେଖିଲା ବୋକା ତପନ ବି ତା ପରି 
ଭାରି ସୁନ୍ଦର ସେ ଆଉ ତା ପାଖରୁ ପଳାଇବାକୁ ଚେଷ୍ଟା କଲା ନାହିଁ । 

ବୋକା ତପନ ଆଉ ସେ ସୁନ୍ଦରୀ ଝିଅ କୂଜା ଘୋଡ଼ା ଉପରେ ବସି ପାଞ୍ଚଦିନ ପରେ ରାଜାଙ୍କ ପାଖରେ 
ପହଞ୍ଚଲେ | ତପନ ବଡ଼ ମନ କଷ୍ଟରେ ସେ ଝିଅକୁ ରାଜାଙ୍କୁ ଦେଲା | ରାଜା ତ ସେ ଝିଅକୁ ଦେଖି ପାଗଳ 
ଭଳି ହୋଇଗଲେ । ଏଡ଼େ ସୁନ୍ଦରୀ ସେ ଆଗରୁ କୋଉଠି ବି ଦେଖି ନ ଥଲେ | ତାଙ୍କର ବୟସ ହୋଇଥିଲେ 
ବି ସେ ତାକୁ ବାହାହେବାକୁ ଠିକ୍‌ କଲେ | କିନୁ ସେ ସୁନ୍ଦରୀ ଝିଅ ବୁଢ଼ା ରାଜାଙ୍କୁ ବାହାହେବାକୁ ଜମା ରାଜି 
ହେଲା ନାହିଁ । ସେ କହିଲା, “ମହାରାଜ, ଆପଣ ଯଦି ପୁଣି ଯୁବକ ହେବେ, ତେବେ ମୁଁ ଆପଣଙ୍କୁ 

ବାହାହେବି । ” 
ରାଜା କହିଲେ, “ ବୟସ କମାଇବାର କଣ ଉପାୟ ଅଛି ?” 


ସେ ଝିଅ କହିଲା, “ ଅଛି ! ତିନିଟା ବଡ଼ ବଡ଼ କୁଣ୍ଡ ରଖିବ । ଗୋଟାଏ କୁଣ୍ଡରେ ଥଣ୍ଡାପାଣି, ଆଉ 
ଗୋଟାକରେ ଫୁଟନ୍ତାପାଣି ଓ ଅନ୍ୟଟିରେ ଫୁଟନ୍ତା କ୍ଷୀର ରଖିବ | ଯେ ଗୋଟିଏ ମିନିଟ୍‌ ଫୁଟନ୍ତା କ୍ଷୀରରେ 
ବୁଡ଼ି, ଦୁଇ ମିନିଟ୍‌ ଗରମ ପାଣିରେ ବୁଡ଼ି, ତା'ପରେ ତିନି ମିନିଟ୍‌ ଥଣ୍ଡା ପାଣିରେ ବୃଡ଼ିବ, ସେ ସାଙ୍ଗେ ସାଙ୍ଗେ 
ଜଣେ ସୁନ୍ଦର ଯୁବକ ହୋଇଯିବ | ଆପଣ ଯଦି ମୁଁ କହିବା ଅନୁସାରେ କରିପାରିବେ, ତେବେ ମୁଁ ଆପଣଙ୍କର 


ରାଣୀ ହେବି । ” 


ରାଜା, ସେ ସୁନ୍ଦରୀ ଝିଅକୁ ବାହାହେବେ ବୋଲି ବୂବ୍ଧି ହଜେଇଥଲେ । ତେଣୁ ସେ ସାଙ୍ଗେ ସାଙ୍ଗେ 
ତିନିଟା କୂଣ୍ଡ ଆଣି ପାଣି ଓ କ୍ଷୀର ପୁରାଇବାକୁ ଆଦେଶ ଦେଲେ | କିନ୍ତୁ ବୋକା ତପନର ଖଚକୁହା ଦଳ ଆସି 
ରାଜାଙ୍କୁ କହିଲେ, “ ମହାରାଜ, ଗରମ କ୍ଷୀର ଓ ପାଣିରେ ପଡ଼ିଲେ ତ ମଣିଷ ମରିଯିବା କଥା !” 


ଆପଣ ଆଗ ଆପଣଙ୍କ କୁଜା ଘୋଡ଼ାମାଲିକକୁ କୁହନୁ ସେ ପାଣିରେ ବୁଡ଼ିବାକୁ । ସେ ଯଦି ସେଥୁରେ 


ପଥ ଭହ 


ବୁଡ଼ି ବାହାରି ଆସିବ, ତେବେ ଯାଇ ଆପଣ ସେଥରରେ ପଶିବେ । 


ରାଜାଙ୍କ ମନକୁ କଥାଟା ଭାରି ପାଇଲା | ଯିଏ ତାଙ୍କୁ ଏତେ ପ୍ରକାର ନୂଆ ନୂଆ ଜିନିଷ ଆଣିଦେଇଛି, 
ସେ ତାରି କ୍ଷତି କରିବାକୁ ଠିକ୍‌ କଲେ | ତେଣୁ ସେ ବୋକା ତପନକୁ ଡାକି ଆଗ ଫୁଟନ୍ତା କ୍ଷୀର, ତାପରେ 
ଫୁଟନ୍ତା ପାଣି ଓ ପରେ ଥଣ୍ଡା ପାଣିରେ ପଶିବାକୁ ଆଦେଶ ଦେଲେ । - 


ରାଜାଙ୍କ ଆଦେଶ ଶୁଣି ତପନ ଭାରି କାନ୍ଦିଲା । ସେ କହିଲା ରାଜାଙ୍କ ପାଇଁ ମୁଁ ଏତେ କଷ୍ଟ କଲି, 
ସୁନ୍ଦରୀ ଝିଅ ଆଣିଦେଲି, ଶେଷରେ ମୋତେ ଏଇ ପୁରସ୍ଟାର ମିଳିଲା ? କିନୁ କୁଜାଘୋଡ଼ା ସବୁ ଶୁଣି କହିଲା, 
“ ସାନ ମାଲିକେ, ତମେ କାନ୍ଦନି, ମୋର ମନଦୁଃଖ ହେଉଛି | ମୁଁ ସବୁ ଠିକ୍‌ କରିଦେବି | ସେ ରାଜାକୁ 
ପାନେ ଦେବି । ମୋ କଥା ମନଦେଇ ଶୁଣ | ଯେତେବେଳେ କୁଣ୍ଡରେ ବୁଡ଼ିବାକୁ ଯିବ ସେତେବେଳେ ତମେ 
ରାଜାଙ୍କୁ କହିବ ଯେ ତମେ ତମର କୂଜାଘୋଡ଼ାକୁ ଦେଖିବାକୁ ଚାହୁଁଛ ଶେଷଥର ପାଇଁ | ରାଜା ତମ ଶେଷ 
ଇଛା ପୁରଣ କରିବେ | ଯେତେବେଳେ ସେ ମୋତେ ସେଠାକୁ ନେବେ ମୁଁ ତିନିଥର ସେ କୁଣ୍ଡ ଚାରିପାଖରେ 
ବୁଲି, ସେ ଗରମ କ୍ଷୀର ଓ ଗରମ ପାଣିରେ ମୁହଁ ବୁଡ଼ାଇ ତମ ଦେହରେ ଛିଞ୍ଚଦେବି । ତମେ ସାଙ୍ଗେ ସାଙ୍ଗେ 


ଟିକେ ବି ଡେରି ନ କରି, ସବୁ କୁଣ୍ଡ ଭିତରେ ବୁଡ଼ି ବାହାରି ଆସିବ, ତମର କିଛି ହେବ ନାହିଁ । ତମେ 

ରାଜାପୁଅ ପରି ସୁନ୍ଦର ହୋଇଯିବ । ” 

କୁଜାଘୋଡ଼ା ବୋକା ତପନକୁ କହି ସାରିଛି କି ନାହିଁ ଲୋକେ ତାକୁ କୁଣ୍ଡ ପାଖକୁ ନେବା ପାଇଁ 
ପହଞ୍ଚଗଲେ । ସେ କାନ୍ଦୁଣୁ ମାନ୍ଦୁଣୁ ହୋଇଗଲା | ରାଜ୍ୟସାରା ଲୋକେ ରୁଣ୍ଡ ହୋଇଥାନ୍ତି ଦେଖିବାକୁ | ଦୁଇ 
କୁଣ୍ଡରେ କ୍ଷୀର ଓ ପାଣି ଟଗବଗ ହୋଇ ଫୁଟୁଥାଏ | ଏହି ସମୟରେ ତପନ ତା ଦେହରୁ ଜାମା ଓହ୍ଲାଇ କୁଜା 
କହିବାନୁସାରେ କରିଲା । ରାଜା କୂଜାଘୋଡ଼ାକୁ ଆଣିବାକୁ ରାଜି ହେଲେ | କୁଜାଘୋଡ଼ା ଆସି ତା କହିବା 
ପ୍ରକାରେ ଯେମିତି ତପନ ଉପରେ ପାଣି ଛିଞ୍ଚଛି, ସେ ସେମିତି କୁଣ୍ଡମାନଙ୍କରେ ବୁଡ଼ି ବାହାରି ଆସିଲା, ତା'ର 
କିଛି ହେଲାନାହିଁ । ସେ ପୂର୍ବ ଅପେକ୍ଷା ଆହୁରି ସୁନ୍ଦର ହୋଇଗଲା | ତା ଦେଖି ସେ ସୁନ୍ଦରୀ ଝିଅ ଭାରି ଖୁସି 
ହେଲା, କାରଣ ସେ ବି ଇଛା କରୁଥିଲା ତପନକୁ ବାହା ହେବାପାଇଁ | 

ତା'ପରେ ରାଜାଙ୍କ ପାଳି । ତପନର କିଛି ନ ହେବା ଦେଖି ଏବଂ ସେ ଆହୁରି ସୁନ୍ଦର ହୋଇଯିବା 
ଦେଖି ରାଜା ଆଉ କାହାରି କଥାକୁ ଅପେକ୍ଷା ନ କରି ତରବରରେ ଗରମ କ୍ଷୀର ଭିତରକୁ ଡେଇଁ ପଡ଼ିଲେ | 
ରାଜାଙ୍କର କ'ଣ ହେଲା କହିଲ ? ରାଜା ଏକାଥରେ ସ୍ଵର୍ଗଗମନ କଲେ | ଫୁଟନ୍ତା କ୍ଷୀରରେ ପଡ଼ିଲେ କିଏ 
କଣ ବଞ୍ଚେ ? 

ରାଜା ମରିଯିବାରୁ ରାଜ୍ୟର ଲୋକେ ବୋକା ତପନକୁ ତାଙ୍କର ରାଜା ହେବାକୁ ବାଛିଲେ | ତପନ 
ସୁନ୍ଦରୀ ଝିଅକୁ ବାହାହୋଇ ମହା ଆନନ୍ଦରେ ରାଜ୍ୟ ଚଳେଇଲା | ସେ ସବୁବେଳେ ସବୁ କଥାରେ ତା 
କୁଜାଘୋଡ଼ାର ପରାମର୍ଶ ନିଏ । 

ଏଣିକି ସେ ଆଉ ବୋକା ତପନ ନୁହେଁ । ବୋକା ବଦଳରେ ତାକୁ ଲୋକମାନେ ତପନ ମହାରାଜ 
ବୋଲି କହୁଥିଲେ । ସୂର୍ଯ୍ୟଙ୍କର ଅନ୍ୟ ନାମ ତପନ । ତପନ ସୂର୍ଯ୍ୟପରି ତେଜିୟାନ ଥୁଲା ଓ ତା” ରାଜ୍ୟ 
ଲୋକେ ତାକୁ ଭାରି ଆଦର କରୁଥିଲେ | 

ବୋକା ତପନର କୁଜା ଘୋଡ଼ା କଥା 
ପଢ଼ିଲେ ପିଲେ 
ତମେ ବି ତା'ଠାରୁ ଚାଲାକ ହେବ 
ନିଜେ ଚାହିଁଲେ । 

6ବେଙ୍ଂ ଓ ରାଜାଝିଅ 


po ବହୁଦିନ ଆଗର କଥା । ଜଣେ 

7 PATI ଗାଳାଳର 'ନେଚଚିୁଡ଼ିଏ ଭାରି ସୁନ୍ଦରିଆ ଝି 

He Eee ଥା'ନ୍ତି । କିନ୍ତୁ ସମସ୍ତଙ୍କଠାରୁ ସବା ସାନଝିଅ 

IE 2 ୮ ସବୁଠୁ ବେଶି ସୁନ୍ଦର | ସେ ଏତେ ସୁନ୍ଦର ଯେ 

3. ପ୍ରତିଦିନ ସୂର୍ଯ୍ୟ ଉଇଁବା ଆଗରୁ ପ୍ରଥମେ ତା” 

ମୁହଁ ଦେଖି ତା'ପରେ ଆକାଶକୁ ଆସିବାକୁ ଇଛା 

୪୦ କରନ୍ତି । ରାଜା ତାଙ୍କ ସାନଝିଅ ମୁହଁ ଦେଖି 
¥ ବେଳେ ବେଳେ ନିଜର ଦୁଃଖ ଭୁଲିଯା'ରି ! 


ରାଜାଙ୍କ ଘର ପାଖରେ ଗୋଟାଏ ବଡ଼ 

୮ ବଣ ଥାଏ | ସେ ବଣ ଭିତରେ ଗୋଟାଏ ବୁଢ଼ା 

ବରଗଛମୂଳରେ କୃଅଟିଏ ବି ଥାଏ | 

Cnc ଖରାଦିନମାନଙ୍କରେ ଦିନେ ଦିନେ ସାନଝିଅ ଏଇ 

9 +୪ ` = `“ ' ବଣକୁ ଯାଇ କୂଅମୂଳ ଥଣ୍ଡାରେ ବସେ | ଦିନେ 

ଦିନେ ତା'ର ମନ ହେଲେ ସେ ଗୋଟାଏ ସୁନାର 

ବଲ୍‌ ନେଇ ସେହି କୂଅ ପାଖରେ ଫୋପାଡ଼ି, ଫୋପାଡ଼ି ଖେଳେ | ତାକୁ ଏକା ଏକା ଏମିତି ବଲ୍‌ ଖେଳିବାକୁ 
ଭାରି ଭଲ ଲାଗେ | 


It 


ଦିନେ ଏମିତିକା ଖରାଦିନରେ ସେ ଯାଇ କୂଅ ପାଖରେ ବଲ୍‌ ଖେଳୁଥାଏ | ଖେଳୁ ଖେଳୁ ବଲ୍ଟା 
ତା” ହାତରୁ ଗଡ଼ିଯାଇ କୂଅ ଭିତରେ ପଡ଼ିଗଲା | ରାଜାଝିଅ ବଲ୍‌ ପଛରେ ଗୋଡ଼େଇ ଗୋଡ଼େଇ ଦେଖିଲା 
ଯେ, ବଲ୍ଟା କୂଅର ବହୁତ ତଳକୁ ଚାଲିଗଲା | ଏବେ ସେ କରେ କ”ଣ ? ତା' ବଲ ନ ଥିଲେ ସେ 
ଖେଳିବ କେଉଁଥିରେ ? ଏଇଆ ଭାବି ସେ ବଡ଼ପାଟିରେ କାନ୍ଦିପକାଇଲା | 

ସୁନା ହରଣ 
ତା” କାନ୍ଦ ଶୁଣି କିଏ ଜଣେ ତାକୁ କହିଲା, “ ରାଜାଝିଅ, କାହିଁକି କାନହୁଛ ? ତମ କାନ୍ଦ ଶୁଣି ତ ପଥର 
ପାଣି ହୋଇଯିବ । ” 


ରାଜାଝିଅ ପ୍ରଥମେ ଜାଣିପାରିଲା ନାହିଁ କିଏ ତାକୁ ଏକଥା କହିଲା ବୋଲି । ସେ ଏପଟ ସେପଟ 
ଅନେଇ ଯେମିତି କୂଅ ଭିତରକୁ ଅନେଇ ଦେଇଛି, ଦେଖିଲା, ଗୋଟାଏ ଅସନା, ଅପରଛନିଆ ବେଙ୍ଗ 
ପାଣିରୁ ମୁଣ୍ଡ କାଢ଼ି ତାକୁ କଥା କହୁଛି । ସେ କହିଲା, “ ଓହୋ, ତୁ କଥା କହୁଛୁ | ମୋ ବଲ୍‌ କୂଅ ଭିତରେ 
ପଡ଼ିଯାଇଛି ବୋଲି ପରା ମୁଁ କାନ୍ଦୁଛି ।” 

ବେଙ୍ଗ କହିଲା, “ ହଉ, ହଉ ତମେ ଆଉ କାନ୍ଦନି ମୁଁ ତମକୁ ବଲ୍ଟା ଫେରାଇଦେବି । ହେଲେ ତମେ 
ମୋତେ ତା” ବଦଳରେ କ'ଣ ଦେବ ?”' 


ରାଜାଝିଅ କହିଲା, “ ବେଙ୍ଗଭାଇ, ଯାହା କହିବୁ ତା' ଦେବି । ମୋ ପୋଷାକ, ମୋ ହାର, ମୋ 
ମୁଣ୍ଡର ସୁନାମୁକୁଟ, ଯାହା କହିବୁ ତା” ଦେବି । 


ବେଙ୍ଗ କହିଲା, “ ' ଏଗୁଡ଼ା ମୋର କ'ଣ ହେବ ? ମୁଁ ତ ବେଙ୍ଗଟାଏ । ତୁମେ ଯଦି ମୋ ସାଙ୍ଗ ହେବ, 
ମୋ ସାଙ୍ଗେ ଖେଳିବ, ମୋତେ ତମ ଖାଇବା ଜାଗାରେ ଖାଇବାକୁ ଛାଡ଼ିବ, ତମ ପିଇବା ପାଣି ବି ମୋତେ 
ପିଇବାକୁ ଦେବ, ଆଉ ତମ ଶୋଇବା ଖଟରେ ମତେ ପାଖରେ ଶୁଆଇବାକୁ ରାଜି ହେବ, ତେବେ ମୁଁ ତମ 
ବଲ୍ଟା ଫେରାଇଦେବି । ତମେ କିନୁ ତମକଥା ବଦଳେଇବ ନାହିଁ । ମୋ କଥାରେ ରାଜି ହେଲେ ମୁଁ 
ପାଣିରେ ବୁଡ଼ି ସୁନାବଲ୍‌ ଆଣିଦେବି । ' 

ରାଜାଝିଅ କହିଲା, “ ହଁ, ମୁଁ ତୋ କଥାରେ ରାଜି । ମୁଁ କଥା ଦେଉଛି ତୁ ଯାହା କହୁଛୁ ତା' ହେବ | 
ମୋ କଥା ମୁଁ ବଦଳେଇବି ନାହିଁ । ଆଗ ତୁ ମୋ ସୁନାବଲ୍ଟା ଆଣିଦେ ।” ହେଲେ ସେ ସିନା ବେଙ୍ଗକୁ 
ଏକଥା କହିଲା, ମନେ ମନେ କିନୁ କହୁଥାଏ “ ଛି, କି ଅସନା ଅପରଛନିଆ ବେଙ୍ଗଟା କହୁଛି କ'ଣ ନା ମୁଁ 
ତାକୁ ମୋ ପାଖରେ ଖଟରେ ଶୁଆଇବି । ଯିଏ ପାଣି ଭିତରେ ଅସନାରେ ରହି ମେଘ ଦେଖିଲେ ତା' ସାଙ୍ଗ 
ବେଙ୍ଗମାନଙ୍କ ସହିତ ବୋବାଏ, ସେ ପୁଣି ମୋ ସାଙ୍ଗ ହେବାକୁ ସାହସ କରୁଛି ! ବେଙ୍ଗଟାର ଭାରି ବହପ 
ତ!” 


କିନ୍ତୁ ବେଙ୍ଗକୁ ରାଜାଝିଅ ଯେମିତି କଥା ଦେଇଛି, ସେ ସେମିତି ପାଣି ଭିତରକୁ ବୂଡ଼ିଯାଇ ସୁନାବଲ୍‌ଟାକୁ 
ପାଟିରେ ଧରି ଉପରକୁ ଉଠିଆସିଲା । ସେ ବଲ୍‌ ଆଣି ରାଜାଝିଅ ପାଖକୁ ଘାସରେ ଗଡ଼େଇଦେଲା । 

ରାଜାଝିଅ ତା” ବଲ୍ପାଇ ମନ ଖୁସିରେ ଘରକୁ 
ଦୌଉଡ଼ିଲା । 


ତା” ଦେଖି ବେଙ୍ଗ ପାଟିକରି ଉଠିଲା, 
“ ରାଜାଝିଅ ରୁହ, ରୁହ | ମତେ ତମ ସାଂଗରେ 
ନିଅ, ମୁଁ ତମପରି ଏତେ ଜୋର୍‌ରେ 
ଦୌଡ଼ିପାରୁ ନାହିଁ ।” 
ରାଜାଝିଅ ତା” କଥା କିଛି ନଶୁଣି 
ଦୌଡୁଥାଏ । ବେଙ୍ଗ ତା'ର ଯେତେ ବଡ଼ 
ପାଟି ଅଛି, ସେତେ ବଡ଼ ପାଟି କରି ପଛରୁ 
ଡାକୁଥାଏ । ରଜାଝିଅ ଶୀଘ୍ର ଶୀଘ୍ର ଦୌଡ଼ି 
ଦୌଡ଼ି ଯାଇ ଘରେ ପହଞ୍ଚଗଲା | ବେଙ୍ଗକଥା 
ସେ ପୁରାପୁରି ମନରୁ ପାଶୋରି ପକାଇଲା | 
3 2 ବିଚରା ବେଙ୍ଗ ଆଉ କରେ କ'ଣ ? 
ପା ନଦ୍ଖରେ ପୁଣି ତା' କୂଅ ଭିତରକୁ 
ଫେରିଗଲା । 


A 


ତା” ପରଦିନ ଖାଇବାବେଳେ ରାଜାଘର ସମସ୍ତେ ଖାଇବାକୁ ବସିଥାନ୍ତି । ରାଜା, ରାଣୀ, ତାଙ୍କ 
ଝିଅମାନେ ଓ ତାଙ୍କ ଘରର ଅନ୍ୟମାନେ ଖାଇବାକୁ ଆରମ୍ଭ କରୁଥାନ୍ତି । ସାନଝିଅ ମଧ୍ଯ ତା ସୁନାଥାଳିଆରୁ 
ଖାଇବା ପାଇଁ ହାତ ଉଠାଉଥାଏ | ଏହି ସମୟରେ ହଠାତ୍‌ କିଏ ଜଣେ ରାଜାଘର ପାହାଚ ଉପରେ ଠପ୍‌ ଠପ୍‌ 
କରି ଉଠିବାରେ ଲାଗିଥାଏ | ଶେଷରେ କିଏ ଜଣେ କବାଟରେ ଠକ୍‌ ଠକ୍‌ କରି କହିଲା, “ସାନ ରାଜାଝିଅ, 
କବାଟ ଖୋଲ, ମୁଁ ଭିତରକୁ ଯିବି । ” 


ସାନଝିଅ ଭାବିଲା, ଏତେବେଳେ ତାକୁ କିଏ ଡାକିବ ! ସେ ଉଠିଯାଇ, ଦୁଆର ଖୋଲି ଦେଖେ ତ 
ବେଙ୍ଗ ତାକୁ ଅପେକ୍ଷା କରି ଦୁଆରମୁହଁରେ ବସିଛି । ବେଙ୍ଗକୁ ଦେଖି ସାନଝିଅ ତରବରରେ କବାଟ ବନ୍ଦକରି 
ତା ଖାଇବା ଜାଗାକୁ ଫେରିଆସିଲା । ଦୁଃଖରେ ତା' ମୁହଁଟି ଶୁଖିଗଲା ! ତା” ଶୁଖିଲା ମୁହଁ ଦେଖି ରାଜା ତାକୁ 

ସୁନା ହରଣ 
ପଚାରିଲେ, “ ତୋର କ'ଣ ହେଲା କି ? ତୋ” ମୁହଁ କାହିଁକି ଶୁଖିଗଲା ? ତୁ କବାଟ ପାଖରେ କ'ଣ 
ଗୋଟାଏ ଅସୁରକୁ ଦେଖିଲୁ କି, ତୋତେ କ”ଣ ସେ ନବାକୁ ଆସିଛି କି, ତୋର ଏତେ ମନ ଦୁଃଖ ? ” 


ସାନଝିଅ କହିଲା, “ନା, ନା ଅସୁର ନୁହେଁ, ସେ ଗୋଟାଏ ବେଙ୍ଗ !” 
ରାଜା ପଚାରିଲେ, ““ ସେ କାହିଁକି ଡାକୃଛି, କ'ଣ ତା'ର ଦରକାର ?” 


ସେଇଠୁ ସାନଝିଅ ସବୁକଥା କହିଲା | କେମିତି ଗତକାଲି ସେ କୂଅ ପାଖରେ ଖେଳୁ ଖେଳୁ ତା' 
ସୁନାବଲ୍ଟା କୂଅ ଭିତରେ ପଡ଼ିଗଲା ! ପୁଣି ତା କାନ୍ଦ ଶୁଣି କେମିତି ଏଇ ବେଙ୍ଗ ତାକୁ ତା ବଲ୍ଟା ପାଣିରୁ 
କାଢ଼ିଆଣି ତାକୁ ଦେଲା | କିଜୁ ସେ ବଲ୍ଟା ଦେଇ ବେଙ୍ଗ କହିଥିଲା ଯେ, ସେ ତା' ପାଖରେ ରହିବ, ତା' 
ସାଙ୍ଗରେ ଖାଇବ, ତା' ପାଖରେ ଶୋଇବ | ସେ କଥା ଦେବାରୁ ସେ ତାକୁ ବଲ୍ଟା ଫେରାଇ ଦେଇଥୁଲା ! 
ସେ ଭାବିଲା ଯେ, ବେଙ୍ଗଟା କ'ଣ ଇଆଡ଼ୁ ସିଆଡ଼ୁ ବାଜେ କଥା କହୁଛି । ସେଥୁପାଇଁ ସେ ତା” କଥାରେ 
ରାଜି ହୋଇଥଲା । ସେ କ'ଣ ଆଉ ଜାଣିଥିଲା ସତରେ ବେଙ୍ଗ ପୁଣି ପାଣିରୁ ବାହାରି ଆସି ତାକୁ ହଇରାଣ 
କରିବ ବୋଲି ! 


ରାଜା ଝିଅ କହିଲା, “ ବାପା, ସେ ବେଙ୍ଗ ଚାହୁଁଛି ମୋ ପାଖକୁ ଆସିବ ବୋଲି ।” 


ଏହି ସମୟରେ ବେଙ୍ଗ ପୁଣି ଡାକିଉଠିଲା, “ ସାନ ରାଜାଝିଅ, ଦୁଆର ଖୋଲ, ତମ କଥା ରଖି 
ମୋତେ ପାଖକୁ ନିଅ । ” 


ରାଜା ବେଙ୍ଗ ଡାକ ଶୁଣି ସାନଖଝିଅକୁ କହିଲେ, “ ଯା, ଯାହାକୁ ତୁ କଥା ଦେଇଥିଲୁ, ତୁ ତୋର କଥା 
ରକ୍ଷା କର । କବାଟ ଖୋଲି ତାକୁ ଭିତରକୁ ଆସିବାକୁ ଦେ |” 


ବିଚାରି ରାଜାଝିଅ କରେ କ”ଣ ? ଯାଇ କବାଟ ଖୋଲିଲା | ବେଙ୍ଗ ସାଙ୍ଗେ ସାଙ୍ଗେ ଡେଇଁ ଡେଇଁକା 
ରାଜାଝିଅ ସାଙ୍ଗରେ ତା” ଖାଇବା ଟେବୁଲ ପାଖରେ ଆସି ପହଞ୍ଚଲା । ରାଜାଝିଅ ମନେ ମନେ ଭାରି 
ରାଗୁଥାଏ | 


ବେଙ୍ଗ ଟେବୁଲ ପାଖରେ ପହଞ୍ୱ କହିଲା, “ ଏଥର ମୋତେ ଟେବୁଲ ଉପରକୁ ନିଅ !” 


ରାଜାଝିଅ ତା” କଥା ନ ଶୁଣି ଜାଣିଶୁଣି ଡେରିକରୁଥାଏ । ତା' ଦେଖି ରାଜା ପୁଣି ବେଙ୍ଗକୁ ଟେବୁଲ 
ଉପରକୁ ନେବାକୁ କହିଲେ । ବେଙ୍ଗ ଟେବୁଲ ଉପରେ ବସି କହିଲା, “ ସାନ ରାଜାଝିଅ, ତମ ସୁନା 

ft YY A } ଆଳି ଆଟା ଟିକେ ମୋ ପାଖକୁ 

AL P i / Fr 7 pr NAS 4 h & 

EA ® i ଘୁଞ୍ଚାଇଦିଅ, ତା' ହେଲେ ଆମେ ଦୁହେଁ 

HP LZ \] \ ସାଙ୍ଗ ହୋଇ ଥାଳିଆରୁ ଖାଇପାରିବା ।” 
FY lw 9] | ୨» 


ରାଜାଝିଅ ଥାଳିଆ ଘୁଞ୍ଚାଇଦେଲା 
ବେଙ୍ଗ ପାଖକୁ | ବେଙ୍ଗ ମନ ଆନନ୍ଦରେ 
32 ବଢ଼ିଆ ବଢ଼ିଆ ଜିନିଷ ଥାଳିଆରୁ 
° ପେଟପୁରା ଖାଇଲା । ସାନଝିଅ କିନ୍ତୁ 


i 


- ଜମା ଖାଇପାରିଲା ନାହିଁ । 


<2 ଖାଇବା ଶେଷ ହେବା ପରେ 
୫ 2 Ba 
--<_ ` ` ବେଙ୍ଗ ପୁଣି କହିଲା, “ ସାନ ରାଜାଝିଅ, 
a ମୁଁ ଖାଇସାରି ଭାରି ହାଲିଆ 
“\ ହୋଇଗଲିଣି | ତମେ ମୋତେ ତମ 
^ ଶୋଇବା ଘରକୁ ନେଇ ତମ ନରମ 


=. “ଆ. ୦୦୦୫୦୦୬୫୪” ୨. ଗଦିରେ ପାଖରେ ଶୁଆଅ ।” 


ଏକଥା ଶୁଣି ରାଜାଝିଅ କାନ୍ଦିବାକୁ ଆରମ୍ଭ କଲା | ସେ ବେଙ୍ଗ କଥା ଶୁଣି ମନେ ମନେ ଡରିଗଲା | 
ତା” ସୁନ୍ଦର, ସଫା, ନରମ ବିଛଣାରେ ଗୋଟାଏ ଅସନା ବେଙ୍ଗ ପାଖରେ ଶୋଇବା କଥା ଭାବିଲା ବେଳକୁ 
ତା” ଦେହ ଭିତର କ'ଣ ହୋଇଯାଉଥାଏ | ବେଙ୍ଗ କିନ୍ତୁ ଛାଡ଼ିବା ଜନ୍ତୁ ନୁହଁ । ସେ ବିଛଣାରେ ରାଜାଝିଅ 
ପାଖରେ ଶୋଇବ ବୋଲି ଅପେକ୍ଷା କରିଥାଏ | 


ରାଜାଝିଅ ଡେରି କରୁଥିବା ଦେଖି ରାଜା କହିଲେ, ତୋର ଦରକାର ବେଳେ ତୁ ଯାହାକୁ ଯାହା କଥା 
ଦେଇଥୁଲୁ, ତୁ ସେ କଥା ରଖିବା ଉଚିତ | ତେଣୁ ବେଙ୍ଗକୁ ତୋ ଘରକୁ ନେଇଯା | 


ରାଜାଙ୍କ କଥା ଶୁଣି ରାଜାଝିଅ ବଡ଼ ବିରକ୍ତିରେ ବେଙ୍ଗଟାର ଗୋଟିଏ ଗୋଡ଼କୁ ତା” ହାତର ଦୂଇଟା 
ଟିପରେ ଧରି ତା' ଶୋଇବା ଘରକୁ ନେଇଗଲା | ଶୋଇବା ଘରେ ବେଙ୍ଗକୁ ଗୋଟାଏ କବାଟ କଣରେ 
ପକାଇଦେଇ ସେ ତା” ଖଟ ଉପରକୁ ଶୋଇବାକୁ ଚଢ଼ିଗଲା | 

ସୁନା ହରିଣ 


ବେଙ୍ଗ କବାଟ କଣରୁ ଡେଇଁ ଡେଇଁ ଆସି ଖଟ ଗୋଡ଼ ପାଖରେ ପହଞ୍ ରାଜାଝିଅକୁ କହିଲା, “ ମୁଁ ବଡ଼ 
ହାଲିଆ ହୋଇପଡ଼ିଛି, ତମ ପରି ମୋର ବି ଶୋଇବା ଦରକାର | ତମେ ଯଦି ମୋତେ ଖଟ ଉପରକୁ ନ 


ନେବ, ତେବେ ମୁଁ ତମ ବାପାଙ୍କୁ କହିଦେବି !” 


ବେଙ୍ଗ କଥା ଶୁଣି ରାଜାଝିଅ ଭାରି ରାଗିଗଲା | ସେ ରାଗରେ ବେଙ୍ଗଟାକୁ ଧରି ତା'ର ଯେତେ ଜୋର୍‌ 
ଅଛି, ସେତେ ଜୋର୍‌ରେ ଘରର କାନ୍ଧ ଉପରକୁ ତାକୁ ଫୋପାଡ଼ିଦେଲା | ରାଗିକରି କହିଲା, “ ପାଜି ବେଙ୍ଗ, 
ତୁ ଚୂପ୍‌ କରୁଛୁ ନା ଫେର୍‌ ଦେଖିବୃ, ମୁଁ ତୋତେ ବାହାରକୁ ଫୋପାଡ଼ିଦେବି | ମଜା ପାଉଥିବୁ |” 


କିନ୍ତୁ ରାଜାଝିଅ ଯେମିତି ତାକୁ ରାଗରେ ଫୋପାଡ଼ି ଦେଇଛି, ସେମିତି ଦେଖିଲା ବେଳକୁ ବେଙ୍ଗଟା 
ଜଣେ ଭାରି ସୁନ୍ଦର ରାଜାପୁଅ ହୋଇଗଲା | ସେ ଏତେ ସୁନ୍ଦର ଯେ ଯେମିତି ତାକୁ ଭଗବାନ ସାନ 
ରାଜାଝିଅର ବର ହେବ ବୋଲି ଆଗରୁ ଗଢ଼ିଥିଲେ | ରାଜାଝିଅ ତ ରାଜାପୁଅକୁ ଦେଖି ତାଜୁବଵ୍‌ | ତା' ପାଟିରୁ 
କଥା ବାହାରିଲା ନାହିଁ । ରାଜାପୁଅ ତା'ପରେ ସେ କେମିତି ବେଙ୍ଗ ହେଲା, ସେ କଥା ରାଜାଝିଅକୁ କହିଲା । 
ଗୋଟାଏ ଦୁଷ୍ଟ ଅସୁରୁଣୀର ଅଭିଶାପରେ ସେ ବେଙ୍ଗ ହୋଇଥଲା | ପୁଣି ରାଜାଝିଅ ଛଡ଼ା ତାକୁ ଆଉ କେହି 
ସେ ଅଭିଶାପରୁ ରକ୍ଷା କରିପାରି ନ ଥାନ୍ତେ । ସେଇଠୁ ରାଜା ତାଙ୍କ ସାନଝିଅକୁ ରାଜାପୁଅ ସହିତ ବାହା 
କରିଦେଲେ । ସେ ଦୂଇଜଣ ବାହାହୋଇ ରାଜାପୁଅର ରାଜ୍ୟକୁ ବାହାରିଲେ | ରାଜା ତାଙ୍କୁ ଯାନିଯୌତୁକ 
ଦେଇ ମନ ଖୁସିରେ ବିଦା କଲେ | ତାଙ୍କ ସାଙ୍ଗରେ ଗୋଟାଏ ନେଉଳ ଗୀତ ଗାଇ ଗାଇ ଗଲା। 


ରଜାପୁଅ ସିନା ରଜାଝିଅ ପାଇଁ 
ବେଙ୍ଗକୁ ବେଙ୍ଗଲି ସାଜେ 

ତୁମ ଆମ ପାଇଁ ଭୋଜି ଭାତ ସିନା 
ମହୁରି ନାଗରା ବାଜେ | 


A 


(Do eis 

